
Sachin PhiliprZacharia 


S/o Mr. Zacharia Philip & 
Mrs. Saramma Zachariah 
Kattoor Muthoottukalayil 

Eraviperoor 





RincyVattaparampil 


D/o Mr. Saji V.M. & 
Mrs. Jessy V.Saji 
Vattaparampil House 
Nannuvakadu 


എഡിറ്റോറിയല്‍ 


ബരിമലയിലെ യുവതി പ്രവേശനവുമായി 
Caen പോര്‍വിളികള്‍ കൊണ്ട്‌ കലുഷിത 
മായ സാഹചര്യമാണ്‌ നിലവിലുള്ളത്‌. സൂ്രീംകോടതി 
ഇന്ത്യാ മഹാരാജ്യത്തെ സംബന്ധിച്ച്‌ അവസാന വാക്കാ 
ണ്‌. സുപ്രീംകോടതി വിധി - രാജ്യത്തെ നിയമവു 
മാണ്‌. അതിനെ ആദരിക്കുക, അനുസരിക്കുക എന്നത്‌ 
ഭാരതീയ പൌരന്റെ കടമയും ഉത്തരവാദിത്വവുമാണ്‌. 
എന്തു വിലകൊടുത്തും അതിനെ നടപ്പാക്കുവാന്‍ ശ്രമിച്ച 
കേരള ഗവണ്‍മെന്റിന്റെ ആര്‍ജ്ജവത്വവും നിലപാടു 
കളും ശ്ലാഘനീയമാണ്‌. 


അതേ സുപ്രീംകോടതി മലങ്കരസഭയെ സംബ 
ന്ധിച്ചും അതിലെ ഇടവകകളെ സംബന്ധിച്ചും പ്രത്യേകം 
പ്രത്യേകമായി വിധികള്‍ പ്രസ്താവിച്ചിട്ട മാസങ്ങള്‍ 
പലതു കഴിഞ്ഞു. അകത്തുള്ള കുറേപ്പേരെ പുറത്താ 
ക്കാനോ പുറത്തുള്ള കുറേപ്പേരെ അകത്താക്കാനോ 
അല്ല മലങ്കരസഭയുടെ ഉദ്ദേശ്യം. വ്യവസ്ഥാപിതമായ 
ഒരു ഭരണഘടന (1934) യുടെ കീഴില്‍ മലങ്കരയിലെ 
മുഴുവന്‍ ഇടവക പള്ളികളെയും കോര്‍ത്തിണക്കി ഭരണ 
നിര്‍വഹണം കാര്യക്ഷമവും സുതാര്യവും ്രമീകൃതവു 
മാക്കുന്നതിന്‌ അനുയോജ്യമായ 28 നിര്‍ദ്ദേശങ്ങളാണ്‌ 
സുപ്രീംകോടതി മുമ്പോട്ടു വച്ചിട്ടുള്ളത്‌. 


കട്ടച്ചിറയില്‍ മാന്യമായ ശവസംസ്ക്കാരത്തിന്‌ 
മലങ്കര സഭ വേണ്ട സന്നാഹങ്ങളെല്ലാം ഒരുക്കി 
യിട്ടും ആ ഓഈദാര്യങ്ങളെ ചവിട്ടി മെതിച്ച്‌ മൃതനോടു 
പോലും കരുണകാണിക്കാത്ത കുടുംബാംഗങ്ങളുടെ 
സമീപനത്തെ മൃഗീയത എന്നുവിളിച്ചാല്‍ മൃഗങ്ങള്‍ 
പോലും സഹിക്കില്ല. മൃതശരീരം വഴിവക്കില്‍ വച്ച്‌ 
നമ്മുടെ സഹോദരങ്ങള്‍ ദിവസങ്ങളായി നടത്തിവരുന്ന 
തെരുവുനാടകം ഒരു രാജ്യത്തിന്റെ നിയമവ്യവസ്ഥയോ 
ടുള്ള വെല്ലുവിളിയല്ലേ? മരിച്ചവരുടെ സംസ്ക്കാരത്തില്‍ 
നീതീകരണം പ്രാപിക്കുവാനുള്ള കര്‍ത്തൃകല്പന 
യോടുള്ള പൈശാചിക നിഷേധമല്ലേ? 


ശബരിമലയില്‍ സര്‍ക്കാര്‍ കാണിച്ച ആര്‍ജ്ജവത്വം 






ഫാ. ഐപ്പ്‌ പി. സാം 
a 


അതിന്റെ പത്തിലൊന്നെങ്കിലും, വേണ്ട നൂറിലൊന്നെ 
ങ്കിലും താല്പര്യം മലങ്കരസഭയുടെ വിഷയത്തില്‍ 
പുലര്‍ത്തിയാല്‍ സഭയുടെ വിവാദങ്ങള്‍ക്കും തര്‍ക്ക 
ങ്ങള്‍ക്കും ശാശ്വത പരിഹാരമാകും. തര്‍ക്കങ്ങള്‍ക്കും 
വ്യവഹാരങ്ങള്‍ക്കുമായി വ്യയം ചെയ്യുന്ന ഉര്‍ജ്ജം 
ക്രിയാത്മക പ്രവര്‍ത്തനങ്ങള്‍ക്കായി വഴിതിരിച്ചു വിടാം. 
ഇനിയും വരുന്ന ന്രസാണി തലമുറ നീതിനിഷ്ഠമായ 
സര്‍ക്കാര്‍ നടപടികളെ നന്ദിയോടെ അനുസ്മരിക്കു 
കയും ചെയ്യും. 


ശരണം വിളികളുടെ ലക്ഷ്യവും നാമജപങ്ങളുടെ 
അര്‍ത്ഥവും വികലമാകാതെയും നാം സൂക്ഷിക്കണം. 
വിജനമായ പര്‍വതങ്ങളില്‍ (മലകളില്‍) വിഹാരം പണി 
തത്‌ ബുദ്ധസംസ്കാരത്തിന്റെ ഭാഗമാണ്‌. ശരണം വിളി 
കളുടെ തുടക്കവും ബുദ്ധമതത്തിലാണ്‌. (ഉദാ:-ബുദ്ധന്‍ 
ശരണം, സംഘം ശരണം, ധര്‍മ്മം ശരണം) ബുദ്ധമത 
ദേവാലയങ്ങള്‍ (വിഹാരങ്ങള്‍) തെക്കന്‍ കേരളത്തില്‍ 
സര്‍വുസാധാരണമായിരുന്നു. പള്ളിയും പള്ളിക്കുട 
ങ്ങളും ബുദ്ധമത സംസ്കാരത്തിന്റെ വിഹാര കേന്ദ്ര 
ങ്ങളായിരുന്നു. സിന്ധു നദീതീരത്തു വസിക്കുന്നവര്‍ 
എന്ന അര്‍ത്ഥത്തിലാണ്‌ വിദേശീയര്‍ നമ്മെ ഹിന്ദുക്കള്‍ 
എന്നു വിളിച്ചുവന്നത്‌. അത്‌ ഒരു സംസ്കാരത്തിന്‌ 
ലഭിച്ച അംഗീകാരമായിരുന്നു. ഇന്നത്തെ ആചാരമാണ്‌ 
നാളെ അനുഷ്ഠാനമായി മാറുന്നത്‌. മനുഷ്യന്റെ ശരീര 
ധര്‍മ്മങ്ങളുടെ അശുദ്ധിയും വിശുദ്ധിയും ഈശ്വരന്‍ 
നിശ്ചയിക്കട്ടെ. മുന്‍വിധികള്‍ ഉപേക്ഷിച്ച്‌ പരമോന്നത 
ന്യായപീഠത്തിന്റെ തീരുമാനങ്ങളുടെ അന്തഃസത്ത 
ഉള്‍ക്കൊള്ളാം. 

യെശയ്യാ പ്രവാചകന്റെ ശബ്ദം (28:13) ചട്ടത്തി 
ന്മേല്‍ ചട്ടം സുധ്രത്തിന്മേല്‍ സൂര്തം. ഇവിടെ അല്പം 
അവിടെ അല്പം അങ്ങനെ ആകാതെ സുപ്രീംകോടതി 
യുടെ തീരുമാനങ്ങള്‍ മലങ്കരസഭയുടെ കാര്യത്തിലും 
അതര്‍ഹിക്കുന്ന ഗൌരവത്തോടെ നമ്മുടെ സര്‍ക്കാര്‍ 


നടപ്പില്‍ വരുത്തുമെന്ന്‌ പ്രതീക്ഷിക്കാം. oye 

ചെങ്ങന്നൂര്‍ ഭദ്രാസന മുഖപത്രം 


MICO പത്രിക 


ഇടയപത്രിക 


വിശ്വാസം അതല്ലേ എല്ലാം 
ഡോ. മാത്യുസ്‌ മാര്‍ തിമോത്തിയോസ്‌ മെത്രാപ്പോലിത്ത 


ധ്യാനപത്രിക 


സക്കായിയുടെ ഏറ്റുപറച്ചില്‍ 
ഗ്രേസമ്മ ജോര്‍ണം, മെഴുവേലി 


കവര്‍സ്റ്റോറി 


7 ആത്മിയ ആവിഷ്ക്കാരമായ പരുമല ഐക്കണ്‍ 


AMAB പി.സാം, തോട്ട 


ചരിത്രപത്രിക 


നസ്രാണി പാരമ്പര്യ രജതരേഖ തരിസാള്ളളി ശാസനകള്‍ 


സാനി വറുഗിസ്‌ വള്ളംകുളം 


വിചാരപത്രിക 


] 1 അപൂര്‍വ്വ സംഗമം 


ഫാദര്‍ പി. സി. തോമസ്‌ കുളനട 


ബോധനപത്രിക 


| 4 എന്തു പറ്റി നമ്മുടെ കുട്ടികള്‍ക്ക്‌ 


ജീജി ജോര്‍ജും തോട്ടവുഴ 


അഭിരുചിപ്ത്രിക 


I സ്ക്രീൻ അഡികഷനടും പരിഹാരവും 
റെന്‍സി ബിജു കുടശ്ശനാട്‌ 


ആരാധന പത്രിക 


19 പുനര്‍നീര്‍മ്മിതി 


ഫാ.സഖറിയ പനയ്ക്കാമറ്റം കോര്‍ എലിസ്‌കോദാ 


തൊഴില്‍ പത്രിക 


31 യുറോലിലെ നേഴ്‌സിംഗ്‌ അവസരങ്ങള്‍ 
രമ്യ ചാണ്ടലിള്ള, അയര്‍ലന്റ്‌ 


എഫേഥാ 11 16 

ഭദ്രാസനവാര്‍ത്തകള്‍ 22 
സുവിശേഷ്ദുത് 23 
ബാലപത്രിക 28 


സണ്ടേസ്കൂള്‍ വാര്‍ത്തകള്‍ 29 


ബഥേൽ പത്രികയില്‍ പ്രസിദ്ധീകരിക്കുന്ന ലേഖനങ്ങളിലെ ആശയങ്ങള്‍ ലേഖകരുടേത്‌ മാത്രമാണ്‌. അത്‌ മാസികയുടെ ഒദ്യോഗിക ആശയമല്ല. പത്രാധിപര്‍ 





പ്തതാധിപസമിതി 


മാനേജിംഗ്‌ എഡിറ്റര്‍ & പബ്ദിഷര്‍ 

അഭി. ഡോ. മാത്യുസ്‌ മാര്‍ 

തീമോത്തിയോസ്‌ മെത്രാഷോലീത്ത 
ഫോണ്‍ 0479, 2451331, 9447718511 
ചീഫ്‌ എഡിറ്റര്‍ 

റവ. ഫാ. ഐഷ്‌ പി. സാം 

9447964285, ipesamfr@D gmail.com 
എക്സിക്യുട്ടിവ്‌ എഡിറ്റര്‍ 

റവ. ഫാ. ഷിബു വര്‍ഗീസ്‌ 9495509402 
എഡിറ്റര്‍ 

ശ്രീ. സജി പട്ടരുമഠം 9446114346 
അസോസിയേറ്റ്‌ എഡിറ്റര്‍ 

റവ. ഫാ. ജിജോ കെ. ജോയി 9747964451 
സര്‍ക്കുലേഷന്‍ മാനേജര്‍ 

റവ. ഡീ. സോളമന്‍ ബാബു 9947438884 
വെബ്‌ അഡ്മിനിസ്ട്രേറ്റര്‍ 

റവ. ഫാ. റെനി തോമസ്‌ 8547551395 
അംഗങ്ങള്‍ 

റവ. ഫാ. മാത്യു ഏബ്രഹാം കാരയ്ക്കല്‍ 

റവ. ഫാ. തോമസ്‌ വര്‍ഗിസ്‌ അമയില്‍ 

റവ. ഫാ. ഏബ്രഹാം കോശി കുന്നുംപുറത്ത്‌ 

ശ്രീ. ഏബ്രഹാം മാത്യു വിരപ്ള്ളില്‍ 

ശ്രീ. വര്‍ഗീസ്‌ ജോണ്‍ തോടുഷൂഴ 

ശ്രീ. സിബി മത്തായി 

ശ്രീ. ജോബിന്‍ കെ. ജോര്‍ജ്‌ 

പ്രൊഫ. ഡോ. ബിന്‍സി റെജി 


' പരന്ധ്യ നിരക്കുകള്‍ 


Cover Back Multy = 6000 
Front Inner Multy =4000 വരിസംഖ്യ 
Back Inner Multy ₹ 3500 |1 വര്‍ഷം ₹ 150 


Inner B/W Half ₹ 1200 |2 വര്‍ഷം ₹ 300 
' Favours received = 500 5 വര്‍ഷം ₹ 750 
1 Matrimonial = 500 10 വര്‍ഷം ₹ 1500 







SEN om ole മുഖചിത്രം 
YA 

വം ചലല 


Bethel Pathrika. P.B. No. 38, Chengannur, Kerala 689 121 


+91 479 2451331 


bethelpathrika@gmail.com 


www.bethelpathrika.org 

maai ഒരു കുമ്പാരമാണ്‌ മനു 
Lol. യന്‍. മുമ്പോട്ടുള്ള പ്രയാണത്തില്‍ ഗതി 
വേഗം പകരുന്നതും പ്രതീക്ഷകളാണ്‌. കനലായി 
നെഞ്ചിലേറ്റുന്ന പ്രതീക്ഷകള്‍ പലതും പൂവണി 
യുന്നില്ല; കാരണം വിശ്വാസത്തിന്റെ വേരുകള്‍ 
നഷ്ടപ്പെട്ടിരിക്കുന്നു എന്നതു തന്നെ. 
ഗ്രാവിറ്റേഷണല്‍ ഫോഴ്‌സ്‌ പ്രകാരം ഭൂമി 
എല്ലാ വസ്തുക്കളെയും തന്റെ കേന്ദ്ര ബിന്ദുവി 
ലേക്ക്‌ ആകര്‍ഷിക്കുന്നു. ശാസ്ത്രീയ സത്യങ്ങള്‍ക്ക്‌ 
ആത്മീയ ജീവിതത്തിലും ഏറെ പ്രസക്തിയുണ്ട്‌. 
ക്രിസ്തുവാകുന്ന പ്രഭവ കേന്ദ്രത്തിലേക്ക്‌ ഓരോ 
ക്രൈസ്തവനെയും ആകര്‍ഷിക്കുന്നത്‌ അവനില്‍ 
രൂഡമുലമായ വിശ്വാസമാണ്‌. ക്രിസ്തുവുമായുള്ള 
അഭേദ്യബന്ധത്തിന്‌ ഈടും പാവും പകരുന്നത്‌ 
വിശ്വാസമാണ്‌. ഒരു സ്വര്‍ണ്ണാഭരണശാലയ്ക്ക്‌ വേണ്ടി 
സിനിമാതാരം ചെയ്ത പരസ്യവാചകമാണ്‌ തലക്കെട്ടു 
“വിശ്വാസം അതല്ലെ എല്ലാം!” വിശ്വാസത്തെ 
ദേവാലയത്തിന്റെ ചുവരുകള്‍ക്കുള്ളില്‍ മാത്രം നാം 

ഡോ. മാത്യൂസ്‌ മാര്‍ തീമോത്തിയോസ്‌ മെത്രാപ്പോലീത്ത 









പരിമിതപ്പെടുത്തുന്നില്ലേ എന്ന്‌ ഉറക്കെ ചിന്തിക്കുന്നു. 
വിശ്വാസത്തെ ദൈവത്തിലുള്ള സമ്പൂര്‍ണ്ണ 
സമര്‍പ്പണമായി തിരുവചനം അവതരിപ്പിക്കു 
മ്പോള്‍ ക്രൈസ്തവന്‌ വിശ്വാസം എന്നത്‌ 
പലതും നേടിയെടുക്കുവാനുള്ള ഒരു ഉപാധിയാണ്‌. 
പലപ്പോഴും വിശ്വാസത്തെ തന്റെ ആവശ്യങ്ങള്‍ 
നേടിയെടുക്കാനുള്ള ഒരു ഐ.ഡി. പ്രൂഫായി 
വിലയിരുത്താറില്ലേ? വിശ്വപ്രസിദ്ധ ചിത്രകാരനായ 
ലിയനാര്‍വോ ഡാവിഞ്ചി തന്റെ വിശ്വവിഖ്യാതമായ 
അന്ത്യ അത്താഴം എന്ന്‌ ചിത്രം വരച്ച്‌ പൂര്‍ത്തി 
യാക്കിയശേഷം തന്റെ ആത്മസുഹൃത്തിനോട 
ചോദിച്ചു. “സഹോദരാ ഈ ചിത്രത്തില്‍ താങ്കളെ 
ഏറ്റവുമധികം ആകര്‍ഷിച്ച സംഗതി എന്താണ്‌?” 
അല്പം ചിന്തിച്ചശേഷം സുഹൃത്ത്‌ പറഞ്ഞ 
മറുപടി: ഈ ചിത്രത്തില്‍ എന്നെ ഏറ്റവുമധികം 
ആകര്‍ഷിച്ചത്‌ കര്‍ത്താവിന്റെ കയ്യിലെ കാസായാണ്‌. 
കാരണം കാസ ഇത്ര സ്വഭാവികതയോടെ വരയ്ക്കു 
വാന്‍ താങ്കള്‍ക്ക്‌ മാശ്രമേ സാധിക്കൂ. ഇത്‌ കേട്ട 
ഉടനെ ഡാവിഞ്ചി തന്റെ ബ്രഷ്‌ ചായത്തില്‍ മുക്കി 
ആ കാസാ മായിച്ചുകളഞ്ഞു. കോപാകുലനായ 
സുഹൃത്ത്‌ ചോദിച്ചു താങ്കള്‍ എന്തു വൃത്തികേ 
ടാണീ കാണിച്ചത്‌? മനോഹരമായ കാസ മായിച്ചു 
കളഞ്ഞിരിക്കുന്നു. ഡാവിഞ്ചി നല്‍കിയ മറുപടി 
യാണ്‌ അന്ത്യ അത്താഴമെന്ന ചിത്രത്തിന്റെ ജീവല്‍ 
സ്പന്ദനം. സഹോദരാ ഈ ചിത്രത്തിന്റെ കേന്ദ്ര 
ബിന്ദു യേശുവാണ്‌. യേശുവിനെയല്ലാതെ ഒന്നി 
നെയും ഇതിന്റെ കാഴ്ചക്കാരന്‌ ആകര്‍ഷണീയമായി 
ഉണ്ടാവാന്‍ പാടില്ല. വിശ്വാസത്തിന്‌ ഒത്തിരിയേറെ 
പ്രതിസന്ധികള്‍ നേരിടുന്ന ഈ ഉത്തരാധുനിക 
യുഗത്തില്‍ നൈമിഷിക സുഖങ്ങള്‍ക്കുവേണ്ടി 
വിശ്വാസത്തെപ്പോലും “പാമ്പ്‌ പടം പൊഴിക്കും” 
പോലെ ഉരിഞ്ഞ്‌ കളയുന്ന ഒരു സാഹചര്യത്തി 
ലാണ്‌ നമ്മുടെ തലമുറ വളര്‍ന്നു വരുന്നത്‌. ന 

ദ്ധ്യായം ആരംഭിക്കുന്നത്‌ അവന്‍ യെരിീഹോവില്‍ 
എത്തി കടന്നുപോകുമ്പോള്‍ എന്നാണ്‌. യേശു 
യെരുശലേമിലേക്കുള്ള യാത്രാമദ്ധ്യേ ആണ്‌ യെരീഹോവില്‍ 
എത്തുന്നത്‌. യെരിഹോ മനോഹരമായ ഒരു പട്ടണമായിരുന്നു. 


യെരീഹോവില്‍ സക്കായി എന്നു പേരുള്ള ഒരു ചുങ്കം 
പിരിവുകാരന്‍ ഉണ്ടായിരുന്നു. അന്നത്തെ റോമാ ഗവണ്‍മെന്റി 
നുവേണി ചുങ്കം പിരിക്കുന്നവന്‍. വെറും ചുങ്കം പിരിവുകാ 
രനായിരുന്നില്ല. ചുങ്കം പിരിക്കുന്നവരുടെ പ്രമാണി അഥവാ 
കമ്മീഷണര്‍ ഓഫ്‌ ടാക്‌സ്‌. 


സക്കായി എന്ന വാക്കിന്റെ അര്‍ത്ഥം നീതിമാനായ അല്ലെ 
കില്‍ വിശുദ്ധനായ എന്നാണ്‌. എന്നിരുന്നാലും യെരീഹോ 
പട്ടണത്തിലുള്ളവര്‍ സക്കായിയെ ആ രിതിയില്‍ കണ്ടിരുന്നില്ല. 
യെരിഹോവില്‍ അവന്‍ ഏറ്റവും വെറുക്കചെട്ടവനായിരുന്നു. 
വലിയ ധനവാനായിരുന്നെങ്കിലും ധനം അവനെ സന്തുഷ്ട 
നാക്കിയിരുന്നില്ല. 


യേശു യെരിഹോവിലുടെ കടന്നു പോകുന്നു എന്നറിഞ്ഞ 


നിമിഷം മുതല്‍ യേശുവിനെ ഒരു നോക്കു കാണണമെന്ന്‌ 


അവന്‍ ആഗ്രഹിച്ചു. തീവ്രമായ ആഗ്രഹം എന്നാല്‍ വളര്‍ച്ചയില്‍ 
കുറിയവന്‍ ആയിരുന്നതിനാല്‍ പുരുഷാരത്തിന്റെ ഇടയില്‍ 
നിന്ന യേശുവിനെ കാണുവാന്‍ അവന്‌ കഴിഞ്ഞില്ല. നിരാ 
ശനാകാതെ അവന്‍ മുന്നോട്ട്‌ ഓടി. തിരിഞ്ഞു നോക്കാതെ 
യുള്ള ഓട്ടം. യേശുവിനും സക്കായിക്കും ഇടയില്‍ നിന്നിരുന്ന 
പ്രധാന തടസ്തത്തെ മറികടക്കാനുള്ള ഓട്ടം. ആ ഓട്ടത്തിനി 
SOG അവന്റെ പദവി, സമ്പത്ത്‌, കുടുംബം, പുരുഷാരം 
ഇവയൊന്നും അവന്‌ തടസ്തമായില്ല.യേശുവിനെ കാണുക 
എന്ന ഒറ്റ ലക്ഷ്യം മാത്രം. അവന്‍ ഒരു കാട്ടത്തിയുടെ മുകളില്‍ 
കയറി അവിടെ ഇരുന്നു. യേശു ആ വഴി വന്നു. കാട്ടത്തിയുടെ 


മുകളിലേക്ക്‌ നോക്കി :സക്കായിയേ വേഗം ഇറങ്ങി വാ. ഇന്ന്‌ 


ഞാന്‍ നിന്റെ വീട്ടില്‍ പാര്‍ക്കേണ്ടതാകുന്നു' എന്ന്‌ പറഞ്ഞു. 

WAA 


ലൂക്കോസ്‌ 19:1-6 


ഗ്രേസമ്മ ജോര്‍ജ്ജ്‌, മെഴുവേലി 


പേരു ചൊല്ലി വിളിക്കുന്ന യേശു. പ്രമാണി എന്ന പദവിയില്‍ 
നിന്ന്‌ അബ്രഹാമിന്റെ മകന്‍ എന്ന പദവിലേക്ക്‌ ഉയര്‍ന്നു. 


യേശുവിനെ കണ്ടെത്തുവാന്‍ കഴിയാത്തവിധം നമ്മുടെ 
ജീവിതത്തില്‍ എന്തെല്ലാം തടസ്സങ്ങള്‍ ഉണ്ടെന്ന്‌ ചിന്തിക്കാം. 
സക്കായി യേശുവിനെ ഒരു നോക്കു കാണുവാന്‍ മാത്രം 
ആഗ്രഹിച്ചു. അവന്റെ ഹൃദയത്തിലെ ആഗ്രഹം മനസ്സിലാക്കി 
യേശു അവനോടൊഷം ഭവനത്തില്‍ പാര്‍ക്കുവാന്‍ തയ്യാറായി. 
അവന്‍ യേശുവിനെ സ്വീകരിച്ചഷോള്‍ അവന്റെ മനോഭാവ 
ത്തില്‍ മാറ്റം ഉണ്ടായി. അവന്റെ മുന്‍കാല ജീവിതത്തെവ്റ്റി 
യേശു ഒന്നും ചോദിച്ചതായി കാണുന്നില്ല. എങ്കില്‍ത്തന്നെയും 
അവന്‍ അന്യായമായി സമ്പാദിച്ചത്‌ മടക്കിക്കൊടുക്കുവാന്‍ 
അവൻ തയ്യാറായി. ഈ യേശുവിനെ കണ്ദുമുടിക്കഴിയുമ്പോള്‍ 
നമ്മുടെ മനോഭാവത്തിലും മാറ്റമുണ്ടാകണം. 


യേശുവിനെ കണ്ട സക്കായിക്ക്‌ മൂന്നു മാറ്റങ്ങളുണ്ടായ 
തായി നമുക്ക്‌ മനസ്സിലാക്കാം. 


1. യേശുവിനായി തന്നെത്തന്നെ വിട്ടുകൊടുത്തു (ലഭ്യമാക്കി) 
A man of Availability 


NO 


. പുതിയ ഉള്‍ക്കാഴ്ച ഉണ്ടാകുന്നു A man of Visibility 


ധ 


. പുതിയ മുന്നേറ്റത്തിന്‌ ഒരുങ്ങുന്നു A man of New Mobility 


MEMIOSIMo യേശുവരുമ്പോള്‍ നമ്മുടെ ആവശ്യങ്ങളി 
ലേക്കും ലക്ഷ്യങ്ങളിലേക്കും യേശുവിനെ കൊണ്ടുപോകാതെ 
അവന്റെ താല്പര്യത്തിന്‌ നമ്മെത്തന്നെ സമര്‍ഷഘിക്കുക. യേശു 
വിന്‌ ഇഷ്ടമുള്ള സ്ഥലത്തേക്ക്‌, തലങ്ങളിലേക്ക്‌ നാം നയിക്ക 
പെടും. സക്കായിയുടെ ജീവിതത്തിലുണ്ടായ ഏറ്റുപറച്ചില്‍ 
നമ്മുടെ ജീവിതത്തിലും ഉണ്ടാകണം. അതിനായി നമെത്തന്നെ 
സമര്‍ഷിക്കാം. 


ഇവനും അബ്രഹാമിന്റെ മകനാകയാല്‍ ഇന്ന്‌ ഈ വീടിന്‌ 
രക്ഷ വന്നു. കാണാതെ പോയതിനെ തിരഞ്ഞു രക്ഷിഷാനല്ലോ 

ies coal) ഗണത്തിന്റെ 

ദിവ്യസാന്നിദ്ധ്യം പ്രതിഫലിക്കുന്ന പരുമല 
പള്ളിയിലെ പുതിയ ഐക്കണ്‍ പൌരസ്ത്യ സഭ 
യുടെ ആരാധനാ സങ്കല്പത്തിലെ ഒരു ചുവടുവ 
യ്പ്പാണ്‌. അപ്രത്യക്ഷ കൃപകള്‍ പ്രദാനം ചെയ്യുന്ന 
പ്രത്യക്ഷ പ്രതീകങ്ങളായ ഐക്കണുകള്‍ ആരാ 
ധനാസമൂഹത്തിനു ദൈവീകരായി രൂപാന്തരപ്പെ 
ടുവാനുള്ള ആഹ്വാനവും ആത്മീയശക്തിയും 
പകരുന്നു. ഒരു സാധാരണ ചിത്രകാരന്റെയോ 
കലാകാരന്റെയോ കരവിരുതിലൂടെ നിറക്കൂട്ടുകള്‍ 
ചാലിച്ചു രൂപം കൊടുക്കുന്ന വര്‍ണ്ണഛായാ ചിത്ര 
ങ്ങളില്‍ നിന്ന്‌ ഐക്കണ്‍ വ്യത്യസ്തമാണ്‌. ഈ 
ഭാതീക ലോകത്തില്‍ നിന്നും വേര്‍പെട്ടുവെങ്കിലും 
ദൈവസന്നിധിയില്‍ ദിവ്യതേജസ്സോടെ കാന്തി 
പരത്തിയും ശോഭപകര്‍ന്നും നിലകൊള്ളുന്ന ദ്വിമാന 
ചിത്രങ്ങള്‍ വിശുദ്ധന്മാരുടെ നിറസാന്നിദ്ധ്യവും 
അനുസ്മരണയും നമുക്കു അനുഭവവേദ്യമാക്കുന്നു. 


യഥാതഥാ (realistic) ചിത്രങ്ങളും ഫോട്ടോകളു 
മാണ്‌ നാമിന്ന്‌ ധാരാളമായി ഉപയോഗിക്കുന്നത്‌. 
ഐക്കണുകള്‍ അതില്‍ നിന്നും വ്യത്യസ്തമാണ്‌. 
രൂപാന്തരീകരിക്കപ്പെട്ട അഥവാ തേജസ്സീകരിക്കപ്പെട്ട 
(glorified) ഐക്കണുകള്‍ കേവലം സിദ്ധി മാത്ര 
മല്ല തുടര്‍ച്ചയായ സാധനയും നോമ്പുപവാസവും 

rai 






ചാണ്ടപ്പിള്ള പി.സാം, തോട്ടപ്പുഴ 


N 





പ്രാര്‍ത്ഥനയും അതിന്റെ രചനാ സങ്കേതങ്ങളാണ്‌. 


പരി. പൌലോസ്‌ ശ്ലീഹായുടെ ദാസൃഗീത (Ke- 
notic passage) ത്തിലൂടെയാണ്‌ ഐക്കണ്‍ എന്ന 
പദപരിചയം നമുക്കുണ്ടാകുന്നത്‌. ്രിസ്തുവേശു 
വിലുള്ള ഭാവം തന്നേ നിങ്ങളിലും ഉണ്ടായിരിക്കട്ടെ. 
അവന്‍ ദൈവരുപത്തില്‍ (ikone) ഇരിക്കെ ദൈവ 
ത്തോടുള്ള സമത്വം മുറുകെ പിടിച്ചു കൊളേളണം 
എന്നു വിചാരിക്കാതെ ദാസരൂപം എടുത്തു മനു 
ഷ്യസാദൃശ്യത്തിലായി (ഫിലി. 2:5-8) ആദിമ 
സഭ ആരാധനാ കീര്‍ത്തനമായി ഉപയോഗിച്ച 
വേദഭാഗം പൌലോസ്‌ ശ്ലീഹാ വളരെ പ്രാധാന്യം 
നല്‍കി തന്റെ ലേഖനത്തില്‍ ചേര്‍ത്തു വയ്ക്കുന്നു. 
ഭനമിക പിതാവിന്റെ അഭാവത്താല്‍ ക്രിസ്തുവില്‍ 
മനുഷ്യത്വത്തിന്റെ ഉണ്മയും ഉറവയും കന്യക 
മറിയാമില്‍ നിന്നുമാണ്‌. അതുകൊണ്ടുതന്നെ 
മക്കളും അവരുടെ മാതാക്കളുമായുള്ള പതിവു 
ബന്ധത്തേക്കാള്‍ പ്രത്യേകതയുള്ളതായിരുന്നു 
ഈ മാതൃപുശ്ര ബന്ധം. 

യേശുക്രിസ്തുവിന്റെ രൂപവും ഭാവവും 
യഥാര്‍ത്ഥത്തില്‍ ആദാമിന്റേതാണെന്നാണ്‌ 
പൌരസ്ത്യ പാരമ്പര്യം പ്രഖ്യാപിക്കുന്നത്‌. കാരണം 
ആദാം സൃഷ്ടിക്കപ്പെട്ടത്‌ ക്രിസ്തുവിന്റെ മുഖച്ഛായ 
(ikone) യിലാണ്‌. എന്നെക്കണ്ടവന്‍ പിതാവിനെ 

ബഥേല്‍ പത്രിക 


കണ്ടിരിക്കുന്നു എന്ന ക്രിസ്തു പ്രഖ്യാപനം 
തന്നെ ഐക്കണിന്റെ പ്രാധാന്യം വെളിപ്പെടുത്തു 
ന്നു. ദൈവത്വവും മനുഷ്യത്വവും യേശുക്രിസ്തു 
വില്‍ എങ്ങനെ സംയോജിതമായി നിലകൊണ്ടു 
എന്നതുപോലും പൌരസ്ത്യ പാരമ്പര്യത്തിലെ ഒരു 
മഹാസമസ്യയാണ്‌. മനുഷ്യാവതാരത്തിനു വിധേ 
യനായ ദൈവപുത്രനില്‍ നിന്നു മനുഷ്യത്വം മാറ്റി 
നിര്‍ത്താനാവില്ലാത്തിടത്തോളം കാലം മാതാവിനെ 
മകനില്‍ നിന്നും അടര്‍ത്തി മാറ്റുക സാദ്ധ്യമല്ല. 


മാര്‍ അപ്രേമിന്റെ കഷ്ടാനുഭവ പ്രബോധനങ്ങ 
ളില്‍ അദ്ദേഹം പറയുന്നു: സഭയെ മറിയാമെന്നു 
വിളിക്കാം. അവള്‍ രണ്ടു പേരിനും അര്‍ഹയാണ്‌. 
സഭാ മാതാവും ദൈവമാതാവും സമാനമെങ്കിലും 
സഭയുടെ അംഗമാണ്‌ കന്യക. അംഗമെന്ന നിലയില്‍ 
സഭയുടെ സമ്യതേജസ്സും ആദിരൂപവുമാണ്‌ (proto 
type) അമ്മ. സഭയേയും ദൈവമാതാവിനെയും ഒരേ 
പെത്ഗോമോയില്‍ അനുസ്മരിച്ച്‌ പ്രകീര്‍ത്തിക്കുന്നു. 
ഉദാ:-നിന്നാള്‍ സ്തുതിയൊടു രാജമകള്‍ (സങ്കീ. 
45:9-10) എന്ന പെത്ഗോമോ. 


സാധാരണ ഫോട്ടോകളില്‍ നിന്നു 
വ്യത്യസ്തമായി പ്രാര്‍ത്ഥനയോടും ആത്മസ 
മര്‍പ്പണത്തോടും അടിയുറച്ച ഭക്തിയോടും രചിച്ച 
ആരാധനാകാവ്യമാണ്‌ പരുമലയിലെ പുതിയ 
ഐക്കണ്‍ എന്നത്‌ പരമാര്‍ത്ഥമാണ്‌. തിരശ്ശീലയ്ക്ക്‌ 
അപ്പുറത്തായിരിക്കുന്ന വിശുദ്ധന്മാരെപ്പോലെ ഇപ്പു 


റത്തായിരിക്കുന്ന നമുക്കും ദൈവീകരായി രൂപാന്ത 
രപ്പെടുവാനുള്ള ആഹ്വാനവും ആത്മീയശക്തിയും 
ഈ ചിത്രങ്ങളുടെ ഉള്ളടക്കമാണ്‌. മറ മാറ്റുവാനു 
ള്ളതാണ്‌. മറ മാറ്റി വി. കുര്‍ബ്ബാന പരസ്യമായി 
ആരംഭിക്കുമ്പോള്‍ നിന്നെ പ്രസവിച്ച മറിയാമും 
നിന്നെ മാമൂദീസാ മുക്കിയ യൂഹാനോനും രംഗ 
പടത്തിലെ സജീവ സാക്ഷികളാണ്‌. എണ്ണിക്കൂ 
ടാനാവാത്ത ഈ സാക്ഷികളുടെ സമൂഹത്തെ 
വട്ടമിട്ടു നില്‍ക്കുന്ന സ്വര്‍ഗ്ഗീയ തേജസ്സ്‌ അവരില്‍ 
അഭയപ്പെടുന്നവരിലേക്ക്‌ പകരപ്പെടുന്നു. വെളിപാട്‌ 
ദര്‍ശനത്തിലെ പ്രമേയങ്ങളുടെ സൌന്ദര്യം അല്പം 
പോലും ചോര്‍ന്നു പോകാതെ ആ സാന്നിദ്ധ്യവും 
സംസര്‍ഗ്ഗവും ആരാധക സമൂഹത്തിനു പകര്‍ന്നു 
നല്‍കുന്ന ചിത്രകാരന്റെ സിദ്ധിയും സമര്‍പ്പണവും 
സാധനയും ശ്ലാഘനീയമാണ്‌. ഓരോ വരയിലും 
ഒപ്പമുള്ള വര്‍ണ്ണനകളുണ്ട്‌. ആത്മീയ കണ്ണുകളിലൂടെ 
മാത്രമേ ഈ MIMU രഹസ്യങ്ങളെ ഉള്‍ക്കൊള്ളാ 
നാവു. ദൈവീകരണ പ്രകിയയില്‍ പരി. ദൈവമാ 
താവിനും വിശുദ്ധന്മാര്‍ക്കും അനുഭവവേദ്യമായ 
അനശ്വര ചൈതന്യത്തെയും അനുപമമായ ആത്മീ 
യസനന്ദര്യത്തെയും കതിരോന്റെ കാന്തിയെയും 
ബോധവിചാര ഹൃദയങ്ങള്‍ക്ക്‌ അനാവരണം 
ചെയ്യുന്നു. ഈ അത്ഭുത രചനയുടെ രചയിതാ 
വായ ബഹു. അശ്വിന്‍ ഫെര്‍ണാണ്ടസ്‌ അച്ചനു 
വേണ്ടിയും പ്രാര്‍ത്ഥിക്കുന്നു. 9 


പദയാത്രികര്‍ക്‌ നേര്‍ച്ച കഞ്ഞിയറുമായി ഭദ്രാസന സുവജന്വ്ര്സ്ഥാനാ 


ചെങ്ങന്നൂര്‍: ഓര്‍ത്തഡോക്സ്‌ ക്രൈസ്തവ യുവജന്പപസ്ഥാനത്തിന്റെ നേതൃത്വത്തില്‍ പരുമല പദയാത്രി 
കര്‍ക്ക്‌ പാണ്ടനാട്‌ സെന്റ്‌ മേരീസ്‌ പള്ളിയില്‍ വച്ച്‌ നേര്‍ച്ചകഞ്ഞി വിതരണം ചെയ്തു. സംസ്ഥാനത്തിന്റെ 
വിവിധ ഭാഗങ്ങളില്‍ നിന്നും കടന്നു വന്ന അയ്യായിരത്തോളം പദയാത്രികര്‍ക്കാണ്‌ നേര്‍ച്ചകഞ്ഞി നല്കിയത്‌. 
നേര്‍ച്ചകഞ്ഞി വിതരണം ഭദ്രാസന സഹായ മെത്രാപ്പൊലീത്താ ഡോ.മാത്യൂസ്‌ മാര്‍ തീമോത്തിയോസ്‌ 
ഉത്ഘാടനം ചെയ്തു. ഡോ.യൂഹാനോന്‍ മാര്‍ ദിയസ്ക്കോറോസ്‌, ഭദ്രാസന സെക്രട്ടറി ഫാ.മാത്യു 
എബ്രഹാം കാരയ്ക്കല്‍, ഫാ.മാത്യു തോമസ്‌ കോര്‍ എപ്പിസ്കോപ്പാ, ഫാ.തോമസ്‌ കൊക്കാപ്പറമ്പില്‍, 
ഭദ്രാസന വൈസ്‌ പ്രസിഡന്റ്‌ ഫാ. ടിജു ഏസ്രഹാം, സ്രെകട്ടറി ജോബിന്‍ കെ.ജോര്‍ജ്‌, പി.ആര്‍.ഒ സജി 
പട്ടരുമഠം, ട്രസ്റ്റി ലൂയിസ്‌ കെ., ഇടവക സെക്രട്ടറി ്രീ.ജോര്‍ജ്‌, പി.ജി.ഗീവര്‍ഗീസ്‌, അപ്രേം മത്തായി, 
ടിന്‍ജു ശമുവേല്‍, സണ്ണി പുഞ്ചമണ്ണില്‍, ബിനി സോളമന്‍, റോബിന്‍ ജോ.വര്‍ഗീസ്‌, റിബു ജോണ്‍, ജിബിന്‍ 


മാത്യു,, റിജോഷ്‌ ഫിലിപ്പ്‌, സന്തോഷ 


ന്ന്‌ i ജോ i 


“ee 


മേട്ടില്‍ എന്നിവര്‍ യോഗത്തില്‍ സംബന്ധിച്ചു. 









ചരിത്രപത്രിക 


രള ചരിത്രത്തിന്റെ കാലച്രകം അല്പം 
(കനം: തിരിക്കുമ്പോള്‍ നാം എത്തി 
ച്ചേരുന്നത്‌ ചേരച്രകവര്‍ത്തിയായിരുന്ന MAM) രവി 
പെരുമാളിന്റെ ഭരണകാലഘട്ടമാണ്‌. കേരള ചരിത്രത്തിന്റെ 
സവിശേഷതകളും സമഗ്രതകളും വിളിച്ചോതുന്ന നിരവധി 
സ്രോതസ്സുകള്‍ നമുക്ക്‌ ലഭ്യമാണ്‌. അവയില്‍ ഏറ്റവും 
പ്രധാനപ്പെട്ടവ ശാസനകളും, പട്ടയങ്ങളും ആണ്‌. കേരള 
ത്തിന്റെ രാഷ്ടീയ, സാമൂഹിക സാമ്പത്തിക തലങ്ങളിലേക്ക്‌ 
വെളിച്ചം വീശുന്ന അറിവുകള്‍ ലഭ്യമാകുന്നത്‌ ഇത്തരം 
സ്രോതസ്സുകളില്‍ നിന്നാണ്‌. 


കേരള ചരിത്രത്തിന്റെ പ്രധാന ഏടുകളില്‍ ഒന്നാണ്‌ 
തരിസാപ്പള്ളി ശാസനം. കേരളത്തിലെ ക്രൈസ്തവ 
സഭയും അടയാളപ്പെടുത്തുന്ന ആദ്യത്തെ ലിഖിത രേഖ 
കളാണ്‌ തരിസാപ്പള്ളി ശാസനകള്‍ (C.E. 840) ചേരച്രക 
വര്‍ത്തിയായിരുന്ന സ്ഥാന്നു രവി പെരുമാളിന്റെ സമാന്തര 
മായി വേണാട്‌ ഭരിച്ചിരുന്ന തിരുവടികള്‍, പേര്‍ഷ്യയില്‍ 
നിന്നു കുടിയേറിയ പുരോഹിത മുഖ്യനും വര്‍ത്തക 
പ്രമാണിയുമായിരുന്ന മാര്‍സബര്‍ ഈശോയുടെ 
പേരില്‍ അദ്ദേഹത്തിന്റെ തരിസാപ്പള്ളിക്ക്‌ അനുവദിച്ചു 
എഴുതികൊടിത്തിട്ടുള്ള അവകാശങ്ങള്‍ ആണ്‌ ഈ 
ശാസനകള്‍. ഇന്നത്തെ കൊല്ലത്തായിരുന്നു തരിസാപ്പള്ളി 
സ്ഥിതി ചെയ്യുന്നത്‌. എന്നാല്‍ കൊല്ലത്ത്‌ ഈ സ്ഥലം 
എവിടെയായിരുന്നു എന്നു കണ്ടെത്താന്‍ കഴിഞ്ഞിട്ടില്ല. 
കിഴക്ക്‌, വയലക്കാട്‌, തെക്ക്‌ കിഴക്ക്‌ കോവിലകമുള്‍പ്പെടെ 
ചിറുവാനിക്കാന്‍ മതില്‍, പടിഞ്ഞാറ്‌ കടല്‍, വടക്ക്‌ തോര 
ണത്തോട്ടം, വടക്കു കിഴക്ക്‌ പുന്നത്തലെഴ അണ്ടിലന്‍ 
തോട്ടം എന്നിവയാണ്‌ അതിരുകള്‍ എന്ന്‌ ശാസനത്തില്‍ 
വിശദമാക്കുന്നുണ്ട്‌. 


സ്ഥാന്നു രവിയുടെ ഭരണത്തിന്റെ അഞ്ചാം വര്‍ഷത്തി 
ലാണ്‌ തരിസാപ്പള്ളി ശാസനം എഴുതപ്പെടുന്നത്‌. സ്തുതി 
ചൊവ്വാക്കപ്പെട്ട (orthodox) എന്ന ത്രിയാസ്‌ എന്നതിന്റെ 
പ്രാദേശിക ഉച്ചാരണമാണ്‌ “തരിസാ” സുറിയാനി സഭ 
“സത്യവിശ്വാസികള്‍” എന്നര്‍ത്ഥം വരുന്ന ‘്രിസായ്ശു 


mom ധാ 00% 
WAN 811021 


സാനി വറുഗീസ്‌ വള്ളംകുളം 


ബഹോ എന്ന വിശേഷണം ചേര്‍ക്കാറുണ്ട്‌. 


തരിസാപ്പള്ളി ശാസനങ്ങള്‍ രണ്ടുകൂട്ടം രേഖകള്‍ 
ഉള്‍ക്കൊള്ളുന്നു. ആദ്യത്തെ ശാസനത്തില്‍ മൂന്നു തകി 
ടുകള്‍ ഉള്‍പ്പെടുന്നു. ഇവയില്‍ ഒന്നാം തകിട തിരുവല്ല 
പുലാത്തീനിലും (മര്‍ത്തോമ്മാ സഭ ആസ്ഥാനം) രണ്ടാം 
തകിട ദേവലോകം കാതോലിക്കേറ്റ്‌ അരമനയിലും (ഓര്‍ത്ത 
ഡോകസ്‌ സഭ ആസ്ഥാനം) സൂക്ഷിക്കപ്പെട്ടിരിക്കുന്നു, 
മൂന്നാമത്തേത്‌ നഷ്ടപ്പെട്ടു. 

തരിസാപ്പള്ളി ഒന്നാം ശാസനത്തില്‍ പരാമര്‍ശിച്ചിരി 
ക്കുന്ന്‌ ഇപ്രകാരമാണ്‌. കൊരുക്കണി കൊല്ലത്തിന്‌ അടുത്ത്‌ 
ഏശോദാ Malle തരിസാപ്പള്ളിക്ക്‌ സ്ഥലം നല്‍കുന്നു. 
അതിന്‌ പുറമെ പള്ളിയുടെ ആവശ്യത്തിന്‌ ഈഴവര്‍, 
വണ്ണാമ്മര്‍ തുടങ്ങിയ ജാതികളിലെ തൊഴില്‍ വിദഗ്ധരെ 
അനുവദിച്ച്‌ നല്‍കി അവരുടെ പ്രവര്‍ത്തനങ്ങളെ പല 
ഇനങ്ങളിലേയും നികുതികളിൽ നിന്ന്‌ ഒഴിവാക്കുകയും 
ചിലയിനം നികുതി പിരിക്കാനുള്ള അവകാശം പളളിക്ക്‌ 
കൈമാറുകയും ചെയ്യുന്നു. 


ശാസനത്തിലൂടെ അനുവദിച്ചുകിട്ടിയ സ്ഥലത്ത്‌ താമസി 
ക്കാന്‍ നിയോഗിക്കപ്പെട്ട തൊഴില്‍ ജാതികളുടെ മേല്‍ നീതി 
(ജനന-വിവാഹാദികളുമായി ബന്ധപ്പെട്ട) നികുതികള്‍ 
പിരിക്കാനുള്ള അവകാശം പള്ളിക്ക്‌ ആയിരുന്നു. രണ്ടാം 
ശാസനത്തില്‍ പരാമര്‍ശിക്കുന്നത്‌ മരപ്പണിക്കാരുടെയും 
ഉഴവുകാരുടെയും ചുറ്റും ഏതാനും കുടുംബങ്ങളുടെ 
സേവനവും അടിമകളെക്കുറിച്ചുമാണ്‌. ഇത്തരത്തിലുള്ള 
അവകാശങ്ങള്‍ നിലനിര്‍ത്താന്‍ പള്ളിക്ക്‌ അനുവദിച്ച്‌ ന 
ല്‍കിയിരുന്നു. 


അഞ്ച്‌ ഏടുകളില്‍ 9 പുറങ്ങളിലായാണ്‌ ഈ ശാസനം 
രേഖപ്പെടുത്തിയിട്ടുള്ളത്‌. അറബിക, ഹീത്രു, പേര്‍ഷ്യന്‍, 
തമിഴ്‌, സംസ്കൃതം, മലയാളം എന്നീ ഭാഷകള്‍ ഇതില്‍ 
ഉപയോഗിച്ചിരുന്നു. വട്ടെഴുത്ത്‌, ഗ്രന്ഥാക്ഷരം, കുഫിക, 
പഹ്‌ലവി, ഹീത്രു എന്നീ ലിപികളും ഉപയോഗിച്ചിരുന്നു. 


ചരിത്രപരമായ പ്രസക്തിയും പ്രാധാന്യവും തരിസാ 


| 9 


നവംബര്‍ 2018 


ബഥേല്‍ പത്രിക 


പുള്ളിക്ക്‌ ഏറെയുണ്ട്‌. പ്രാചീന ഭാഷാഗവേഷണത്തിലും 
ചരിത്ര ഗവേഷണത്തിലും തരിസാപ്പള്ളി ശാസനത്തിന്‌ 
വളരെയേറെ പ്രാധാന്യമുണ്ട്‌. കൃത്യമായി അന്ന്‌ അറിയാ 
വുന്ന ആദ്യത്തെ ശാസനം കൂടിയാണിത്‌. തരിസാപ്പള്ളി 
ശാസനങ്ങള്‍ അവ എഴുതപ്പെട്ട കാലത്തെ കേരളത്തിലെ 
ഭരണസംവിധാനത്തെയും സമൂഹത്തെയും വിശ്വാസ 
വ്യവസ്ഥകളേയും സംബന്ധിച്ച്‌ വിലപ്പെട്ട വിവരങ്ങള്‍ 
നല്‍കുന്നു. കൊല്ലം നഗരം രാഷ്ട്രാന്തര പ്രസക്തിയുള്ള 
ഒരു തുറമുഖവും വ്യാപാര കേന്ദ്രവുമായിരുന്നുവെന്ന്‌ 
പരാമര്‍ശിക്കുന്നു. അക്കാലത്ത്‌ കേരള സമൂഹത്തില്‍ നില 
നിന്നിരുന്ന മതസഹിഷ്ണുതയ്ക്കും വൈവിധ്യത്തിനും 
മതിയായ തെളിവുകള്‍ ചെപ്പേടുകളിലുണ്ട. ക്രിസ്ത്യാനി 
യായ സബീര്‍ ഈശോക്ക്‌ വലിയ സമ്പത്തിന്റെയും അധി 
കാരങ്ങളുടെയും അകമ്പടിയാകുന്നതിന്‌ അദ്ദേഹത്തിന്റെ 
മതം തടസ്സമായിരുന്നില്ല. “സിറിയന്‍ ക്രിസ്ത്യന്‍” എന്നും 
കോട്ടയം ചെപ്പേട്‌ എന്നും ഗുണ്ടര്‍ട്ട്‌ സായിപ്പ്‌ വിശേഷി 
പ്പിച്ച തരിസാപ്പള്ളി ശാസനം എന്ന അതിപുരാതന കേരള 
ചരിത്രരേഖ യഥാര്‍ത്ഥത്തില്‍ സിറിയന്‍ ക്രിസ്ത്യാനിക 
ളുമായി യാതൊരു ബന്ധവുമില്ലാത്തതാണെന്നും അതി 
നാല്‍ രേഖ കോട്ടയം ചെപ്പേട്‌ അല്ല എന്നും “കൊല്ലം 
ചെപ്പേട്‌” ആണെന്നും സ്ഥാപിക്കപ്പെടുന്നു. 

C.E. 822 ല്‍ കേരളത്തിലെ ഒരു പേര്‍ഷ്യന്‍ കുടിയേറ്റ 
സംഘത്തിന്റെ രണ്ടു നേതാക്കള്‍ മാര്‍ സബീര്‍ ഈശോയും 
മാര്‍ ആഫ്രോത്തും ആയിരുന്നു. മാര്‍ സബീര്‍ കൊല്ലം 
കേന്ദ്രമാക്കിയും പ്രവര്‍ത്തിച്ചു. ഇരട്ട സഹോദരങ്ങളായിരു 
ന്നെന്ന്‌ പറയപ്പെടുന്ന ഇവര്‍ ന്രസാണി ക്രൈസ്തവരുടെ 
വംശസ്മൃതിയില്‍ പില്‍ക്കാലത്ത്‌ പ്രാധാന്യത്തോടെ 
ഇടംതേടി. വിശുദ്ധന്മാര്‍ എന്ന അര്‍ത്ഥത്തില്‍ കന്തീശന 
ങ്ങള്‍ എന്നും വിളിച്ചിരുന്നു. ഇവര്‍ക്ക്‌ കേരളത്തിലെ പല 
ക്രൈസ്തവ ദേവാലയങ്ങളും സമര്‍പ്പിക്കപ്പെട്ടു. എന്നാല്‍ 
പാശ്ചാത്യ കത്തോലിക്ക മേല്‍ക്കോയ്മയിലേക്ക്‌ ന്രസാണി 
സഭയെ കൊണ്ടുവരാന്‍ ശ്രമിച്ച 1599 ലെ ഉദയംപേരൂര്‍ 
സുന്നഹദോസ്‌ വരെ നെസ്റ്റോറിയന്‍ പാഷാണ്ടികളായി 
ശപിക്കുകയും ഇവരുടെ പേരില്‍ അറിയപ്പെട്ടിരുന്ന ദേവാ 
ലയങ്ങളെ സര്‍വവിശുദ്ധന്മാരുടെയും ദേവാലയങ്ങളായി 
പുനര്‍സമര്‍പ്പിക്കുകയും ചെയ്തു. 

തരിസാപ്പള്ളി ശാസനകള്‍ അവ എഴുതപ്പെട്ട കാലം 
മുതല്‍ക്ക്‌ ന്രസാണി ക്രിസ്ത്യാനികളുടെ കയ്യില്‍ ഭ്രദമായി 
സംരക്ഷിക്കപ്പെട്ടിരുന്നു. കേരളത്തിലെ സിറിയന്റെ മ്രെതാനാ 
യിരുന്ന മാര്‍ യാക്കോബ്‌ 1530-കൊച്ചിയിലെ പോര്‍ച്ചുഗീസ്‌ 
ഗവര്‍ണരുടെ കയ്യില്‍ പ്രസിദ്ധമായ കനായി തൊമ്മന്‍ 
ചെപ്പേട്‌ അടക്കമുള്ള രേഖകള്‍ക്കൊപ്പം സൂക്ഷിക്കാനേ 
ല്പിച്ച ഈ അമൂല്യരേഖകള്‍ പില്‍ക്കാലങ്ങളില്‍ ലഭ്യമ 

ല്ലാതായി. പള്ളിയേയും അതിന്റെ വസ്തുവകകളേയും 
സംരക്ഷിക്കാനുള്ള ഉത്തരവാദിത്വം. 


തരിസാപ്പള്ളി ശാസനത്തില്‍ ഏറ്റവുധികം പ്രതിപാ 
ദിക്കുന്നത്‌ ക്രിസ്ത്യന്‍ സഭയുടെ അധികാരങ്ങളെക്കു 
റിച്ചാണ്‌ പ്രധാനമായും വാണിജ്യാവകാശങ്ങള്‍ ആയി 
രുന്നു. അതിപുരാതന കാലം മുതല്‍ തന്നെ കേരളവും 
മധ്യ-പശ്ചിമ ഏഷ്യന്‍ രാജ്യങ്ങളുമായി സമൃദ്ധമായ 
വാണിജ്യ-സാംസ്കാരിക വിനിമയബന്ധങ്ങള്‍ ഉണ്ടായി 
രുന്നു. ജൂത പിതാവെന്ന്‌ കരുതപ്പെടുന്ന മോനസ്സ്‌ താന്‍ 
നിര്‍മ്മിച്ച റ്റാബര്‍ നാക്കിളില്‍ (Tabernacle) 1990 BC ഉപ 
യോഗിച്ചിരുന്നു. അഭിഷേക എണ്ണയുടെ പ്രധാന ചേരുവ 
അന്ന്‌ ഇന്ത്യയില്‍ നിന്നുമാത്രം ലഭിക്കുന്ന സിന്നമോണ്‍ 
(കറുവപ്പട്ട) ആയിരുന്നുവെന്ന്‌ പഴയ വേദത്തില്‍ കാണു 
ന്നു. ബി.സി. 10 നൂറ്റാണ്ടില്‍ ജൂത ച്രകവര്‍ത്തിയായിരുന്ന 
സോളമന്‍ രാജാവ്‌ സുഗന്ധവ്യജ്ഞനങ്ങള്‍, അമുല്യ 
രത്നങ്ങള്‍, സ്വര്‍ണം ഇവയില്‍ കേരളവുമായി വ്യാപാരം 
നടത്തിയിരുന്നു. 


പശ്ചിമേഷ്യയില്‍ നിന്ന്‌ പ്രധാനമായും പുരാതന 
സിറിയന്‍ പ്രദേശങ്ങളില്‍ നിന്ന്‌ കേരളക്കരയില്‍ കുടി 
യേറിയ സിറിയന്‍ ക്രിസ്ത്യാനികള്‍ അഥവാ സുറിയാനി 
ക്രിസ്ത്യാനികള്‍ കിഴക്കന്‍ സിറിയയിലെ നെസ്റ്റോറിയന്‍ 
സഭയുമായി അടിക്കടി ബന്ധം നിലനിര്‍ത്തിയിരുന്നു. 
എ.ഡി. 824-25 കാലത്ത്‌ അന്നത്തെ പുരാതന സിറിയന്‍ 
പ്രദേശത്തു നിന്ന്‌ പുരോഹിത പ്രമുഖനായിരുന്ന “മാര്‍ 
സബീര്‍ ഈശോ യുടെ നേതൃത്വത്തില്‍ “മാര്‍ സെബേന്‍ 
പ്രോത്ത്‌' എന്ന സഹോദരങ്ങളായ രണ്ട്‌ ബിഷപ്പുമാര്‍ 
അനുയായികളടക്കം മത പ്രചരണാര്‍ത്ഥം ഇന്നത്തെ 
കൊല്ലം ഭാഗത്ത്‌ കുടിയേറി. 24 വര്‍ഷങ്ങളില്‍ ഇവര്‍ 
പല പള്ളികളും സ്ഥാപിച്ചു. ഈ പള്ളികള്‍ വിശുദ്ധ 
പള്ളികള്‍ എന്നറിയപ്പെടുന്നു. അത്തരത്തില്‍ നിര്‍മ്മിക്കപ്പെട്ട 
പള്ളിയാണ്‌ തരിസാപ്പള്ളി. അന്നത്തെ ചേരച്രകവര്‍ത്തി 
യായിരുന്ന സ്ഥാന്നു രവി പെരുമാളിന്റെ സാമന്തനായി 
കൊല്ലം തലസ്ഥാനമായി വേണാട ഭരിച്ചിരുന്ന അയ്യന 
ടികൾ തിരുവടികള്‍ ഈ പളളിക്ക്‌ വേണ്ടത്ര സ്ഥലവും 
അവകാശങ്ങളും കല്പിച്ച്‌ കൊടുക്കുന്ന രേഖകള്‍ ആയി 
രുന്നു തരിസാപ്പള്ളി ചെപ്പേട്‌. 

കേരളീയ (കിസ്തീയ ചരിര്തത്തിന്റെ ആദ്യ 
അദ്ധ്യായങ്ങളിലേക്ക്‌ വെളിച്ചം വീശുന്ന സുപ്രധാന തെളിവു 
കളില്‍ ഒന്നാണ്‌ തരിസാപ്പള്ളി ചെപ്പേട്‌. ഒരു സമൂഹത്തിന്റെ 
നിലനില്‍പ്പിനെ താങ്ങി നിര്‍ത്തിയ വസ്തുതകളില്‍ 
ഒന്നായിരുന്നു ശാസനങ്ങള്‍. 


+ 
+? 


വിചാരപത്രിക 


വാലയത്തില്‍ വളര്‍ന്ന്‌ ദൈവത്തെ വഹിക്കുന്ന 
G വളായിത്തീര്‍ന്നവളാണ്‌ വിശുദ്ധ മറിയം. ഒരു 
സാധാരണ വ്യക്തിയില്‍ നിന്ന്‌ ഏറ്റം ആദരിക്കപ്പെടുന്ന 
വ്യക്തിത്വത്തിന്റെ ഉടമയായിത്തീരുവാന്‍ സാധിച്ചത്‌ എങ്ങ 
നെയെന്നാണ്‌ വി. മറിയാമിന്റെ ചരിത്രം ഓര്‍മ്മിപ്പിക്കുന്ന 
ത്‌. ദൈവീക പദ്ധതിക്കു വിധേയമായ ജീവിതം “ഇതാ 
ഞാന്‍ കര്‍ത്താവിന്റെ ദാസി നിന്റെ വാക്കു പോലെ 
എനിക്കു ഭവിക്കട്ടെ” (ലൂക്കോസ്‌ 1:38) ഈ തീരുമാനം 
അപകടകരമാണ്‌. എന്നിരുന്നാലും ദൈവത്തിന്റെ രക്ഷാ 
പദ്ധതിക്ക്‌ താന്‍ വിധേയയാണ്‌ എന്ന തീരുമാനമാണ്‌ 
വി. മറിയാമില്‍ നിന്നുണ്ടായത്‌. പൂര്‍ണ്ണമനസ്സോടെ ദൈവ 
ഹിതത്തിനു വിധേയയായി ദൈവത്തിലുള്ള വിശ്വാസം 
പ്രഖ്യാപിക്കുന്നതോടൊപ്പം തന്റെ പരിമിതിയെ അംഗീ 
കരിക്കുകയും ചെയ്യുന്നു. 


മറിയം ഒരു സാധാരണ ഗ്രാമീണ കന്യകയാണ്‌. തര്‍ക്ക 




























ഫാദര്‍ പി. സി. തോമസ്‌ കുളനട 


ശാസ്ത്രവും വേദശാസ്ത്രവും അതിന്റെ 
ആഴങ്ങളും മനസ്സിലാക്കുവാന്‍ കഴിഞ്ഞിട്ടില്ലാ 
യിരിക്കാം. വിശ്വാസത്തിന്റെ ആഴങ്ങള്‍ 
യഥാര്‍ത്ഥമായി മനസ്സിലാക്കി. പ്രാര്‍ത്ഥനയും 
വിനയവും വിശ്വാസത്തോടുകൂടിയ വിധേ 
യത്വവും മൂലം ദൈവപുത്രനെ ഉദരത്തില്‍ 
വഹിക്കുവാന്‍ ഭാഗ്യം ലഭിച്ചു. ദൈവത്തില്‍ 
വിശ്വസിക്കണമെന്ന്‌ ചെറുപ്പം മുതല്‍ പഠി 
ക്കുകയും പ്രാവര്‍ത്തികമാക്കുകയും ചെയ്യു 
മെന്നു ഹൃദയത്തില്‍ ഉറച്ചു തീരുമാനിച്ചവ 
ളാണ്‌ മറിയം. അങ്ങനെയുള്ള ഒരുവളുടെ 
ഉദരത്തിലാണ്‌ യേശുവിന്റെ ശരീരം രൂപം 
പ്രാപിച്ചത്‌. ആ അമ്മയ്ക്കു യേശുവിന്റെ 
വളര്‍ച്ചയിലുള്ള സ്വാധീനം ചിന്തിക്കാവുന്ന 
താണ്‌. ഗര്‍ഭധാരണത്തിന്റെ ആദ്യ നാളു 
കളില്‍ ലക്ഷണങ്ങള്‍ അറിയുന്നതിനുമുമ്പ്‌ 
അഥവാ ഒരു മാതാവാകുന്നതിനു മുമ്പു 
തന്നെ ആധുനിക മെഡിക്കല്‍ സംവിധാന 
ങ്ങള്‍ നിലവിലില്ലാതിരുന്ന കാലഘട്ടത്തില്‍ 
എലിസബേത്ത്‌ മറിയാമിനെ സംബോധന 
ചെയ്യുന്നു “എന്റെ കര്‍ത്താവിന്റെ മാതാവ്‌” 
എന്ന്‌. തുടര്‍ന്നുള്ള മറിയാമിന്റെ ഗീതം അവ 
ളുടെ വ്യക്തിത്വത്തിലേക്കും ദൈവവിശ്വാസ 
ത്തിലേക്കും പരിശുദ്ധാത്മ നിറവിലേക്കും 
വിരല്‍ ചൂണ്ടുന്നു. 

വിശ്വവിശുദ്ധകളായ രണ്ടു വനിതകളുടെ 
കൂടിക്കാഴ്ച എന്നതു ചരിത്രത്തിലെ സവി 
ശേഷമായ സംഗമമാണ്‌. ഒരു സ്വര്‍ഗ്ഗരഥത്തി 
ലെന്നതുപോലെ വി. മാതാവിന്റെ ഉദരത്തില്‍ 
ലോകനാഥന്‍ എഴുന്നെള്ളി നില്‍ക്കുന്നു. ആ 
ദിവ്യശിശുവിന്റെ സാമീപ്യത്തില്‍ ശിശുവായ 
യോഹന്നാന്‍ ഹര്‍ഷപുളകിതനാകുന്നു. 


അമ്മയുടെ ഉദരത്തില്‍ തുള്ളുന്ന 
പിള്ളയുടെ ചിത്രീകരണം എത്ര ഹൃദ 
യാവര്‍ജ്ജകം! ഉദരത്തില്‍ ഉരുവായിട്ട 
ആറുമാസം മാത്രം പ്രായമായ ഒരു ശിശു 
ഹര്‍ഷപുളകിതനാകുന്നത്‌ അത്ഭുതകരം 
തന്നെ. വേദപുസ്തക വെളിച്ചത്തില്‍ എന്ന 
തുപോലെ ശാസ്ത്രീയവെളിച്ചത്തിലും 


ഇതിനെ നോക്കിക്കാണുന്നത്‌ വിജ്ഞാന 


പ്രദമായിരിക്കും. embriyo psychology എന്ന 
മെഡിക്കല്‍ സയന്‍സ്‌ മേഖല ഗര്‍ഭസ്ഥ 

ശിശുവിന്റെ മാനസിക വ്യാപാരങ്ങളെ സംബന്ധിച്ച്‌ 
ഒട്ടേറെ പുതിയ സത്യങ്ങള്‍ പരിചയപ്പെടുത്തുന്നു. 


ഗര്‍ഭധാരണം എന്നതു തന്നെ അത്ഭുതകരമായ 
ഒരു പ്രരകിയയാണ്‌. പ്രപഞ്ചശില്പിയുടെ മനോഹ 
രമായ കരവേലയാണ്‌ മനുഷ്യന്‍. ദൈവത്തിന്റെ 
ആത്മമുദ്ര ഓരോ മനുഷ്യനിലും പതിഞ്ഞിരിക്കു 
ന്നു. ഓരോ മനുഷ്യശിശുവും ദൈവീക ചൈതന്യ 
ത്തിന്റെ പ്രതീകമാണ്‌. 


അത്ഭുതകരവും മനുഷ്യബുദ്ധിക്ക്‌ അതീതവു 
മാണ്‌ മിശിഹായുടെ ജനനം. കാരണം പുരുഷ 
ബന്ധം കൂടാതെയാണ്‌ താന്‍ ഉരുവായത്‌. വചനം 
ജഡമായിത്തീര്‍ന്നു. ഏലിശുബാ ഗര്‍ഭം ധരിച്ചത്‌ 
പുരുഷബന്ധത്തില്‍ കൂടി ആയിരുന്നുവെങ്കിലും 
യോഹന്നാന്റെ ജനനത്തിലും അസാധാരണങ്ങളായ 
പല കാര്യങ്ങളുമുണ്ട്‌. വന്ധ്യയും വൃദ്ധയുമായിരുന്നു 
ഏലിശുബാ. ഭര്‍ത്താവായ സഖറിയായും വാര്‍ദ്ധ 
കൃത്തിലായിരുന്നു. 

സ്വര്‍ഗ്ഗീയ സന്ദേശം ആ അമ്മമാരില്‍ ആനന്ദം 
വിതച്ചു. അമ്മയുടെ ഹൃദയസംഗീതം ശിശുവിലേ 
ക്കും പകരും എന്ന്‌ ശാസ്ത്രം സമ്മതിക്കുന്നു. 
അമ്മമാരുടെ ദുഃഖവും ആനന്ദവും എല്ലാം ശിശു 
ക്കള്‍ സ്വായത്തമാക്കും. ഏലിശുബായിലും വി. 
മാതാവിലും തുടിച്ചു നിന്നിരുന്ന സ്വര്‍ഗ്ഗീയ സന്ദേ 
ശത്തിന്റെ മാധുര്യം ശിശുക്കളിലേക്കു പകര്‍ന്നുവെ 
ന്നത്‌ ശാസ്ത്രീയമായും ന്യായീകരിക്കാം. 

ഒരു ശിശു ഉദരത്തില്‍ ഉരുവായ്‌ എട്ട ആഴ്ചയാ 
കുമ്പോള്‍ ശിശുവിന്റെ സകല അവയവങ്ങള്‍ക്കും 
അടിസ്ഥാനം ഇട്ടിരിക്കും. ദ്രുതഗതിയില്‍ വളരുന്ന 
മാംസപേശികള്‍ ശിശുവിന്റെ ചലനത്തിനു സഹാ 
യിക്കുന്നു. ഹൃദയം സ്പന്ദിക്കാനാരംഭിക്കുന്നു. 
തലച്ചോറ്‌ അതിവേഗത്തില്‍ വികാസം പ്രാപിക്കും. 
അമ്മയുടെ ഗര്‍ഭാശയത്തില്‍ നങ്കൂരമുറപ്പിച്ചിരിക്കുന്ന 
കുഞ്ഞ്‌ ഒരു ചെറിയ മനുഷ്യജീവിയാണ്‌. തലച്ചോ 
റില്‍ നിന്ന്‌ വൈദ്യുത തരംഗങ്ങള്‍ ശരീരമാസകലം 
സഞ്ചരിക്കുവാന്‍ തുടങ്ങും. ഗര്‍ഭസ്ഥിതനായ ശിശു 
വിന്‌ പ്രയാണം ചെയ്യാം. തലകുത്തി മറിയാം. 
കൈകാലുകള്‍ ഇട്ടടിക്കാം. അമ്മയുടെ വയറ്റത്ത്‌ 
തൊഴിക്കുകയും ചവിട്ടുകയും ചെയ്യാം. വായുവല്ല 
ശ്വസിക്കുന്നത്‌ ശ്വാസക്കുഴലിലുള്ള ദ്രാവകത്തെ 
വലിച്ച്‌ ശ്വസിക്കുകയും നിശ്വസിക്കുകയും ചെയ്യുന്നു. 
ശ്വാസകോശത്തിന്‌ വ്യായാമം ലഭിക്കുന്നു. 
ജനിച്ചു കഴിയുമ്പോള്‍ ശ്വാസം വലിച്ചെടുക്കുന്ന 
തിനു പ്രാപ്തനാകുന്നതിനുള്ള തയ്യാറെടുക്കല്‍ 

നടത്തുന്നു. 
അഞ്ചരമാസം ആകുമ്പോഴേക്കും ആണ്‍ 
പെണ്‍ വ്യത്യാസം അറിയത്തക്കവിധമാകും. 


പത്തിഞ്ചു നീളം ഉണ്ടായിരിക്കും. കാഴ്ചയിലും 
പ്രവര്‍ത്തിയിലും ജനിക്കാറായ കുട്ടികളോളം സാമ്യം 
കാണും. തള്ളവിരല്‍ കുടിക്കും. സ്വന്തം സിമ്മിംഗ്പൂ 
ളില്‍ സമ്മര്‍സോശട്ടു മറിയും. അമ്മയ്ക്ക്‌ കുട്ടിയുടെ 
ചലനങ്ങള്‍ തിരിച്ചറിയാം. ഉറങ്ങുന്നതും ഉണരു 
ന്നതും മനസ്സിലാക്കാം. 


അഞ്ചാം മാസത്തില്‍ കുട്ടിക്ക്‌ ചൂടും തണുപ്പും 
തിരിച്ചറിഞ്ഞ്‌ പ്രവര്‍ത്തിക്കുവാന്‍ കഴിയുന്നു. ഗര്‍ഭാ 
ശയത്തിലെ ദ്രാവകം കുടിച്ചു തുടങ്ങും. ഓരോ 
ദിവസവും 25 ഓണ്‍സ്‌ വീതമായിരിക്കും കുടിക്കുക. 


ആറാം മാസത്തില്‍ നിഗ്രാവസ്ഥയില്‍ ലയിച്ചു 
കിടക്കുമ്പോള്‍ തിരിയുകയും മറിയുകയും ചെയ്യും. 
കണ്ണ്‌ തുറക്കുകയും അടയ്ക്കുകയും ചെയ്യും. ശിശു 
ക്കള്‍ സ്വപ്നം കാണുകയാണെന്ന്‌ ശാസ്ത്രജ്ഞ 
ന്മാര്‍ പറയുന്നു. ഗര്‍ഭപാശ്രത്തിനുളളിലെ ഏകാന്ത 
തയില്‍ കിടക്കുന്ന ശിശുക്കള്‍ സ്വപ്നം കാണുന്നത്‌ 
അത്ഭുതകരം തന്നെ. അവര്‍ക്ക്‌ ശബ്ദം കേള്‍ക്കാന്‍ 
കഴിയും. പ്രകാശം തിരിച്ചറിയുവാന്‍ കണ്ണുകള്‍ക്ക്‌ 
ശക്തിയുണ്ടായിരിക്കും. ഭൂമിയുടെ ദര്‍ശനം അനു 
ഭവിച്ചറിഞ്ഞിട്ടില്ലാത്ത ഈ കൊച്ചു സനന്ദര്യാരാ 
WHS അമ്മയുടെ വയറിന്റെ വശത്തുള്ള മാംസ 
പേശികളിലൂടെ പാട്ടുകേട്ട്‌ ആനന്ദഭരിതരാകുന്നു. 
്രകാശദര്‍ശനത്തിനനുസരിച്ച കണ്ണുകള്‍ ചിമ്മിചിമ്മി 
താളാത്മകമായി അവന്‍ ചലിക്കുന്നു. ഏഴാം മാസം 
ആകുമ്പോള്‍ ചലനം ബോധപൂര്‍വൃമാകുന്നു. അതിന്‌ 
മുമ്പ്‌ ഹൃദയസ്പന്ദനം കൂടുന്നതായി കണ്ടുപിടി 
ച്ചിട്ടുണ്ട്‌. 

അമ്മയും ശിശുവും തമ്മിലുള്ള ബന്ധം സുദ്യ 
ഡ്ദമാകുന്നു. എല്ലാ മനുഷ്യബന്ധങ്ങളിലും വച്ച്‌ 
പരിപാവനമാണത്‌. പൂര്‍ണ്ണമായും അമ്മയില്‍ 
അഭയം പ്രാപിക്കുന്ന അവസ്ഥ. ഒരു അമ്മയ്ക്ക്‌ 
തന്റെ ഉള്ളില്‍ വളരുന്ന കുട്ടിയുടെ വളര്‍ച്ചയേയും 
ജീവനെത്തന്നെയും താന്‍ കഴിക്കുന്ന ഭക്ഷണം, 
കുടിക്കുന്ന പാനീയം, ശ്വസിക്കുന്ന ഗന്ധം ഇതു 
കൊണ്ട രക്ഷിക്കാനും നശിപ്പിക്കാനും കഴിയും. 


ഏലിശുബായുടെ ചുണ്ടില്‍നിന്നും ആനന്ദഗീതം 
പൊഴിഞ്ഞപ്പോള്‍ യോഹന്നാന്‍ അത്‌ മനംകുളിര്‍ക്കെ 
ആസ്വദിച്ചു. 


അമ്മമാര്‍ പാടിയിട്ടുള്ള പാട്ടുകള്‍ ശിശുക്കളുടെ 
ഓര്‍മ്മയില്‍ തങ്ങിനില്‍ക്കുമെന്ന്‌ കണ്ടുപിടിക്കപ്പെട്ടി 


ശിശുക്കള്‍ ഗരഭത്തിത 
ഇരിക്കുമ്പോള്‍ മാത്രമല്ല 

അവര്‍ ജനിച്ചതിനുശേഷവും 
ആരോഗ്യകരമായ അന്തരിക്ഷം 
നല്‍കുന്നതിന്‌ അമ്മമാ൪ക്കാണ്‌ 
കുടുതല്‍ സാധിക്കുന്നത്‌. 
ര്യം 


രിക്കുന്നു. നേരേമറിച്ച്‌ ഗര്‍ഭിണികള്‍ ആകുലചി 
ത്തരും കോപാകുലരും ആകുകയാണെങ്കില്‍ അത്‌ 
ശിശുവില്‍ ദോഷഫലങ്ങള്‍ ഉളവാക്കും. പ്രാര്‍ത്ഥന 
കളും സ്തോത്രങ്ങളും ഉരുവിട്ട ആനന്ദചിത്തരായി 
ജീവിക്കുന്ന അമ്മമാരുടെ കുഞ്ഞുങ്ങള്‍ക്ക്‌ ഉത്തമ 
ഗുണങ്ങള്‍ ലഭിക്കും. 


മാതൃത്വം മഹത്തായ ഒരു ചുമതലയാണ്‌. 
ശ്രേഷ്ഠമായ ധര്‍മ്മമാണ്‌. ഏറ്റവും പ്രധാനമാണ്‌ 
മാതാവിന്റെ മാതൃകാജീവിതം. സ്നേഹം, സന്തോ 
ഷം, സമാധാനം ഈ മൂന്ന്‌ അടിസ്ഥാന ശിലകള്‍ 
പാകി കുടുംബജീവിതം ധന്യമാക്കേണ്ടത്‌ അമ്മമാ 
രാണ്‌. കുഞ്ഞുങ്ങളുടെ സ്വഭാവ രൂപവല്‍ക്കരണ 
ത്തില്‍ ഏറ്റവും വലിയ പങ്കുവഹിക്കേണ്ടത്‌ അമ്മമാര്‍ 
തന്നെ. ഭവനമാണ്‌ ഉത്തമ പാഠശാല. അമ്മയാണ്‌ 
ഏറ്റവും വലിയ ഗുരു. 

ഉത്തമതലമുറയെ വാര്‍ത്തെടുക്കേണ്ട ചുമതല 
കളാണ്‌ തങ്ങളില്‍ നിക്ഷിപ്തമായിരിക്കുന്നതെന്ന്‌ 
ലോകത്തുള്ള എല്ലാ അമ്മമാരും മനസ്സിലാക്കിയി 
രുന്നെങ്കില്‍ ഈ ലോകം എത്ര സുന്ദരമാകുമായി 
രുന്നു! ശിശുക്കള്‍ ഗര്‍ഭത്തില്‍ ഇരിക്കുമ്പോള്‍ മാത്ര 
മല്ല അവര്‍ ജനിച്ചതിനുശേഷവും ആരോഗ്യകരമായ 
അന്തരീക്ഷം നല്‍കുന്നതിന്‌ അമ്മമാര്‍ക്കാണ്‌ കൂടു 
തല്‍ സാധിക്കുന്നത്‌. മറിയാമും ഏലിശുബായും 
പ്രാര്‍ത്ഥനാ ജീവിതമുള്ളവരായിരുന്നു. 


ലൂക്കോസ്‌ 8:20,21 എന്റെ മാതാവാര്‌? സഹോ 
ദരന്മാര്‍ ആര്‍? എന്റെ അമ്മയും സഹോദരന്മാരും 
ദൈവവചനം കേട്ടു ചെയ്യുന്നവരാണ്‌. വി. മറിയാ 
മിനെപ്പോലെ ഈ വചനം അനുസരിക്കുവാന്‍ 


മറ്റാര്‍ക്കെങ്കിലും കഴിഞ്ഞിട്ടുണ്ടോ? 


ഗ്രബിയേല്‍ മാലാഖയുടെ അറിയിപ്പുണ്ടായതു 
മുതല്‍ കര്‍ത്താവിന്റെ ബാല്യകാലം, പരസ്യ 
ശുശ്രൂഷ, പീഡാനുഭവം, ഉയിര്‍പ്പ്‌, സ്വര്‍ഗ്ഗാരോഹ 
ണം, ആദിമ സഭയുടെ കൂടിവരവ്‌ ഇവിടെയെല്ലാം 
വി. മറിയാമിന്റെ നിറസാന്നിദ്ധ്യം കാണുവാന്‍ 
കഴിയുന്നു. പുതിയ നിയമ രചനയിലും വി. മറിയം 
വളരെയധികം ബന്ധപ്പെട്ടിട്ടുണ്ടാകാം. 


കാനാവിലെ കല്യാണ വിരുന്നില്‍ അവരുടെ 
ഇല്ലായ്മയെ മനസ്സിലാക്കുവാനും അതു തന്റെ പുത്ര 
നോട്‌ അറിയിക്കുവാനും ജോലിക്കാരെ പ്രവര്‍ത്തന 
നിരതരാക്കുവാനും വി. മറിയാമിനു സാധിച്ചു. 
കൃപ നിറഞ്ഞവളെ എന്ന സംബോധന മറ്റാര്‍ക്കും 
കേള്‍ക്കുവാന്‍ കഴിഞ്ഞിട്ടില്ല. ദൈവത്തിന്റെ കൃപ 
ധാരാളമായി ലഭിച്ചവര്‍ മാതൃത്വത്തിന്റെ വില ശരി 
യായി മനസ്സിലാക്കി തന്റെ പുത്രനെ കുരിശെടു 
ക്കുവാന്‍ പഠിപ്പിച്ചു. മുഖംമൂടി അണിയുന്നവര്‍ക്കു 
ക്രിസ്തു എന്നും അന്യനാണ്‌. ആരാധിക്കുവാന്‍ 
എന്ന വ്യാജേന ക്രിസ്തു ജനിക്കുന്ന സ്ഥലം 
അന്വേഷിക്കുന്ന ഹേരോദേസിനു അതു കണ്ടെ 
ത്തുവാനാകുകയില്ല. ദൈവം പ്രവര്‍ത്തിക്കുന്നത്‌ 
അധികാരത്തിന്റെ അളവുകോലുകൊണ്ട്‌ അള 
ന്നല്ല ഹൃദയശുദ്ധിയുള്ളവര്‍ ഭാഗ്യവാന്മാര്‍ അവര്‍ 
ദൈവത്തെ കാണും.” 


വി. കുര്‍ബ്ബാന പരസ്യമായി ആരംഭിക്കുന്നത്‌ 
ദൈവജനനിയായ കന്യകമറിയാമിനെയും ദൈവ 
പുത്രന്റെ വരവിന്‌ വഴിയൊരുക്കിയ സ്നാപക 
യോഹന്നാനെയും അനുസ്മരിച്ചും അവരുടെ 
മദ്ധ്യസ്ഥതയ്ക്കായി അപേക്ഷിച്ചുകൊണ്ടുമാണ്‌. 
ആ ക്രിസ്തുവിനെ വഹിച്ച വിളക്കാണ്‌ കന്യകമ 
റിയാം. ആ വരവിനു വഴിതെളിച്ച വിളക്കു തണ്ടാണ്‌ 
സ്നാപകന്‍. ഹനവ്വ സമ്മാനിച്ച ആലസ്യത്തിന്റെ 
അപ്പത്തിനുപകരം മറിയാം വി. കുര്‍ബ്ബാനയിലൂടെ 
ജീവന്റെ അപ്പം നമുക്കു പ്രദാനം ചെയ്യുന്നു. മോശെ 
ബര്‍ക്കീഫാ അദ്ദേഹത്തിന്റെ വി. കുര്‍ബ്ബാനയെക്കു 
റിച്ചുള്ള വിശദീകരണത്തില്‍ രേഖപ്പെടുത്തുന്നു. 
വി. കന്യക മറിയാമിന്റെ ഗര്‍ഭപാത്രത്തിലേക്ക്‌ 
ആരോഹണം ചെയ്തവന്‍ കന്യകമറിയാമില്‍ 
നിന്നുള്ള ശരീരം വചനമായ ദൈവത്തിന്റെ 
ശരീരമാക്കി തീര്‍ത്തു; അപ്രകാരം അവിടുന്നു 
ബലിപീഠത്തിലുള്ള അപ്പത്തിലും വീഞ്ഞിലും ഇറ 
ങ്ങിവന്നു അവയെ കന്യകമറിയാമില്‍ നിന്നുളള 
വചനമായ ദൈവത്തിന്റെ ശരീരമാക്കി തീര്‍ക്കുന്നു 

നിന്നും പഠിക്കാതെ 

ജിജി ജോര്‍ജ്ജ്‌ തോട്ടപ്പുഴ 


തപിക്കുന്നത്‌ കേട്ടിട്ടുണ്ട്‌. എന്നാല്‍ ഈ തിരിച്ചറിവ്‌ ഉണ്ടാ 
ക്കുന്നത്തീല്‍ നാം പരാജയപ്പെട്ടിരിക്കുന്നു എന്ന തിരിച്ചറിവ്‌ നമുക്കു 
ണ്ടായെങ്കിലേ ഇതിനു പരിഹാരം ഉണ്ടാകൂ എന്നതാണ്‌ വസ്തുത. 
ശാസ്ത്രസാങ്കേതിക വിദ്യ ഏറ്റവും വളര്‍ന്ന കാലഘട്ടമാണ്‌ ഇത്‌. അത്‌ 
നമ്മുടെ വിരല്‍ത്തുമ്പില്‍ ലഭ്യവുമാണ്‌. അത്‌ ആര്‍ജ്ജിക്കുന്നതിലും 
ഉപയോഗിക്കുന്നതിലും പുതിയ തലമുറുയുടെ അറിവ്‌ മികച്ചതാണ്‌. 


Io തലമുറയ്ക്ക്‌ അറിവുണ്ട്‌, തിരിച്ചറിവില്ല എന്ന്‌ സഹ 


കുട്ടികള്‍ മാതാപിതാക്കളെ അനുസരിക്കുന്നില്ല; അമിതമായ ദേഷ്യ 
മാണ്‌ തുടങ്ങിയ പരിദേവനങ്ങള്‍ എവിടെയും കേള്‍ക്കാം. എന്താണ്‌ 
ഇതിനൊരു പരിഹാരം ? 


കുട്ടികളുടെ സ്വഭാവരുപീകരണത്തില്‍ മാതാപിതാക്കളുടെ പങ്കിനെ 
ക്കുറിച്ചുള്ള അറിവില്ലായ്മയും, പേരന്റിംഗിലെ വൈകല്യങ്ങളുമാണ്‌ 
ഒന്നാമത്തെ പ്രശ്നം. “എട്ട്‌ വയസ്സുവരെയുള്ള പ്രായത്തിലാണ്‌ ഒരു 
കുട്ടിയുടെ ബോധമനസ്സ്‌ രൂപം കൊള്ളുന്നതെന്നും ആ കാലഘട്ട 
ത്തിലെ മാതാപിതാക്കളുടെ ഇടപെടലുകള്‍ ഒരു കുട്ടിയുടെ സ്വഭാവ 
രൂപീകരണത്തില്‍ നിര്‍ണ്ണായക സ്വാധീനം ചെലുത്തുന്നു എന്നും 
ആധുനിക മനഃശാസ്ത്രം പറയുന്നു. ഈ കാലഘട്ടത്തിലെ മാതാപിതാ 
ക്കളുടെ സംസാരം, പ്രവര്‍ത്തനരീതികള്‍ എന്നിവയെല്ലാം അനുകരി 
ക്കാനുള്ള ഒരു പ്രവണത കുട്ടികള്‍ കാണിക്കും. ഈ അനുകരണം 
അവരുടെ സ്വഭാവമായി ഭാവിയില്‍ രൂപപ്പെടുകയും ചെയ്യും. ഇത്‌ 
മനസ്സിലാക്കിയാണോ നമ്മള്‍ നമ്മുടെ കുഞ്ഞുങ്ങളോട്‌ ഇടപെടുന്നത്‌? 
പ്രശ്നങ്ങളുടെ തുടക്കവും ഇവിടെ തന്നെയാണ്‌. ഇക്കാര്യത്തില്‍ 
മാതാപിതാക്കള്‍ക്ക്‌ കാണ്‍സിലിംഗ്‌ ആവശ്യമാണ്‌ എന്ന നിഗമനത്തി 
ലേക്ക്‌ നാം എത്തിച്ചേരുന്നു. 


രണ്ടാമതായി മൂന്നു വയസ്സു മുതല്‍ കുട്ടികളുടെ 
പകല്‍ സമയം സ്‌കൂളില്‍ ചെലവഴിക്കുന്നു എന്നതു 
കൊണ്ട്‌; അവരുടെ അദ്ധ്യാപകരുടെ ഇടപെടീലും, 
വളരെ നിര്‍ണ്ണായകമാണ്‌. എട്ട വയസ്സുവരെ കുട്ടി 
കളുടെ ഉപബോധമനസ്സ്‌ ഒരു “ക്ലീന്‍ CMV TÀ. 
ഇവിടെ എന്തു പതിഞ്ഞാലും അത്‌ സ്വാഭാവികമായി 
രൂപപ്പെടുകയാണ്‌ സാധാരണയായി സംഭവിക്കാ 
റുള്ളത്‌. ഈ കുട്ടികളെ സംബന്ധിച്ചിടത്തോളം 
അദ്ധ്യാപകര്‍ അറിവ്‌ കേന്ദ്രങ്ങളും, അവര്‍ പറയു 
ന്നതെന്തും ശരിയുമാണ്‌. ഈ കുട്ടികളുടെ സ്വഭാവ 
രൂപീകരണം സാധ്യമാകണമെങ്കില്‍ മനഃശാസ്ത്രപ 
രമായ സമീപനം ആവശ്യമാണ്‌ എന്ന ബോധമാണ്‌ 
നമുക്കുണ്ടാകേണ്ടത്‌. പ്ലേ സ്കൂള്‍, എല്‍.കെ.ജി., 
യുകെ.ജി എന്നീ സ്കൂളുകളിലെ അദ്ധ്യാപകരുടെ 
മനഃശാസ്ത്രബോധം ഇന്ന്‌ എശ്രമാത്രമുണ്ട്‌? അവ 
രുടെ വിദ്യാഭ്യാസ യോഗ്യതയുടെ മാനദണ്ഡം 
നിശ്ചയിക്കാനെങ്കിലും വിദ്യാഭ്യാസ വകുപ്പിനോ 
വിദ്യാഭ്യാസ സ്ഥാപനങ്ങള്‍ നടത്തുന്ന മാനേജമെന്റു 
കള്‍ക്കോ കഴിഞ്ഞിട്ടുണ്ടോ ? 


ഈ വിഷയത്തിലെ നിപുണതയായിരിക്കണം 
മുതിര്‍ന്ന കുട്ടികളെ പഠിപ്പിക്കുന്ന അദ്ധ്യാപകരുടെ 
പ്രധാന യോഗ്യത. എന്നാല്‍ കുട്ടികളെ സംബ 
ന്ധിച്ചിടത്തോളം അതുമാത്രം കൊണ്ട്‌ അവരുടെ 
സ്വഭാവരൂപീകരണം സാധ്യമല്ലെന്ന ബോധ്യം 
നമുക്കുണ്ടോ? കാലം മാറി, കുട്ടികളുടെ സ്വഭാവരീതി 
കളും അതിനനുസരിച്ച മാറി. പക്ഷേ കാലാനു 
സൃതമായ മാറ്റം, കുട്ടികളെ പരിശീലിപ്പിക്കുന്നത്‌ 
എങ്ങനെ എന്ന കാര്യത്തില്‍ നമ്മില്‍ ഉണ്ടായില്ല 
എന്നാണ്‌ ഇന്നത്തെ പ്രതിസന്ധി. 


കുടം കമഴ്ത്തിയാണ്‌ ഉരിക്കുന്നതെങ്കില്‍ അതു 
മലര്‍ത്തി വച്ച്‌ വെള്ളം ഒഴിക്കണം. അല്ലാതെ കുടം 
നിറയാത്തതിനു കാരണം കമഴ്‌ന്നിരിക്കുന്ന കുട 
ത്തിന്റേതാണെന്ന്‌ പരിതപിച്ചിട്ടു കാര്യമില്ല. കുടം 
മലര്‍ത്തി വച്ചിട്ടുവേണം ഓരോ അദ്ധ്യാപകനും 
വെള്ളം എന്ന അറിവ്‌ പകര്‍ന്നു കൊടുക്കാന്‍. 
കമഴ്ന്ന്‌ ഇരിക്കുന്ന കുടങ്ങളെ കണ്ടെത്താനും, 
അത്‌ മലര്‍ത്തി വയ്ക്കാനും ഇന്നത്തെ അദ്ധ്യാ 
പകര്‍ക്ക്‌ കഴിയുന്നുണ്ടോ എന്ന്‌ പരിശോധിക്ക 
പ്പെടണം. ഒരു കുട്ടിക്ക്‌ അറിവ്‌ പകര്‍ന്നു കൊടു 
ക്കാന്‍ കഴിഞ്ഞില്ലെങ്കില്‍ അതിന്റെ ഉത്തരവാദിത്വം 
തന്റേതുകൂടിയാണെന്ന്‌ സ്വയം തിരിച്ചറിഞ്ഞ്‌ 
പ്രവര്‍ത്തിക്കുവാന്‍ കഴിയുന്ന അദ്ധ്യാപക 
സംസ്കാരം വളര്‍ത്തിക്കൊണ്ടുവരുവാന്‍ നമുക്ക്‌ 


ബഥേൽ പത്രിക 


കഴിയണം. ഇതു സാധ്യമാകണമെങ്കില്‍ വിദ്യാര്‍ത്ഥി 
കേന്ദ്രീകൃതമായ ഒരു വിദ്യാഭ്യാസ സംസ്കാരം 
രൂപപ്പെടേണ്ടതുണ്ട്‌. ഇന്ന്‌ വിദ്യാഭ്യാസം 
ചിലര്‍ക്കെങ്കിലും ഒരു വ്യവസായമായി അധഃപതി 
ചിരിക്കുന്നു എന്ന വസ്തുതയും ചിന്തനീയമാണ്‌. 


ഭാരതത്തിന്റെ മഹത്തായ പൈതൃകം ഗുരുകുല 
വിദ്യാഭ്യാസമാണ്‌. അന്ധകാരത്തെ അകറ്റുവാന്‍ 
കഴിയുന്നവനാണ്‌ ഗുരു. അന്ധകാരത്തെ ഒരു 
വിദ്യാര്‍ത്ഥിയില്‍ നിന്നും അകറ്റി ഒരു തിരിനാളം 
ശിഷ്യന്റെ ജീവിതത്തില്‍ കൊളുത്താന്‍ കഴിയാ 
ത്തവന്‍ ഗുരുവല്ല. 

പക്വതയും, സഹിഷ്ണുതയുമുള്ള ഒരു പുതു 
തലമുറയെ വാര്‍ത്തെടുക്കണമെങ്കില്‍ കാലോചിത 
മായ ചില മാറ്റങ്ങള്‍ ഈ രംഗത്ത്‌ ഉണ്ടാകേണ്ടിയി 
രിക്കുന്നു. മാതാപിതാക്കള്‍ക്കും അദ്ധ്യാപകര്‍ക്കും 
ആവശ്യമായ പരിശീലനം നല്‍കുവാനുള്ള 
അടിയ ന്തിര നടപടികളാണ്‌ നമുക്കിന്ന്‌ ആവശ്യം. 


സ്വഭാവ, പഠന വൈകല്യങ്ങള്‍, കുട്ടികളില്‍ 
വര്‍ദ്ധിച്ചു വരുന്നതായും, ഇവര്‍ പഠന മേഖല 
യില്‍ നിന്നും വെളിയില്‍ പോകുന്നതായും ചില 
പഠന റിപ്പോര്‍ട്ടുകള്‍ വെളിപ്പെടുത്തുന്നു. ഹിപ്പനോ 
തെറാപ്പി, എന്‍.എല്‍.പി. തുടങ്ങിയ ആധുനിക 
ചികിത്സാ മാര്‍ഗ്ഗങ്ങള്‍ ഈ വൈകല്യങ്ങള്‍ പരി 
ഹരിക്കുവാന്‍ പര്യാപ്തമാണ്‌. ഈ രംഗത്ത്‌ പരിശീ 
ലനം സിദ്ധിച്ചവരുടെ സേവനം ഉപയോഗിക്കുവാന്‍ 
നാം അമാന്തിച്ചുകൂടാ. ഇന്നുള്ള കൌണ്‍സിലിംഗ്‌ 
സെന്ററുകളുടെ പ്രവര്‍ത്തനം തൃപ്തികരമല്ല എന്നു 
മാത്രമല്ല ; ഉപദേശക കേന്ദ്രങ്ങളായി തരംതാണി 
രിക്കുന്നു എന്നതാണ്‌ സത്യം. ഉപദേശങ്ങളിലൂടെ 
മാത്രം, ഇന്നത്തെ തലമുറയെ തിരുത്തുവാന്‍ 
കഴിയില്ല. ഇക്കാര്യത്തില്‍ ആധുനിക സാങ്കേതിക 
വിദ്യ പരിശീലിച്ചവരുടെ സേവനങ്ങള്‍ ഉപയോഗ 
പ്പെടുത്തുവാന്‍ നാം അമാന്തിക്കുന്നത്‌ വരുംതലമു 
റയോട്‌ ചെയ്യുന്ന ര്രുരതയാകും എന്ന കാര്യത്തില്‍ 
സംശയം വേണ്ട. 


പ്രകൃതിയുമായി യാതൊരു ബന്ധവുമില്ലാതെ 
പല കുട്ടികളും വളര്‍ന്നു വരുന്നത്‌ പരിതാപക 
രമാണ്‌. അനേകം വാല്യങ്ങളുള്ള ഒരു പുസ്ത 
കമാണ്‌ പ്രകൃതി. ഈ പുസ്തകത്തില്‍ നിന്നും 
പഠിക്കാതെ ഒരു പഠനവും പൂര്‍ണ്ണമാകുന്നില്ല. 
പ്രകൃതിയെ സ്നേഹിച്ച്‌, പ്രകൃതിയില്‍ നിന്നും 
പഠിച്ച്‌, പ്രകൃതിയില്‍ നിന്നും ഈര്‍ജ്ജവും DEM 
ഷവും ഉള്‍കൊണ്ട്‌ വളരുന്ന കുട്ടികള്‍ പ്രകൃതിയുടെ 

എഫേഥാ 11 


ഉത്തരങ്ങള്‍ ലഭിക്കേണ്ട അവസാന തീയതി 
നേതാജി സുഭാഷ്‌ ചന്ദ്രബോസ്‌ വിമാനത്താവളം 


ഡിസംബര്‍ 07 


എവിടെ? 
2. ഇന്‍ഡ്യയില്‍ ആദ്യമായി ശ്രേഷ്ഠഭാഷാ പദവി ലഭിച്ച അയയ്ക്കേണ്ട വിലാസം 
ഭാഷാ ചീഫ്‌ എഡിറ്റര്‍, ബഥേല്‍ പത്രിക, പി.ബി. നമ്പര്‍ 38, 


3. വത്തിക്കാനില്‍ കബറടങ്ങിയിരിക്കുന്ന അന്ത്യോഖ്യാ ബഥേല്‍ അരമന, ചെങ്ങന്നൂര്‍ 


പാത്രിയര്‍ക്കീസ്‌ ? (15-30 നൂറ്റാണ്‌) 

4. ഉഹാന്ക്രം എന്ന്‌ യഹോവ വിശേഷിപഷിച്ച 
താരെ? 

5. മുഹൂര്‍ത്തം നോക്കരുത്‌, പച്ചകുത്തരുത്‌, ആഭിചാരം 
ചെയ്യരുത്‌ വേദഭാഗം ഏത്‌? 


എഫേഥാ 10 ഉത്തരങ്ങള്‍ 

1. 000201308 മാര്‍ ദിവന്്യാസ്വോസ്‌, 2. ബാര്‍ എബ്രായ, 
3. ബുട്രോസ്‌ ബുട്രോസ്‌ ഘാലി, 4. യൂഹാനോന്‍ മാര്‍ അത്താ 
നാസ്വോസ്‌ മെത്രാഷോലീത്താ (ബഥനി), 5. കൂടാര പെരുന്നാള്‍ 
(ആഗസ്റ്റ്‌ 6), 6. 64, 7. കൈതച്ചക്ക, 8. ഒട്ടകപക്ഷി, 9. ജൂലൈ 4 


യിശായിയുടെ കുലം ഏതായിരുന്നു? 

ഗോല്യാത്ത്‌ എന്ന മല്ലന്റെ സ്വദേശം? 

O എന്ന സംഖ്യ വായിക്കുക? 

കേരളത്തിലെ ഒരു ഭദ്രാസന അദ്ധ്യക്ഷന്‍ മറ്റൊരു 

സംസ്ഥാനത്തില്‍ അന്ത്യവിശ്രമം കൊള്ളുന്നു 

ആര്‌? 

10. സഭയിലെ തൊഴിലാളി ദിനം? 

11. OMICS! പട്ടയം നല്‍കിയതാര്‌ ? സ്വീകരിച്ചത്‌ ആര്‌? 

12. വര്‍ഷത്തില്‍ 2 തവണ ആചരിക്കുന്ന മാറാനായ പെരു 
ന്നാള്‍? 

13. മോശ ഉണ്ടാക്കിയ ധാമ്രസര്‍ഷത്തിന്റെ പേര്‌ ? 

14. എനിക്ക്‌ അയ്യോ കഷ്ടം പഴം പറിച്ചശേഷം എന്ന 
പോലെയും മുന്തിരിഷഴം പറിച്ച ശേഷം കാലം പെ 
റുക്കുന്നതു പോലെയും ഞാനായല്ലോ എന്നു പറഞ്ഞ 
താര്‌? 

15. ബന്യാമിന്‌ ജെ.സി.ബി പുരസ്കാരം നേടിക്കൊടുത്ത 

Dol lA കൃതി? 


O oS 


സംരക്ഷകരായി മാറും. വര്‍ണ്ണശബളമായ സൂര്യോ 
ദയവും, അസ്തമയവും കുട്ടികളെ കാണിക്ക 
ണം. പ്രകൃതി സൌന്ദര്യം ആസ്വദിക്കാന്‍ പഠിക്കു 
മ്പോള്‍ അവരില്‍ നിരീക്ഷണ പാടവം ഉണ്ടാകുന്നു. 
അവരില്‍ ഒരു സഹൃദയത്വം ഉണ്ടാകുന്നു. പ്രകൃതി 
യിലെ ജീവജാലങ്ങള്‍ മുഴുവന്‍ സ്വന്തം കുടുംബ 
ത്തിലെ അംഗങ്ങളാണെന്ന തിരിച്ചറിവ്‌ അവനില്‍ 
ഉളവാകുന്നു. മണ്ണില്‍ ചവിട്ടാതെ ടൈല്‍സ്‌ പാകി 
മണ്ണിനെ മറയ്ക്കുന്നതും മറക്കുന്നതും കടുത്ത 
അപരാധമാണ്‌. 

എന്താണ്‌ ജനാധിപത്യം? ഗാന്ധിജിയോട്‌ ഒരു 
കുട്ടി ചോദിച്ചു. നിങ്ങളാരും ഓട്ടമത്സരത്തില്‍ 
പങ്കെടുത്ത്‌ ജയിച്ചു കഴിയുമ്പോള്‍ നിങ്ങള്‍ ജയിച്ചു 

10. ഈഗേന്‍ ബാവ, 11. 13, 12.മനശ്ശെ, 13. യഹൂദാ, ബെന്യാ 
മീന്‍, 14. WIRI (14, 15), 15. ലേയ. (ഉല്പ. 30:13) 


എഫേഥോ 10 ശരിയുത്തരം അയച്ചുതന്നവര്‍ 

ഓമന വി. കോശി, പുത്തന്‍കാവ്‌, സൂസമ്മ മാനു, വള്ളം 
കുളം, സാലി തോമസ്‌, കുടശ്ൂനാട, സൂസന്‍ സാം, കുരമ്പാല, 
സുമ കുര്യാക്കോസ്‌, ഓതറ, അന്നമ്മ വറുഗീസ്‌, മുളക്കുഴ, 
ഷേര്‍ലി പ്രസാദ്‌, ഇടവങ്കാട, ആനി ജോണ്‍സണ്‍, കൂര്‍ത്ത 
മല, സോഫിയ രാജന്‍, കുളനട, സോഫി രാജു, വള്ളംകുളം, 
ചിഞ്ചു മറിയം സണ്ണി, കുരമ്പാല, മറിയാമ്മ തങ്കച്ചന്‍, കുട 
(QMIS, ശോഭാ ARÓ, പടനിലം, ഡോ. എലിസബേത്ത്‌ 
തോമസ്‌, കുട്ടംപേരൂര്‍, അന്നമ്മ ജോര്‍ജ്ജ്‌, കുട്ടംപേരൂര്‍, 
ബേബി ഉമ്മന്‍, കുട്ടംപേരൂര്‍, സിസി ബേബി, കുട്ടംപേരൂര്‍, 
റിനി ജോണ്‍സണ്‍, മെഴുവേലി 


സമ്മാനാര്‍ഹ 
ഓമന വി. കോശി, പുത്തന്‍കാവ്‌ 


എന്നുമാര്രം പറയാതെ കൂടെ ചിലരുംകൂടി ഓടി 
എന്നുകൂടി ഓര്‍ക്കുന്നതാണ്‌ ജനാധിപത്യം. ഒറ്റയ്ക്ക്‌ 
ഓടിയാല്‍ ആരും ജയിക്കില്ല എന്ന സത്യം കൂടി 
മഹാത്മാവ്‌ വെളിപ്പെടുത്തി. ദൈവത്തിന്റെ പിതൃ 
ത്വവും മനുഷ്യരുടെ സാഹോദര്യത്വവും അതായി 
രിക്കട്ടെ നമ്മുടെ വിദ്യാഭ്യാസത്തിന്റെ അടിസ്ഥാനം. 


ഭാവിയുടെ വാഗ്ദാനങ്ങളാണ്‌ കുഞ്ഞുങ്ങള്‍. 
അവരുടെ മൂല്യങ്ങള്‍ ആണ്‌ ഓരോ കുടുംബത്തി 
ന്റെയും കെട്ടുറപ്പ്‌. സല്‍സ്വഭാവികളായി നമ്മുടെ 
കുഞ്ഞുങ്ങളെ വളര്‍ത്തുകയാണ്‌ നമ്മുടെ ഏറ്റവും 
വലിയ ദൌത്യം എന്ന തിരിച്ചറിവോടെ നമുക്കവരെ 
വളര്‍ത്താം. നാളത്തെ ഭാവി ശോഭനമാകും തീര്‍ച്ച. 

io 


ട്ടു വയസ്സുവരെയാണ്‌ കുട്ടിക 

ളുടെ തലച്ചോറ്‌ വികസിക്കുക. 
മൊബൈല്‍ പോലുള്ള ഇലക്ര്രോണിക് 
ഉപകരണങ്ങളുടെ ഉപയോഗം അമിതമാ 
യാല്‍ കുട്ടിയുടെ പഠനശേഷിയെ ഇത്‌ 
വിപരീതമായി ബാധിക്കും. ഇത്തരം ഉപ 
കരണങ്ങളില്‍ നിന്ന്‌ ഉണ്ടാകുന്ന ചൂട്‌ 
ശരീരത്തിലെ ഗ്ലൂക്കോസ്‌ -ദഹന പ്രവര്‍ത്ത 
നങ്ങളുടെ വേഗത കുറയ്ക്കുമെന്നും ആരോ 
ഗൃത്തിന്‌ ദോഷകരമാകുമെന്നും പഠനങ്ങള്‍ 
വ്യക്തമാക്കുന്നു. മൊബൈലോ ടിവിയോ 
മറ്റ്‌ സോഷ്യല്‍ മീഡിയകളോ ഇല്ലാതിരുന്ന 
കാലയളവില്‍ ഹൃദിസ്ഥമാക്കിയ കഥകളും 
പഴഞ്ചൊല്ലുകളും പലവിധത്തില്‍ കുട്ടികളെ 
സ്വാധീനിച്ചു. കഥപറയുമ്പോള്‍ കുഞ്ഞ്‌ 
ഇടയ്ക്കിടയ്ക്ക്‌ സംശയങ്ങള്‍ ചോദിക്കും. 
കഥയ്ക്കു പുറമെയുള്ള മറ്റു കാര്യങ്ങളും 
വീട്ടിലെ കാര്യങ്ങളും പ്രകൃതി പാഠങ്ങളും 
കഥകളുടെ അനുബന്ധമായിരുന്നു. കേട്ടി 
രിക്കാനുള്ള ക്ഷമ വളര്‍ത്താനും, അറിയു 








വാനുള്ള ആകാംഷ ഉത്തേജിപ്പിക്കാനും 
കഥാകദനം സഹായകമായിരുന്നു. കഥയി 
ലൂടെ കിട്ടുന്ന ഗുണപാഠം അവരെ എല്ലാ 
ത്തരത്തിലും സ്വാധീനിച്ചു. ആശയവിനിമ 
യവും, ഒപ്പം മാതാപിതാക്കളുടെ ശ്രദ്ധയും 
വാത്സല്യവും കുഞ്ഞിന്‌ പോസിറ്റീവ്‌ എന 
ര്‍ജി പ്രദാനം ചെയ്തിരുന്നു. അവരോടുളള 
അടുപ്പവും ഉടുപ്പവും കൂടുന്നതിന്‌ സഹാ 
യകമായി. അക്ഷരങ്ങള്‍ കൂട്ടിവായിക്കുന്ന 
തിനു മുമ്പു തന്നെ നമ്മുടെ അപ്പനപ്പൂപ്പ 
ന്മാര്‍ ചൊല്ലി പഠിപ്പിച്ച 23-90 സങ്കീര്‍ത്തനം 
തലമുറകളെ ദൈവീകരായി വളരുവാനും 
ചിന്തിക്കുവനാനും കാരണമായിരുന്നു. 


വാശിപിടിച്ച്‌ കരയുമ്പോഴും ഭക്ഷണം കഴി 
ക്കാന്‍ മടിക്കുമ്പോഴും അമ്പിളി മാമനെയും 
കാക്കയെയുമൊക്കെ കാണിച്ച്‌ മനസ്സു 
മാറ്റിയ മാതാപിതാക്കളുടെ കാലം 
അന്യമായി. ജോലിത്തിരക്കേറിയപ്പോള്‍ 
അമ്പിളിമാമ്മനും കാക്കയ്ക്കും കുരുവിക്കും 
പകരം ടിവി പരിപാടിയെയോ മൊബൈല്‍ 

ബഥേല്‍ പത്രിക 


പാട്ടോ, കാര്‍ട്ടുണോ ഇട്ടു കൊടുത്താല്‍ സ്വിച്ചിട്ട 
പോലെ കുഞ്ഞു കരച്ചില്‍ നിര്‍ത്തും. എത്ര മണി 
ക്കൂര്‍ വേണമെങ്കിലും അനങ്ങാതെ ഫോണില്‍ 
നോക്കിയിരിക്കും. അമ്മയും ഹാപ്പി, കുഞ്ഞും 
ഹാപ്പി. അധികകാലം ഈ ടെക്‌ ഭൂതസന്തോഷം 
നീണ്ടുനില്‍ക്കില്ല. കണ്ണുകളുടെ ആരോഗ്യം മാത്രമല്ല; 
മാനസികാരോഗ്യത്തിനും ബൌദ്ധിക വളര്‍ച്ചയ്ക്കും 
ദൈവീക പരിജ്ഞാനത്തിനും വിഘാതമായ ഇല 
ക്രോണിക ഭൂതത്തില്‍ നിന്നും നമ്മുടെ തലമുറയെ 
ബോധപൂര്‍വ്വം രക്ഷിക്കാം. 


അമ്മുമ്മക്കഥകളുടെ ്രസാദകാലം 


ആധുനിക ഇലകട്രോണികസ്‌ മാധ്യമങ്ങളുടെ 
കടന്നുവരവോടെ കഥാകദനം അന്യം നിന്നു വരു 
ന്നു. അമ്മുമ്മക്കഥ പറയുന്ന ധന്യമായ തലമുറയുടെ 
വംശനാശം നമ്മുടെ സമൂഹം നേരിടുന്ന വലിയ 
ഒരു പ്രതിസന്ധിയാണ്‌. മക്കളോടും കൊച്ചുമക്ക 
ളോടും കഥപറയുന്ന അമ്മമാരുടെയും അപ്പനപ്പൂ 
പുന്മാരുടെയും അമ്മൂമ്മമാരുടെയും കാലം കഴി 
ഞ്ഞിരിക്കുന്നു. ടിവിയുടെയും മറ്റ്‌ സാമൂഹിക 
മാധ്യമങ്ങളുടെയും അതിപ്രസരം കഥപറച്ചിലെ 
ഇല്ലായ്മ ചെയ്തു. ഒരു കുട്ടിയുടെ ഏറ്റവും ്രധാന 
സമയം ഒന്നു മുതല്‍ ഏഴുവരെയുള്ള പ്രായമാണ്‌. 
ഇതിനെ മനഃശാസ്ത്രജ്ഞന്മാര്‍ തൊട്ടാല്‍ പൊട്ടുന്ന 
കാലം (Vulnerable Time) എന്നാണ്‌ വിളിക്കുന്നത്‌. 
നന്മതിന്മകള്‍ തിരിച്ചറിയാന്‍ കഴിയാത്ത സമയം. 
അപ്പൂപ്പനും അമ്മൂമ്മയും കൊച്ചുമക്കളെ നിരത്തി 
ഇരുത്തി കഥപറയുന്ന സുകൃത സന്ധ്യകള്‍ നമു 
ക്കുണ്ടായിരുന്നു. പ്രാര്‍ത്ഥനയുടെയും നാമജപത്തി 
ന്റെയും സങ്കീര്‍ത്തനങ്ങളുടെയും താരാട്ടുപാട്ടുകളു 
ടെയും കഥപറച്ചിലിന്റെയും വിലപ്പെട്ട സമയങ്ങള്‍ 
ഇന്ന്‌ വിഡ്ഡിപ്പെട്ടി കൈയ്യേറിയിരിക്കുന്നു. 
കഥയിലെ കാര്യം 


കൊച്ചുകുട്ടികളുടെ ബുദ്ധിവികാസത്തെയും, 
പെരുമാറ്റത്തെയും ചിന്തയെയും പഠനത്തെയും 
വളരെ ആഴത്തില്‍ മുരടിപ്പിച്ചു കളയുന്ന ടിവി 
കാഴ്ചകള്‍ ആശയവിനിമയത്തിന്റെ അനര്‍ഘ 
നിമിഷങ്ങളെ വികലമാക്കിക്കളയുന്നു. ശരീരത്തിന്‌ 
രോഗ്രപതിരോധ ശക്തിയുള്ളതുപോലെ മനസ്സിനും 
രോഗങ്ങളെ പ്രതിരോധിക്കാനുള്ള ശക്തി കഥാക 
ദനം പ്രദാനം ചെയ്യുന്നു. കഥകളിലൂടെ അവതരി 
പ്പിക്കുന്ന കഥാപാത്രങ്ങള്‍, അവരുടെ വികാരങ്ങള്‍, 
ഭാവനകള്‍, പ്രശ്നങ്ങള്‍, പ്രശ്നപരിഹാരങ്ങള്‍, 
ഗുണപാഠങ്ങള്‍ ഇവയെല്ലാം കഥയിലെ കഥാപാ 

ത്രങ്ങളുമായി താദാത്മ്യപ്പെടാനും, പ്രശ്നപരി 
ഹാരവഴികള്‍ തേടുവാനും, ഭാവനകള്‍ക്ക്‌ ചിറകു 
വിടര്‍ത്തുവാനും ചിന്താശക്തി പരിപോഷിപ്പിക്കു 
വാനും സഹായകമാണ്‌. കഥ കേള്‍ക്കുന്ന കുട്ടി 
കള്‍ അവരുടെ ശ്രദ്ധാശക്തിയും ഏകാഗ്രതയും 
കാര്യക്ഷമമാക്കുന്നു. ആശയവിനിമയങ്ങളിലൂടെ 
ബന്ധങ്ങള്‍ ശക്തമാക്കുന്നു. 


കഥകളുടെ തമ്പുരാന്‍ യേശു 


സാധാരണ മനസ്സുകളെ രണ്ടും മൂന്നും ദിന 
ങ്ങള്‍ വിശ്രമരഹിതമായി കൂട്ടി നിര്‍ത്തുവാന്‍ യേശു 
വിനു കഴിഞ്ഞു. നൂറ്റാണ്ടുകള്‍ക്കു മുമ്പു ഉരുവിട്ട 
ഉപമകള്‍ കൂടുതല്‍ പുതുമയോടെ ആവിഷക്കരി 
ക്കാന്‍ ഇന്നും കഴിയുന്നു. വിതക്കാരന്റെ ഉപമയും 
നഷ്ടപ്പെട്ട ആടിന്റെയും ദ്രഹ്മയുടെയും മകന്റെയും 
കഥയും നല്ല ശമരിയാക്കാരന്റെ ഉപമയും ആത്മീ 
യമായ പുതിയ അര്‍ത്ഥതലങ്ങളില്‍ കൂടി നമ്മെ 
നയിക്കുന്നു. ഇരവുകളെ പകലുകളാക്കിയ കഥകള്‍, 
ശാരീരിക പ്രലോഭനങ്ങളെ അതിജീവിച്ച ഉപമകള്‍, 
വിരസതകളെ ദൂരീകരിച്ച വചസ്സുകള്‍ മനസ്സിനു 
മാത്രമല്ല, ശരീരത്തിനും പോഷണമായിരുന്നു. മൂന്നു 
നാളായി തന്നോടുകൂടെ ആയിരുന്ന ജനസമൂഹം 
ണും ഉറക്കവുമുപേക്ഷിച്ചു. കര്‍ത്ത്യവചനങ്ങ 
ളുടെ മാസ്മര ശക്തി വിവേചിച്ചു അറിഞ്ഞു. 


അമര്‍ത്ഥൃതയുടെ രസായനം 


ഭാരതത്തിലെ മഹാമടിയന്മാരായ മൂന്നു രാജ 
കുമാരന്മാരെ ഭാഷയും രാജ്യതന്ത്രവും പഠിപ്പി 
ക്കാന്‍ പ്രഗ്ത്ഭരായ ഗുരുക്കന്മാരെത്തി എന്നാല്‍ 
അവര്‍ക്കൊന്നും രാജകുമാരന്മാരെ പഠിപ്പിക്കാനാ 
യില്ല. തിന്നും കുടിച്ചും വെറുതെയിരുന്നു നേരം 
പോക്കിയ ഈ ഭോഷന്മാരെ പഠിപ്പിക്കാന്‍ ആര്‍ക്കും 
സാധിച്ചില്ല. അവസാനം എല്ലാ ശാസ്ത്രങ്ങളും 
പഠിച്ച വിഷ്ണുശര്‍മ്മ എന്ന ബ്രാഹ്മണനെ 
കണ്ടെത്തി പുതിയ നിയോഗം ഏല്‍പ്പിച്ചു. 
കുമാരന്മാരെ പഠിപ്പിക്കുവാന്‍ വേണ്ടി രാജാവ്‌ 
കൊട്ടാരത്തില്‍ മനോഹര കൊട്ടാരവും പൂന്തോട്ടവും 
തയ്യാറാക്കി. ചുറ്റും മരങ്ങളും കിളികളും കൊണ്ടു 
നിറഞ്ഞ പറമ്പിലേക്ക്‌ വിഷ്ണുശര്‍മ്മ എന്ന മഹര്‍ഷി 
കുട്ടികളെയും കൊണ്ട്‌ ഇറങ്ങി. മരച്ചുവട്ടില്‍ അവ 
രിരുന്നു. മൂവരും മുഖത്തോടു മുഖം നോക്കി. ഗുരു 
വിനെ നോക്കി അവര്‍ പറഞ്ഞു. ഞങ്ങള്‍ക്ക്‌ ഒന്നും 
പഠിക്കേണ്ട. ഒറ്റക്കെട്ടായി കുമാരന്മാര്‍ ആക്രോശി 
ച്ചു. മഹാഗുരു ശാന്തനായി മൊഴിഞ്ഞു. “എങ്കില്‍ 
വേണ്ട, നമുക്കൊന്നും പഠിക്കേണ്ട. ഞാനൊന്നും 


ശേഷം 32 റാം പേജില്‍ 

പുനര്‍നിര്‍മ്മിതി' എന്ന വാക്ക്‌ കേരളക്കരയ്ക്ക്‌ സുപരി 
ചിതമായി. ജല്രളയം കഴിഞ്ഞ്‌ കിണറുകളും ജലാശയങ്ങളും 
കടുത്ത വരള്‍ച്ചയിലേക്ക്‌ അനുദിനം നീങ്ങിക്കൊണ്ടിരി 
ക്കുന്നു. ഒട്ടുമിക്കവാറും പട്ടണങ്ങളിലും ഗ്രാമങ്ങളിലും 
പൈപ്പും, ടാപ്പും ഉണ്ട്‌, കുടിവെള്ളം മാത്രമില്ല. ബന്ധപ്പെട്ട 
എഞ്ചിനീയറുമാരുടെ ഓഫീസില്‍ നിന്നുള്ള നിര്‍ദ്ദേശമനു 
സരിച്ച്‌ വാട്ടര്‍ടാങ്കുകളോട്‌ ചേര്‍ന്നുള്ള പ്രധാന “ടാപ്പ്‌' 
മാസത്തില്‍ ഒരുദിവസം മാത്രം തുറന്നാല്‍, ഉപയോഗിക്കുവാന്‍ 
കഴിയുന്നതിന്റെ അനേകം മടങ്ങ്‌ വെള്ളം അറ്റകുറ്റപ്പണികള്‍ 
ആഴ്ചകളായി നടക്കുന്നിടങ്ങളില്‍ കൂടി പാഴായി ആര്‍ക്കും 
പ്രയോജനമില്ലാതെ നഷടമായിപോകുന്നു. കൂടാതെ പ്രസ്തുത 
സ്ഥാനത്തെല്ലാം ഏറെ ദിവസങ്ങളിലേക്ക്‌ രൂപപ്പെടുന്നത്‌ 
ചെളിക്കുളങ്ങളും. സര്‍ക്കാരിനും ജനപ്രതിനിധികള്‍ക്കും 
വരള്‍ച്ചയായാലും പ്രളയമായാലും ഉത്സവപ്രതീതിയാണ്‌ 
എപ്പോഴും. മാധ്യമങ്ങള്‍ വഴി നേതൃത്വപാടവം സമൂഹത്തെ 
അറിയിക്കുവാന്‍ സാധിക്കുന്നു. അതിലുപരി ദുരിതാശ്വാ 
സത്തിന്റെ പേരില്‍ നിര്‍ലോഭമായ സംഭാവനകള്‍ പല 
മാര്‍ഗ്ഗങ്ങളിലൂടെയും സമാഹരിക്കപ്പെടുവാനും കഴിയുന്നു. 
ലക്ഷങ്ങള്‍ നേരിട്ട്‌ വന്ന്‌ ചേരുന്നതിനാൽ എവിടെനിന്ന്‌ എത്ര 
കിട്ടിയെന്ന്‌ കണക്ക്‌ കൂട്ടിയെടുക്കുവാന്‍ പ്രയാസം. ആരെയും 
ആയതിന്റെ കണക്ക്‌ ബോധിപ്പിക്കുകയും വേണ്ട. എന്നാലും 
പുനര്‍നിര്‍മ്മിതിയോട്‌ ചേര്‍ന്ന്‌ വര്‍ഷങ്ങളോളം കോടികള്‍ 
ചെലവാക്കിക്കൊണ്ടേയിരിക്കും. അത്‌ അങ്ങനെ നടക്കട്ടെ. 


പുനര്‍നിര്‍മ്മിതി ആവശ്യമായിരിക്കുന്നത്‌ സഭകളില്‍ 


ലോക്രപകാരം പലപ്പോഴും ഇരുളിന്റെ പിടിയില്‍ സഭകള്‍ 
ചെന്നു വീഴുകയാണ്‌. ക്രിസ്തുവില്‍ വെളിപ്പെട്ട പ്രകാശം 
ലോകത്തിന്‌ പ്രദാനം ചെയ്യേണ്ടതായ വലിയ ദത്യം സഭാ ശു 
ശ്രൂഷയിലൂടെയാണ്‌ നിറവേറ്റപ്പെടേണ്ടത്‌. ജാതിമതഭേദമെന്യേ 
പരസ്പരം ആദരവോടെ എല്ലാവരും ചേര്‍ന്ന്‌ വസിക്കുന്നത 
JO സുഖദുഃഖങ്ങള്‍ എല്ലാവരും ഒന്നിച്ച്‌ പങ്കിടുന്ന ദൈവര 
ജയത്തിന്റെ അനുഭവം അപരന്‍ കാഴ്ച വെയ്ക്കുവാനുള്ള 


ഫാ. സഖറിയ പനയ്ക്കാമറും കോര്‍ എഷിസ്‌കോലാ 


'രാജ്യത്തിന്‍ വാതില്‍ - ചെറിയതുമാ - മാര്‍ഗ്ഗം 

വിതികുറഞ്ഞതുമാ- ണാവഴിഗമനം കാംക്ഷിഷോ- 

നത്യുത്സാഹമാവശ്യം താന്‍ 

അലസത ലേശം ബാധിച്ചാല്‍ 

അശുഭവഴിക്കു വശംവദനായ്‌ 

സ്വാത്മത്തെ സ്വയമെ നിഹരിക്കും' 
(സ്ലീബാനമസ്ക്കാരം- പ്രഭാതം) 


ആയിരങ്ങള്‍ ഒത്ത്‌ ചേര്‍ന്ന്‌ 
കുടുന്ന യോഗങ്ങളിലും പ്രധാന 
പെരുന്നാളുകളിലും 
സഭാമേലദ്ധ്യക്ഷന്മാരില്‍ നിന്നും 
കേള്‍ക്കേണ്ടത്‌ 

ഒരുവന്‍ അപരന്‌ 
നന്മചെയ്തു 
ജിവിക്കുന്നതിനായി 

മാത്രം ഉള്ള 
പ്രബോധനമാണ്‌... 










ബഥേല്‍ പത്രിക 


വലിയ ദൌത്യം സഭകള്‍ മാതൃകാപരമായി തെളി 
യിച്ചുകൊടുക്കേണ്ടതായ കാലഘട്ടമാണ്‌ ആസന്നമായി 
രിക്കുന്നത്‌. ക്രിസ്തീയ സാക്ഷ്യം സഭാംഗങ്ങളുടെ 
പൊതുജീവിതത്തില്‍ കൂടിയും സംവിധാനങ്ങളില്‍ 
കൂടിയും നിറവേറ്റപ്പെടണം. സഭകളെ സംബന്ധിച്ച 
പറഞ്ഞാല്‍ ക്രിസ്തുവിന്റെ സാന്നിദ്ധ്യം യഥാര്‍ത്ഥമായി 
തീരേണ്ടത്‌ എല്ലാ മേഖലകളിലും ആയിരിക്കണം. 
ആയിരങ്ങള്‍ ഒത്ത്‌ ചേര്‍ന്ന്‌ കൂടുന്ന യോഗങ്ങളിലും 
പ്രധാന പെരുന്നാളുകളിലും സഭാമേലദ്ധ്യക്ഷന്മാരില്‍ 
നിന്നും കേള്‍ക്കേണ്ടത്‌, ഒരുവന്‍ അപരന്‍ നന്മചെയ്തു 
ജീവിക്കുന്നതിനായി മാത്രം ഉള്ള പ്രബോധനമാണ്‌. 
കാരണം നാം ഒരിക്കല്‍ മാത്രമാണ്‌ ഈ ലോകത്തില്‍ 
ജീവിക്കുവാന്‍ ദൈവം പദ്ധതിയൊരുക്കിയിട്ടുള്ളത്‌. 


അര്‍ത്ഥവത്തായ ജീവിതാന്വേഷണം 


ചിലര്‍ ദൈവാലയത്തില്‍ വരുന്നത്‌ വിശുദ്ധ 
കുര്‍ബ്ബാന കാണുവാന്‍, മറ്റു ചിലര്‍ വരുന്നത്‌ പുതിയ 
ഹെയര്‍സ്റ്റൈല്‍, ്രസ്സ്‌കോഡ്‌, ഷര്‍ട്ട്‌, സാരി, ആഭരണം, 
പുതിയ കാര്‍ ആദിയായവ കാണിക്കാന്‍. ചിലര്‍ 
വരുന്നത്‌ കമ്മറ്റിയില്‍ കയറുവാന്‍. മറ്റ്‌ ചിലര്‍ വരുന്നത്‌ 
കൈ ഇട്ട വാരുവാന്‍. വാര്‍ഷിക പൊതുയോഗത്തിന്‌ 
മാത്രം ചിലര്‍ വരും - എല്ലാം കുളമാക്കാന്‍. ഓരോ 
രുത്തര്‍ക്കും വിവിധ ലക്ഷ്യങ്ങളാണ്‌ ! 

ഇന്റര്‍നെറ്റും ഈമെയിലും ആശയവിനിമയ 
രംഗത്ത്‌ വലിയ വിപ്ലവമാണ്‌ സൃഷ്ടിച്ചിരിക്കുന്നത. 
എന്നാല്‍ സാധ്യതകള്‍ ദുരുപയോഗപ്പെടുത്തി പുതിയ 
പ്രശനങ്ങള്‍ ആണ്‌ രൂപപ്പെടുന്നത്‌. വളര്‍ന്നു വരുന്ന 
തലമുറ സ്വതന്ത്രമായ ചിന്തകളും പെരുമാറ്റങ്ങളും 
ഉള്ളവരായതിനാല്‍ മറ്റുള്ളവരുടെ നിയന്ത്രണങ്ങള്‍ 
അവര്‍ ഇഷ്ടപ്പെടുന്നില്ല. സഭയുടെ വിലക്കുകള്‍ക്കും 
നിയമങ്ങള്‍ക്കും അവ പാലിക്കേണ്ടവര്‍ പോലും 
വിലകല്‍പ്പിക്കുന്നില്ലായെന്നത്‌ ശോചനീയമാണ്‌. 
സഹിഷ്ണതാ ഭാവത്തിന്‌ പകരം പരസ്പര വിദ്വേ 
ഷവും വൈരാഗ്യവും ഉണര്‍ത്തിവിടാനുള്ള സാധ്യത, 
എല്ലാം കൈയ്യടക്കി കൈകാര്യം ചെയ്യുന്ന ആത്മീയ 
നേതൃത്വത്തിലും വളരെ പ്രകടമാണ്‌. എളുപ്പത്തില്‍ 
ഇളക്കി വിടാവുന്ന മതവികാരം പലയിടങ്ങളിലും 
സംഘട്ടനങ്ങളില്‍ കലാശിക്കുന്നു. വ്യവസ്ഥാപിത 
മായ ആരാധന സംവിധാനങ്ങള്‍കൊണ്ട്‌ തൃപ്തി 
യല്ലാത്തവര്‍ സ്വതന്ത്രമായി വ്യക്തികള്‍ നേതൃത്വം കൊ 
ടുക്കുന്ന ശൈലിയിലും സംവിധാനത്തിലും കൂടുതല്‍ 
താല്‍പര്യപ്പെട്ടു മുല്യമായതിനെ ഉപേക്ഷിച്ച്‌ പരക്കം 
പായുന്നു. അങ്ങനെ പോകുന്നവരുടെ ആത്മീയ 

ആവശ്യങ്ങള്‍ നിറവേറ്റുന്നതുപോലും ആത്മായനേ 
താക്കളാണ്‌. മാതൃസഭയിലേക്ക്‌ അപരിചിതരെപ്പോ 
ലെ അവര്‍ എത്തിനോക്കുന്നത്‌ വിവാഹത്തിനും 
സംസ്ക്കാരശുശ്രുഷയ്ക്കും മാത്രം. എന്നാല്‍ 
പ്രസ്തുത നേതാക്കന്മാരോ അവരുടെ ഗ്രൂപ്പുകള്‍ 
തമ്മിലോ പരസ്പരം ബന്ധപ്പെടുകയോ ചേരുകയോ 
ഇല്ല. ജീവിതത്തിന്റെ പലവിധമായ ബുദ്ധിമുട്ടുകളില്‍ 
ഉഴലുന്നവരുമായ ജനങ്ങള്‍ ആശ്വാസം കണ്ടെത്തേണ്ടത്‌ 
സഭയുടെ ദര്‍ശനമുള്ള കൂട്ടായ്മയിലാണ്‌. അപ്പോള്‍ 
സഭയുടെ സാക്ഷ്യം ശക്തിപ്പെട്ട അര്‍ത്ഥവത്തായ 
ജീവിത അന്വേഷണം അജഗണങ്ങള്‍ക്ക്‌ ഫലവത്താ 
യിത്തീരും. 


നവോത്ഥാനം ആരംഭിക്കേണ്ടത്‌ കുടുംബങ്ങളില്‍ 


രണ്ടോമുന്നോ ദശാബ്ദങ്ങള്‍ക്ക്‌ മുമ്പുണ്ടായിരുന്ന 
ആത്മീയ ചൈതന്യം ഇന്ന്‌ കേരളത്തിലെ സഭകള്‍ക്ക്‌ 
ഉണ്ടോയെന്ന്‌ സംശയമാണ്‌. ജോണ്‍പോള്‍ രണ്ടാമന്‍ 
മാര്‍പാപ്പ 1985 ല്‍ ഭാരതം സന്ദര്‍ശിച്ചപ്പോള്‍ 
കേരളത്തിലെ വിവിധ ക്രൈസ്തവ മേലധ്യക്ഷന്‍മാര്‍ 
ആദരവോടുകൂടി കോട്ടയം പട്ടണത്തില്‍ അദ്ദേഹത്തെ 
സ്വീകരിക്കുകയുണ്ടായി. സ്വാഗതപ്രസംഗത്തിലെ ഒരു 
വാചകം മാത്രം ഇവിടെ ഉദ്ധരിക്കട്ടെ. ""The saints 
of India cordially welcome Parama Poojya Pope John 
Paul Il to India the land of Vedas and spiritual wisdom. 
Indian mysticism and spirituality belong to the whole 
world. We invite the Pope to join us in making, this 
world a place of love and harmony" (Prepared by late 
Dr. Paulose Mar Gregorios) ഭാരതത്തിന്റെ ദൈവവിശ്വാ 
സവും ആത്മീയതയും ലോകത്തിനുവേണ്ടിയാണെന്ന്‌ 
വിശ്വസിക്കുന്നതോടൊപ്പം സ്നേഹത്തിന്റെയും 
സാഹോദര്യത്തിന്റെയും ലോകം മെനയുകായെന്നത്‌ 
ജാതിമതഭേദമെന്യേ ഓരോ ഈശ്വരവിശ്വാസിയുടേ 
യും കുടുംബത്തിന്റെ ലക്ഷ്യമായിരിക്കണം. 


അടുത്തയിടെ ഒരു പ്രധാന ദൈവാലയത്തിലെ 
പെരുന്നാളിനുള്ള കൊടിയേറ്റുകര്‍മ്മം ഒരു 
കാഴ്ചക്കാരനെപ്പോലെ വീക്ഷിക്കുകയുണ്ടായി. നൂറു 
കണക്കിനാളുകള്‍ സംബന്ധിച്ചിരുന്നു. ഭക്തി ലേശം 
പോലുമില്ലാത്ത നേതാക്കന്മാരുടെ പരാക്രമം പിടിച്ച 
കോലാഹലങ്ങള്‍ക്കിടയില്‍ ആ കര്‍മ്മം നടത്തപ്പെട്ടു. 
്രാര്‍ത്ഥനയോടുകൂടി സംഘാടകരെ ഏല്‍പ്പിച്ച കൊടി 
സമയത്ത്‌ കൊടിമരത്തിന്റെ അടുത്ത്‌ എത്തിക്കുവാന്‍ 
ദീര്‍ഘസമയം വേണ്ടിവന്നു. അത്രയും നേരം പ്രധാന 
കാര്‍മ്മികനും സഹകാര്‍മ്മികരും ദൈവഭയമുള്ള 
ചുരുക്കം ചില വിശ്വാസികളും പൊരിയുന്ന വെയിലു 


കൊണ്ട്‌ നില്‍ക്കേണ്ടതായി വന്നു. പ്രസ്തുത പെരുന്നാ 
ളില്‍ ആയിരങ്ങള്‍ എത്തിയിരുന്നു. അനുഗ്രഹകരമായ 
വചനശുശ്രൂഷ പള്ളിയില്‍ നടത്തപ്പെട്ടപ്പോഴെല്ലാം 
എണ്ണാവുന്ന അജഗണങ്ങള്‍ മാത്രം പള്ളി അകത്ത. 
വൈദികര്‍ പത്തില്‍ താഴെ. പുരുഷന്‍മാര്‍ ഏറിയാല്‍ 
25. നിര്‍ബന്ധമായി കൊണ്ടുവരപ്പെട്ട സ്ത്രീജനങ്ങള്‍ 
നൂറില്‍താഴെ. എങ്കിലും പള്ളിപ്പരിസരങ്ങളില്‍ 
അലക്ഷ്യമായി നടന്ന്‌ വിവിധ പോസുകളില്‍ ഫോട്ടോ 
എടുത്തുകൊണ്ടിരുന്ന വൈദികര്‍ ഉള്‍പ്പെടെയ 
333 വിശ്വാസികള്‍ വളരെയേറെ. വിലപിടിപ്പുള്ള 
മൊബൈല്‍ ഫോണുകള്‍ ആകട്ടെ ഓരോരുത്തരുടെ 
യും കൈവശം ഒന്നിലധികവും. 


“ആത്മഹത്യകള്‍, ധാര്‍മ്മിക മൂല്യങ്ങളുടെ 
ശോഷണം, കുടുംബബന്ധങ്ങളുടെ തകര്‍ച്ചകള്‍ 
ഇവയെല്ലാം സമൂഹത്തില്‍ പെരുകിവരികയാണ്‌. 
നമ്മുടെ സഭയില്‍ തന്നെ മുന്‍ കാലത്തേക്കാള്‍ കൂടുത 
ലായി വിവാഹിതരായ പട്ടക്കാരുടെ ഇടയില്‍ കുടുംബ 
സംബന്ധമായ തകര്‍ച്ചകള്‍ നാമ്പെടുത്തുവരുന്നു 
എന്നത്‌ എത്രയോ സങ്കടകരമായ വസ്തുതയാണ്‌. 
ചിലരുടെ കേസ്‌ കോടതിയില്‍ വരെ എത്തിയിരിക്കു 
കയാണ്‌. ചില പട്ടക്കാരെ ചുമതലസ്ഥാനത്ത്‌ 
നിന്ന്‌ മടക്കി വിളിക്കുകയും പുനര്‍നിയമനം നടത്താ 
തിരിക്കുകയും ചെയ്യേണ്ട സാഹചര്യം വന്നിട്ടുണ്ട്‌. 
അതുപോലെ ആവര്‍ത്തിച്ച്‌ ശാസനകള്‍ നല്‍കി 
യിട്ടും ഒരേകുറ്റം തന്നെ ആവര്‍ത്തിക്കുന്ന ചിലരെ 
ചുമതലാസ്ഥാനത്തുനിന്നും മാറ്റിനിര്‍ത്തേണ്ടതായ 
ആവശ്യം വന്നു എന്നത്‌ ഒരു യാഥാര്‍ത്ഥ്യം അത്രേ... 
ഇപ്പോള്‍ മൂന്നു പട്ടക്കാരെ അന്വേഷണ വിധേയമായി 
ഓദ്യോഗിക ചുമതലയില്‍ നിന്നും മാറ്റി നിര്‍ത്തി 
യിരിക്കുകയാണ്‌. അന്വേഷണത്തിന്റെ അന്തിമ റിപ്പോര്‍ട്ട 
ലഭിച്ചതിനുശേഷം തുടര്‍നടപടികള്‍ സ്വീകരിക്കു 
ന്നതാണ്‌.” (മാര്‍ത്തോമ്മാ സഭയുടെ പുലാത്തീന്‍ 
അരമനയില്‍ നിന്നും 17.09.2018 ലെ ഡോ.ജോസഫ്‌ 
മാര്‍ത്തോമ്മ മ്മെതാപ്പോലീത്തായുടെ കല്‍പ്പനയില്‍ 
നിന്ന്‌) 

'സ്വര്‍ഗ്ഗരാജ്യത്തിലേക്കു കൊണ്ടുപോകുന്ന വാതില്‍ 
ഇടുങ്ങിയതും വഴി ഞെരുക്കവുമാകുന്നു. അതില്‍ 
ക്കൂടെ പോകുന്നവനു പരിശ്രമശീലം ആവശ്യ 
മാകുന്നു. അല്പമെങ്കിലും അശ്രദ്ധ സംഭവിച്ചാല്‍ 
അശുഭമാര്‍ഗ്ഗത്തിലേക്ക്‌ അവന്‍ വശീകരിക്കപ്പെടുകയും 
മനസ്സോടെ പ്രാണനെ നഷടപ്പെടുത്തുവാന്‍ 
ഇടയാകുകയും ചെയ്യും. 








ബഥേൽ പത്രിക 


DPI പട്ടം സ്വീകരിച്ചു. 


ബുധനൂര്‍ സെന്റ്‌ ഏലിയാസ്‌ ഇട | 
വകാംഗം മാമ്പള്ളില്‍ എസ്സ്‌.എ. | 






വില്ലായില്‍ തോമസ്‌ ബേബിയു 
ടെയും ഗ്രേസി ബേബിയുടെയും j 
മകന്‍ ഡീക്കന്‍ തോമസ്‌ ജോണ്‍ d 
(സെബി) അഭി. മാത്യൂസ്‌ മാര്‍ | 
തീമോത്തിയോസ്‌ മെത്രാപ്പോ 

ലീത്തായില്‍ നിന്നും കശ്ശീശാ പട്ടം സ്വീകരിച്ചു. 


തോട്ടപ്പുഴ മാര്‍ ഗ്രീഗോറിയോസ്‌ 
ഇടവകാംഗം മുരിങ്ങശ്ശേരില്‍ 
എം.എ. സോളമന്റെയും ഏലി 
wom സോളമന്റെയും മകന്‍ 
ഡീക്കന്‍ ഏബ്രഹാം സോളമന്‍ 
(ജിയോ) അഭി. മാത്യൂസ്‌ മാര്‍ 
തീമോത്തിയോസ്‌ മ്രെതാപ്പോ 
ലീത്തായില്‍ നിന്നും കശ്ശീശാ പട്ടം സ്വീകരിച്ചു. 


ജെ.സി.ബി. സാഹിത്യ പുരസ്ക്കാരം 
ഇന്ത്യയിലെ ഏറ്റവും ഉയര്‍ന്ന 
സമ്മാനത്തുക (25 ലക്ഷം രൂപ) | ചം 
ഉള്ള ജെ.സി.ബി. സാഹിതൃപു | 
രസ്ക്കാരം ബെന്യാമിന്‌. അദ്ദേ ര 
ഹത്തിന്റെ നോവല്‍ ദ്വയത്തിലെ ൦ 
“മുല്ലപ്പു നിറമുള്ള പകലുകളു'ടെ AS 
ഇംഗ്ലീഷ്‌ പരിഭാഷ “ജാസ്മിന്‍ I 
ഡേയ്സി” നാണു പുരസ്കാരം. 







ഇംഗ്ലീഷില്‍ എഴുതിയതും ഇന്ത്യയിലെ പ്രാദേ 
ശിക ഭാഷകളില്‍ നിന്ന്‌ ഇംഗ്ലീഷിലേക്ക്‌ പരിഭാഷ 
ചെയ്തതുമായ പുസ്തകങ്ങള്‍ പരിഗണിച്ച്‌ ജെ. 
സി.ബി. ലിറ്ററേച്ചര്‍ ഫനണ്ടേഷനാണ്‌ പുരസ്കാരം 
ഏര്‍പ്പെടുത്തിയത്‌. മലയാള ഭാഷയ്ക്ക്‌ ലഭിച്ച ബഹു 
മതിയായാണ്‌ പുരസ്കാരത്തെ കാണുന്നതെന്നു 
ബെന്യാമിന്‍ പറഞ്ഞു. മാന്തളിര്‍ സെന്റ്‌ തോമസ്‌ 
ഇടവകാംഗമാണ്‌. 


അനുമോദനങ്ങള്‍ 


യുവജനം എഡിറ്റോറിയല്‍ 
ബോര്‍ഡിലേക്ക്‌ 
തെരഞ്ഞെടുക്കപ്പെട്ട ഇടവങ്കാട 
സെന്റ്‌ മേരീസ്‌ ഇടവകാംഗം 
ടിന്‍ജു ശാമുവേലിന്‌ 
അനുമോദനങ്ങള്‍. 

കര്‍ത്താവില്‍ പ്രിയരെ, 


മലങ്കര ഓര്‍ത്തഡോക്സ്‌ സുറിയാനി സഭ 
യുടെ പ്രഖ്യാപിത പരിശുദ്ധനായ പരുമല മാര്‍ 
ഗ്രീഗോറിയോസിന്റെ ഓര്‍മ്മപെരുന്നാള്‍ അനു 
്രഹീതമായി വിവിധ ഇടവകകളില്‍ നടത്തപ്പെട്ടു. 
പരുമല പള്ളിയിലെ ശുശ്രൂഷകളിലും പരുമല 
പദയാത്രയിലും, വിവിധ ഇടവകകളിലെ പെരുന്നാ 
ളാഘോഷങ്ങളിലും, ആയിരകണക്കിന്‌ ആളുകള്‍ 
സംബന്ധിച്ചു. പദയാത്രികര്‍ക്ക്‌ ആവശ്യമായ ക്രമീ 
കരണങ്ങള്‍ ഭദ്രാസനത്തിലെ വിവിധ ഇടവകകള്‍ 
ക്രമീകരിച്ചു നല്‍കി. ഏവരോടുമുള്ള കൃതജ്ഞത 
അറിയിക്കുന്നു. 


തോട്ടപ്പുഴ മാര്‍ ഗ്രിഗോറിയോസ്‌ ഇടവകാംഗം 
ഡീക്കന്‍ ജിയോ സോളമനും, ബുധനൂര്‍ സെന്റ്‌ 
ഏലിയാസ്‌ ഇടവകാംഗം ഡീക്കന്‍ സെബി തോമസ്‌ 
ബാബുവും കശ്ശീശ്ശാ പദവിയിലേക്ക്‌ പരിശുദ്ധ റൂഹാ 
വിളിച്ചടുപ്പിച്ചു. കശ്ശീശ്ശാ പദവിയിലേക്ക്‌, ഉയര്‍ത്ത 
പ്പെട്ടതില്‍ ഭ്രദാസനത്തിന്റെ ആശംസകളും പ്രാര്‍ത്ഥ 
നകളും നേരുന്നു. 

സണ്‍ഡേസ്കൂള്‍ ഇടവങ്കാട്‌ ഡിസ്ട്രികട്‌ 
അദ്ധ്യാപക സമ്മേളനം ഒക്ടോബര്‍ 21-00 തീയതി 
ഞായറാഴ്ച പുലിയൂര്‍ സെന്റ്‌ ജോര്‍ജ്ജ്‌ & സെന്റ്‌ 
മേരീസ്‌ ഇടവകയില്‍ വച്ച നടത്തപ്പെട്ടു. ക്ലാസ്സുക 
ളില്‍ വിവിധ ഇടവകകളില്‍ നിന്നുള്ള അദ്ധ്യാപകര്‍ 
പങ്കെടുത്തു. ഉന്നത വിജയം നേടിയ കുട്ടികള്‍ക്ക്‌ 
അനുമോദനം നല്‍കി. 


ഭദ്രാസന യുവജന്രപസ്ഥാനത്തിന്റെ വാര്‍ഷിക 
സമ്മേളനം ഒകടോബര്‍ 21 ഞായറാഴ്ച ഭാഗ്യ 
സ്മരണാര്‍ഹനായ അത്താനാസിയോസ്‌ തിരു 
മേനി അന്ത്യവിശ്രമം കൊള്ളുന്ന ഓതറ സെന്റ്‌ 
ജോര്‍ജ്ജ്‌ ദയറാ ചാപ്പലില്‍ വച്ചു നടത്തപ്പെട്ടു. 
അഞ്ഞൂറിലധികം യുവജനങ്ങള്‍ പങ്കെടുത്തു. യുവാ 
ക്കള്‍ സമൂഹത്തിന്റെ ചാലക ശക്തിയാകണമെന്ന്‌ 
ഉദ്ബോധിപ്പിച്ചുകൊണ്ട്‌ ശ്രീ. ആന്റോ ആന്റണി എം. പി. 
സമ്മേളനം ഉദ്ഘാടനം ചെയ്തു. അഭിവന്ദ്യ ഡോ. 


ഭ്രാസനവാര്‍ത്തകള്‍ 


ഫാ. മാത്യു ഏ്രഹാം കാരയ്ക്കല്‍ 
ഭദ്രാസന സെക്രട്ടറി 


മാത്യൂസ്‌ മാര്‍ തീമോത്തിയോസ്‌ അദ്ധ്യക്ഷത 
വഹിച്ച യോഗത്തില്‍ ശ്രീ. സജി ചെറിയാന്‍ എം. 
എല്‍. എ., സഭാ സെക്രട്ടറി, അഡ്വ. ബിജു ഉമ്മന്‍ 
എന്നിവര്‍ പ്രസംഗിച്ചു. നന്മയുടെ നീര്‍ച്ചാലുകള്‍ 
എന്ന വിഷയത്തെ ആസ്പദമാക്കി ക്ലാസ്സുകള്‍ 
നടത്തപ്പെട്ടു. സമാപന സമ്മേളനം മുന്‍ മുഖ്യമ 
ന്ത്രി ശ്രീ. ഉമ്മന്‍ ചാണ്ടി ഉദ്ഘാടനം ചെയ്തു. മാര്‍ 
അത്താനാസിയോസ്‌ അവാര്‍ഡ്‌ ദാനവും അദ്ദേഹം 
നിര്‍വൃഹിച്ചു. മികച്ച യൂണിറ്റുകള്‍ക്ക്‌ മെമെന്റോ 
നല്‍കി അനുമോദിച്ചു. നിരവധി വൈദീകരും 
ഭദ്രാസന യുവജന പ്രസ്ഥാനകമ്മറ്റിയും നേതൃത്വം 
നല്‍കി. 


പരുമലപെരുന്നാളിനോടനുബന്ധിച്ചുള്ള 
അഖണ്ഡ പ്രാര്‍ത്ഥന ഒകടോബര്‍ 30-ന്‌ പരുമല 
അഴിപ്പുരയിലും, നവംബര്‍ 1-ന്‌ പണ്ടനാട്‌ സെന്റ്‌ 
മേരീസ്‌ പള്ളിയിലും ഭദ്രാസന യുവജനപ്രസ്ഥാന 
ത്തിന്റെ ആഭിമുഖ്യത്തില്‍ നടത്തപ്പെട്ടു. നവംബര്‍ 
1, 2 തീയതികളില്‍ റോഡ്‌ ശുചീകരണവും 
നടത്തപ്പെട്ടു. 


ഭദ്രാസന സുവിശേഷസംഘത്തിന്റെ ത്രൈമാസ 
ധ്യാനം ഒക്ടോബര്‍ 26-ന്‌ പിരളശ്ശേരി സെന്റ്‌ 
ജോര്‍ജ്ജ്‌ കാതോലിക്കേറ്റ്‌ സിംഹാസന പള്ളിയില്‍ 
വച്ച്‌ നടത്തപ്പെട്ടു. അഭിവന്ദ്യ ഡോ. മാത്യൂസ്‌ മാര്‍ 
തീമോത്തിയോസ്‌ മ്രെതാപ്പോലീത്താ അദ്ധ്യക്ഷത 
വഹിച്ച യോഗത്തില്‍ ഓര്‍ത്തഡോക്സ്‌ വൈദീക 
സെമിനാരി പ്രിന്‍സിപ്പല്‍ ഫാ. ഡോ. ഒ. തോമസ്‌ 
ധ്യാനം നയിച്ചു, ഫാ. ജോണ്‍ പോള്‍, ഫാ, ഡോ. 
ഫെലിക്സ്‌ യോഹന്നാന്‍, ശ്രീ. ജേക്കബ്‌ ഉമ്മന്‍ 


എന്നിവര്‍ പ്രസംഗിച്ചു 


മെത്രാസന വാര്‍ഷിക പൊതുയോഗം നവംബര്‍ 
20 ചൊവ്വാഴ്ച രാവിലെ 10-ന്‌ അഭിവന്ദ്യ ഡോ. 
മാത്യൂസ്‌ മാര്‍ തീമോത്തിയോസ്‌ തിരുമേനിയുടെ 
മഹനീയ അദ്ധ്യക്ഷതയില്‍ ബഥേല്‍ അരമനയില്‍ 
വച്ച്‌ നടത്തപ്പെടും. എല്ലാ ഭര്ദാസനപ്രതിനിധികളും 
യോഗത്തില്‍ സംബന്ധിക്കുവാന്‍ പ്രത്യേകം 
ശ്രദ്ധിക്കണം. 


വായനാ മനന ധ്യാന തീര്‍ത്ഥാടനത്തിലെ സഹയാത്രികന്‍ ബഥേല്‍ പത്രികയുടെ വരിസംഖ്യ 

ഫാ. എഏല്‍വിന്‍ തോമസ്‌ 


സെഖര്യാവിനോടുള്ള അറിയിപ്പ (ലുക്കോസ്‌ 15-25) 


വി. ലൂക്കോസ്‌ തന്റെ സുവിശേഷം ആരംഭിക്കു 
ന്നത്‌ പുതിയ നിയമത്തിലെ മറ്റു സുവിശേഷങ്ങളെ 
അപേക്ഷിച്ച്‌ ഏറെ വ്യത്യസ്തമായിട്ടാണ്‌. യേശു 
വിന്റെ മുന്നോടിയായ യോഹന്നാന്‍ സ്നാപകന്റെ ജന 
നത്തിനാസ്പദമായ ചരിത്രം പ്രതിപാദിച്ചതാണ്‌ തന്റെ 
സുവിശേഷീകരണം ആരംഭിക്കുന്നത്‌. പഴയനിയമ 
ചരിത്രങ്ങളിലേതുപോലെ രാജാക്കന്മാരുടെ വാഴ്ച 
ക്കാലം പരാമര്‍ശിച്ച്‌ കാലസൂചന നല്‍കുന്നു (യെശ. 
1:1; യെര. 1:2; ഹോശെ. 1:1). പഴയനിയമത്തെയും 
പുതിയ നിയമത്തെയും കൂട്ടിച്ചേര്‍ക്കുന്ന ഉത്തമരച 
നോദ്യമമാണ്‌ വി. ലൂക്കോസ്‌ നടത്തുന്നത്‌. സെഖ 
ര്യാവിനോടുള്ള ദൂതന്റെ അറിയിപ്പു മുതല്‍ ആരംഭിച്ചു 
നമ്മുടെ രക്ഷകനായ യേശുവിന്റെ ജീവിതത്തിലേക്കു 
വാതില്‍ തുറക്കുകയാണ്‌ അറിയിപ്പുകാരനായ 
വി. ലുക്കോസ്‌. 


ഈഷരതയിലേക്ക്‌ ഒഴുകിയെത്തുന്ന നീര്‍ച്ചാലുകള്‍ 


ഉഷരതയില്‍ നിന്നും ആരംഭിക്കുക എന്നതാണ്‌ 
ദൈവസൃഷ്ടിയെ ഏറെ മനോഹരമാക്കുന്നത്‌. ലോകോ 
ല്പത്തിയില്‍ “ഭൂമി പാഴായും ശുന്യമായും ഇരുന്നു, 
ആഴത്തിന്മീതെ ഇരുള്‍ ഉണ്ടായിരുന്നു” (ഉത്പ. 1:2) 
എന്ന്‌ നാം വായിക്കുന്നു. അന്ധകാരത്തിന്റെയും ഈഷ 
രതയുടെയും മുനമ്പില്‍ നിന്നുമാണ്‌ ദൈവം മനോഹ 
രമായ പ്രപഞ്ചസൃഷ്ടി നടത്തുന്നത്‌. അത്‌ നല്ലതെന്ന്‌ 
ദൈവം കാണുകയും ചെയ്യുന്നു. ഇവിടെ വി. ലൂക്കോ 
സിന്റെ സുവിശേഷാരംഭത്തിലും ഈഷരഭൂമികയില്‍ 
നിന്നാണ്‌ ദൈവീക ഇടപെടല്‍ ആരംഭിക്കുന്നത്‌. 
സന്താനഭാഗ്യമില്ലാത്തവരെ ശാപ്രഗസ്തരായി എണ്ണി 





യിരുന്ന ഒരു സമൂഹത്തില്‍ നിന്ദയുടെയും മാനസി 
കവ്യഥയുടെയും വാര്‍ദ്ധക്യത്തിന്റെ അസ്വസ്ഥതക 
ളുടെയും മദ്ധ്യേയാണ്‌ ദൈവം ഇടപെടുന്നത്‌. അത്‌ 
ദൈവത്തിന്റെ വീക്ഷണത്തില്‍ അനിവാര്യതയാണ്‌. 
മനോദുഃഖത്തിന്റെയും അസ്വസ്ഥതകളുടെയും 
ആശങ്കകളുടെയും മദ്ധ്യേ അവ പരിഹരിക്കുവാന്‍ 
ബലമുള്ള ദൈവത്തിന്റെ പ്രത്യക്ഷത ജീവന്‍ പ്രദാനം 
ചെയ്യുന്ന നീര്‍ച്ചാലിന്റെ കുളിര്‍മ സമ്മാനിക്കുന്നു. 
നിന്ദയുടെയും ഏകാന്തതയുടെയും അന്ധകാരത്തില്‍ 
ഇത്തരം ദൈവീക ഇടപെടല്‍ വലിയ വെളിച്ചമായി 
ശോഭിക്കും എന്ന്‌ നിസ്തര്‍ക്കം വീക്ഷിക്കാം. 


ശ്രവണ സാദ്ധ്യതകള്‍ ബലപ്പെടുത്തുന്ന മാനം 


പഴയനിയമ കഥാപാത്രമായ ഇയ്യോബ്‌ പലവിധ 
മായ പരീക്ഷണങ്ങളെ അതിജിവിക്കുന്നു. സമ്പത്ത്‌, 
ആരോഗ്യം, കുടുംബം ആദിയായവയൊക്കെ നഷ്ടമാ 
വുന്ന താന്‍ ശാന്തനായി കുറച്ചുനാള്‍ ദൈവത്തെ 
മുറുകെ പിടിക്കുന്നു. എന്നാല്‍ ഏറിയ നാളിനുശേഷം 
അയാള്‍ ദൈവത്തോട്‌ ചോദ്യം ചോദിക്കുവാന്‍ മുതി 
രുന്നു. എന്നാല്‍ ദൈവത്തിന്റെ മറുചോദ്യങ്ങള്‍ക്കു 
മുമ്പില്‍ ഇയ്യോബിന്റെ വായ്‌ അടഞ്ഞ്‌ പോയി 
(ഇയ്യോബ്‌ 40:4,5). പിന്നീട താന്‍ ശ്രവണശക്തിയെ 
ബലപ്പെടുത്തുകയാണ്‌. ദൈവത്തില്‍ നിന്നും കേള്‍ക്കു 
വാന്‍ വേണ്ടി മൌനം ഭജിക്കുകയാണ്‌. സെഖര്യാ 
വിന്റെ ചിത്രവും ഏതാണ്ട്‌ ഇതുപോലെതന്നെയാണ്‌. 
പ്രതീക്ഷകള്‍ അസ്തമിച്ചിടത്ത്‌ നിന്നും അത്‌ 
നിവര്‍ത്തിക്കപ്പെടുമെന്ന അരുളപ്പാട്‌ ഉണ്ടാകുമ്പോള്‍ 
അയാളില്‍ സംശയമേറുന്നു. ദൈവത്തിന്റെ ദൂത 
നോട പ്രതിവാദത്തിനു മുതിര്‍ന്ന്‌ അടയാള സൂചന 

ബഥേല്‍ പത്രിക 


ആവശ്യപ്പെടുമ്പോഴാണ്‌ സെഖര്യാവിനു മൌനം ന 
ല്‍കപ്പെടുന്നത്‌. മിണ്ടാതെയിരുന്നു ദൈവമഹത്വം 
അറിഞ്ഞുകൊള്ളുവാനുള്ള ക്ഷണമാണ്‌ സെഖര്യാ 
വിനു നല്‍കപ്പെടുന്നത്‌. തന്റെ നിന്ദ നിശേഷം നീക്ക 
പ്പെടുന്നതിനു ബലപ്പെടുവാന്‍ അയാള്‍ക്കു ലഭിച്ച 
അവസരം കുടിയാണ്‌ അദ്ദേഹം മൌനിയായി വസിച്ച 
കാലഘട്ടം. 


കുടുംബജീവിതത്തിന്റെ മാതൃകവാസന വീശുന്ന 
മലരുകള്‍ 


മാതൃകാ ദമ്പതികളായാണ്‌ സെഖര്യാവിനെ 
യും തന്റെ ഭാര്യയായ എലിസബത്തിനേയും വി. 
ലൂക്കോസ്‌ അവതരിപ്പിക്കുന്നത്‌. അവര്‍ ദൈവസന്നിധി 
യില്‍ നീതിയുള്ളവരും കുറ്റമറ്റവരും ആയിരുന്നുവെന്ന്‌ 
സാക്ഷിക്കുന്നു. ദൈവം അവരുടെ ആഗ്രഹങ്ങളെയും 
സ്വപ്നങ്ങളെയും നിവര്‍ത്തിക്കാതിരുന്നിട്ടുപോലും 
ദൈവത്തെ തള്ളിപ്പറയാതെ, പരസ്പരം പഴിചാ 
രാതെ ധന്യമായ കുടുംബജീവിതം നയിക്കുന്നു. 
മികച്ച ആത്മീയത, ദേവാലയ ശുശ്രൂഷാ ജീവിതം, 
പൊതുസമൂഹത്തോടുള്ള സമീപനം, കുടുംബജീ 
വിതം എന്നിവ സമമ്പയിക്കപ്പെട്ടതിന്റെ ഉദാത്ത മാത്യ 
കയാണ്‌ സെഖര്യാവ്‌-എലിസബെത്ത്‌ ദമ്പതികള്‍. 
ഏകാഭിപ്രായത്തിലും ദൈവാശ്രയബോധത്തിന്റെയും 
കുടുംബജീവിതത്തെ അവര്‍ സുകൃതപ്പെടുത്തുന്നു. 
കുടുംബമെന്ന പ്രഥമ പാഠശാല ആധുനിക കാലഘ 
SOONG അത്രമേല്‍ വിജയം കൈവരിക്കാത്ത നമ്മുടെ 
നാളുകളില്‍ ഈ ദമ്പതികള്‍ പരത്തുന്നത്‌ മാതൃകാപ 
രമായ സനരഭ്യവാസനയാണെന്നതില്‍ രണ്ട്‌ പക്ഷമില്ല. 


ദൈവമാതാവിനോടുള്ള അറിയിപ്പ്‌ 
(ലുക്കോസ്‌ 1:26-38) 

യഹൂദ സാമൂഹ്യ ചിന്തയില്‍ നിന്നും അകറ്റി 
നിര്‍ത്തപ്പെട്ട സ്ത്രീയുടെ ഉള്ളിലേക്ക്‌ ദൈവം കട 
ന്നുവന്നു ലോകത്തിനു പ്രകാശം പരത്തുവാന്‍ ഉദ്യ 
മിക്കുന്ന വാങ്മയ ചിത്രമാണ്‌ ഈ വേദഭാഗത്തിന്റെ 
സാരം. 


അളവുകള്‍ നിശ്ചയിക്കപ്പെടാത്ത 
ദൈവികവ്യാപാരം 


സഖറിയ-എലിശബെത്ത്‌ ദമ്പതികളുടെ ഗുണഗ 
ണങ്ങള്‍ പ്രതിപാദിക്കുന്ന സുവിശേഷകന്‍ മറിയാമി 
നെപ്പറ്റി അത്തരം വിശേഷണം ഒന്നും നടത്തുന്നില്ല. 
ഇരുകൂട്ടര്‍ക്കും ലഭിച്ച ദൈവീക ദൂത്‌ ചില വൃതിരിക്ത 
സന്ദേശങ്ങള്‍ പങ്കുവയ്ക്കുന്നു. സെഖര്യാവിന്‌ ദൂത്‌ 
ലഭിക്കുമ്പോള്‍ മാലാഖ പരാമര്‍ശിക്കുന്നത്‌ അയാളുടെ 
പ്രാര്‍ത്ഥനയ്ക്കു ഉത്തരം ലഭിച്ചു എന്ന നിലയ്ക്കാണ്‌ 

(1:13). സെഖര്യാവിന്റെ നീണ്ടനാളത്തെ ആഗ്രഹം 
സഫലമാക്കപ്പെടുകയാണ്‌. എന്നാല്‍ മറിയത്തിനു 
ലഭിച്ച സന്ദേശം തികച്ചും വ്യത്യസ്തമാണ്‌. ദൈവ 
ത്തിന്റെ തിരുവിഷ്ടം മാലാഖ അവളോട പ്രമുക്തീ 
കരിക്കുന്നു. അവളുടെ സ്വപ്നം ലളിതമായിരുന്നു. 
തനിക്കായി വിവാഹനിശ്ചയം ചെയ്യപ്പെട്ട യോസഫിനു 
വിനയാന്വിത വിധേയ പത്നിയായി വസിക്കുക എന്ന 
തായിരുന്നുവെങ്കില്‍ ദൈവം അവളുടെ സ്വപ്നത്തെ 
വഴിതിരിച്ച്‌ വിടുന്നു. ആരും പരിഗണിക്കാത്ത, 
ന്രസത്തിലെ ഒരു നന്മയും പ്രതീക്ഷിക്കാനാവാത്ത ആ 
ഗ്രാമത്തിലെ (യോഹ.1:46). ഒരു കൊച്ചു പെണ്‍കുട്ടിയി 
ലാണ്‌ ക്രിസ്തുവിന്റെ മനുഷ്യാവതാരം നടക്കുന്നത്‌ 
എന്നത്‌ ദൈവത്തിന്റെ പ്രവര്‍ത്തനങ്ങള്‍ക്കു നിയത 
മായ മാനദണ്ഡങ്ങള്‍ ആവശ്യമില്ല എന്നു വിവക്ഷി 
ക്കാം. ദൈവം ആരിലേക്കും ഏതവസ്ഥയിലേക്കും 
കടന്നുവരാം എന്ന ശുഭ്രപതിക്ഷയാണ്‌ ഈ വേദ 
ഭാഗം സമ്മാനിക്കുന്നത്‌. 


സ്വസ്ഥതയിലേക്കു ക്ഷണിക്കുന്ന അസ്വസ്ഥത 


സ്വപ്നഭംഗം വരുമെന്നു ബോധ്യമാകുമ്പോള്‍ 
ആരെപ്പോലെയും മറിയം അസ്വസ്ഥതപ്പെടുകയാണ്‌. 
ദൈവദൂതന്റെ അപ്രതീക്ഷിത വരവും അഭിവാദനവും, 
സന്ദേശവുമൊക്കെ അവളെ തീര്‍ത്തും ആശങ്കാകു 
ലയാക്കി. എന്നാല്‍ അതിനെ യഥാര്‍ത്ഥമായി ഹൃദ 
യത്തില്‍ മനനം ചെയ്യുവാന്‍ മറിയാമിനു സാധിച്ച 
താണ്‌ അവളുടെ വിജയം. ഉല്പത്തി പുസ്തകത്തില്‍ 
വിവരിക്കുന്നതുപോലെ ദൈവം അബ്രഹാമിനോട്‌ 
അവന്റെ നിയോഗത്തെക്കുറിച്ചു അരുളിച്ചെയ്യുമ്പോള്‍ 
താന്‍ അത്‌ പാലിക്കുന്നു (ഉല്പ. 12:1-4). തന്റെ അതു 
വരെയുള്ള Safe Zone ല്‍ നിന്നും മാറി ജീവിക്കുവാ 
നാണ്‌ ദൈവം ആവശ്യപ്പെടുന്നത്‌. ഇത്‌ ആരിലും 
അസ്വസ്ഥത ഉളവാക്കും എന്നാലും അബ്രാം അത്‌ 
ഭാവിയിലേക്കുള്ള സ്വസ്ഥതയായി തിരിച്ചറിഞ്ഞ്‌ 
യഥോചിതം പ്രവര്‍ത്തിച്ചു. ഇവിടെ മറിയാമും 
ഇതുപോലെ ലോക ഭാവിയുടെ സ്വസ്ഥതയിലേക്കുള്ള 
ക്ഷണമാണ്‌ ദൂതന്റെ സന്ദേശമെന്ന്‌ മനസ്സിലാക്കി 
പ്രവര്‍ത്തിക്കുന്നയിടത്താണ്‌ ദൈവം അവളെ കൂടു 
തല്‍ ഉയരത്തിലേക്കു കരേറ്റുന്നത്‌. 


ദൈവഹിതത്തിനനുയോജ്യമായ പ്രതിവാക്യം 


ദൈവം എല്ലാവരിലും ്രവര്‍ത്തിക്കുവാനാഗ്രഹി 
ക്കുന്നു. എന്നാല്‍ അവന്റെ മുമ്പില്‍ നമ്മെ സ്വയം 
സമര്‍പ്പിക്കുകയാണ്‌ നാം ചെയ്യേണ്ടത്‌. മറിയാമിനു 
ദൂതന്റെ സന്ദേശത്തോടുള്ള ്രതിവാക്യമാണ്‌ 38-90 
വാക്യം വിശദീകരിക്കുന്നത്‌. പിന്നീട്‌ ആ സംഭാ 


ഷണം തുടരുന്നതായി കാണുന്നില്ല. അവളുടെ 
്രതിവാക്യത്തില്‍ ദൈവം പ്രീതിപ്പെട്ട തന്റെ മകന്‌ 
ആ പെണ്‍കൊടിയില്‍ വളരുവാന്‍ ഇടം നല്‍കുന്നു. 
ദൈവം ആഗ്രഹിക്കുന്നതും ഇത്തരം മറുപടിയാണ്‌. 
ക്രിസ്തു ശിഷ്യന്മാരെ പഠിപ്പിച്ച പ്രാര്‍ത്ഥനയിലും മര 
ണസമയത്തെ പ്രാര്‍ത്ഥനയിലും ദൈവഹിതം നിറവേ 
റുന്നതിനെപ്പറ്റി പരാമര്‍ശം കാണുന്നു. വചനം മാംസ 
മായി വളരുവാന്‍ മറിയാം ചിന്തിക്കുമ്പോള്‍ തന്നെ 
അവളുടെ ഭാഷയില്‍ പോലും വ്യത്യാസം സംഭവിക്കു 
ന്നു. ഇന്ന്‌ സംഭാഷണങ്ങളും വ്യര്‍ത്ഥ ഭാഷണങ്ങളും 
മനുഷ്യജീവിതത്തിനു പലപ്പോഴും അപകീര്‍ത്തിയും 
ദുരന്തങ്ങളും സമ്മാനിക്കുന്ന കാലഘട്ടത്തില്‍ നല്ലവാ 
ക്കോതുവാന്‍ ത്രാണിയുണ്ടാകണം. അതിന്‌ ദൈവം 
നമ്മുടെ ഹൃത്തടങ്ങളില്‍ വളരണം. 


മറിയം എലിസബെത്തിനെ സന്ദര്‍ശിക്കുന്നത്‌ 
(ലുക്കോസ്‌ 1:39-56) 

പരമ്പരാഗത യഹുദാ ചിന്തയില്‍ ദൈവ പരിഗണ 
MOA) ഇടം ലഭിക്കില്ല എന്ന കരുതലിനെ തകിടം 
മറിയ്ക്കുന്ന അനുഭവസാക്ഷ്യങ്ങളുമായി കണ്ടുമുട്ടുന്ന 
രണ്ട്‌ വ്യക്തിത്വങ്ങള്‍. വൃദ്ധയായ എലിശബെത്തും 
ചെറുബാലികയായ മറിയാമും. മറിയം എലിശബെ 
ത്തിനെ സന്ദര്‍ശിക്കുവാന്‍ യാത്ര തിരിച്ചതാണ്‌. ഗര്‍ഭ 
വതിയായ ആദ്യ അഞ്ചുമാസം ഒളിവില്‍ പാര്‍ത്ത്‌ 
പിന്നീട വീണ്ടും ഭര്‍തൃഗൃഹത്തില്‍ വന്നുപാര്‍ക്കുന്ന 
എലിശബെത്തിനെയാണ്‌ മറിയാം സന്ദര്‍ശിക്കുന്നത്‌. 


ദാസൃഭാവം അലങ്കരിച്ച മറിയാം 


മറിയാമിന്റെയടുത്ത്‌ നിന്നും ദൂതന്റെ പിന്‍വാങ്ങലി 
നുശേഷം ഉടന്‍തന്നെ സുവിശേഷകന്‍ രേഖപ്പെടുത്തു 
ന്നത്‌ അവളുടെ എലിശബെത്തിന്റെ അടുക്കലേക്കുള്ള 
യാത്രയാണ്‌. ദാസ്യഭാവം സ്വീകരിച്ച മറിയാം ഗര്‍ഭ 
വതിയായ എലിശബെത്തിനോടൊപ്പം മുന്ന്‌ മാസ 
ക്കാലം താമസിച്ച്‌ ശുശ്രൂഷിക്കുന്നു. അവളുടെ ചടുല 
മായ നീക്കം ഏറെ ശ്രദ്ധേയമാണ്‌. 39-90 വാക്യത്തില്‍ 
മറിയാം എഴുന്നേറ്റ മലനാട്ടില്‍ വേഗം ചെന്നു എന്നു 
സൂചിപ്പിക്കുന്നു. സ്ത്രീകള്‍ക്കു സുഗമമായ സഞ്ചാര 
സ്വാതന്ത്ര്യം നിഷേധിക്കപ്പെട്ടിരുന്ന കാലഘട്ടത്തില്‍ 
ആ പെണ്‍കൊടിയുടെ ധൈര്യവും ബലവും ദൈവം 
ഉള്ളിലുണ്ട്‌ എന്ന പ്രചോദനമാണ്‌. സന്തോഷം പങ്കുവ 
യ്ക്കപ്പെടണമെന്നുള്ള ആഗ്രഹവും, ശുശ്രൂഷാമനോ 
ഭാവവും മറിയാമിന്റെ യാത്രയ്ക്കുള്ള വേഗം വര്‍ദ്ധിപ്പി 
ക്കുന്നു. അവളുടെ യാത്ര ഒരു സ്ഥിരീകരണത്തിന്റെ 
ഭാഗം കൂടിയാണ്‌. ഒരു പുരുഷന്റെ സഹായമില്ലാതെ 
ഗര്‍ഭം ധരിക്കുമെന്ന്‌ കേട്ട ശങ്കിച്ചു നിന്ന മറിയാമിനു 
ദൂതന്‍ നല്‍കുന്ന അടയാളമാണ്‌ ചാര്‍ച്ചക്കാരിയായ 


ബഥേൽ പത്രിക 


എലിസബെത്തിന്റെ വാര്‍ദ്ധക്യത്തിലുള്ള ഗര്‍ഭധാ 
രണ. ആ സന്തോഷം സ്ഥിരീകരിക്കുവാനും അവളെ 
ശുശ്രൂഷിക്കുവാനും ദൈവത്തെ മഹത്വപ്പെടുത്താനു 
മാണ്‌ മറിയാം യാത്ര നടത്തുന്നത്‌. നസ്രേത്തിലെ 
ചെറുപട്ടണത്തില്‍ നിന്നു യഹൂദ്യപട്ടണമായ മല 
നാട്ടില്‍ ചെല്ലുന്ന മറിയാമില്‍ വിളങ്ങിനില്‍ക്കുന്നത്‌ 
ദൈവബലം നല്‍കുന്ന ദാസ്യവേഷമാണ്‌. ദൈവപു 
ത്രന്റെ അമ്മയാകുവാന്‍ പോകുന്നതില്‍ അഹങ്കരിച്ച്‌ 
ഇരിക്കാതെ തന്റെ ചാര്‍ച്ചക്കാരിയെ സഹായിക്കുവാന്‍ 
തിടുക്കത്തില്‍ യാത്രയാകുന്ന മറിയാം ചെറുതാകു 
വാന്‍ മനസ്സില്ലാത്ത ഇന്നത്തെ ലോകത്തിനു ഒരു 
വെല്ലുവിളിയാണ്‌. 


ദൈവമാതാവിനെ ആദരിക്കുന്ന ഭവനം 


മറിയാം ഏലിശബെത്തിനെ വന്ദിച്ച നിമിഷം 
മുതല്‍ മറിയാം ആ ഭവനത്തില്‍ ആദരിക്കപ്പെടുക 
യാണ്‌. വന്ദനസ്വരം കേട്ട്‌ ഏലിശബേത്തിന്റെ ഉദര 
ഫലം ഗര്‍ഭത്തിനുള്ളില്‍ സന്തോഷം കൊണ്ട്‌ മറി 
യാമിനെ ആദരിച്ച തുള്ളുന്നതും എലിസബേത്ത്‌ 
പരിശുദ്ധാത്മാവ്‌ നിറഞ്ഞവളായി സംസാരിക്കുന്നതും 
മറിയാമിനു ആ ഭവനത്തില്‍ ലഭിക്കുന്ന ആദരവാ 
ണ്‌. സമൂഹത്തില്‍ ഏറെ സ്ഥാനം കല്‍പ്പിക്കപ്പെട്ടി 
രുന്ന പുരോഹിത പത്നിയായ എലിശബെത്ത്‌ ഒരു 
ചെറുകന്യകയ്ക്ക്‌ ഇത്തരം അഭിവാദ്യം നല്‍കുന്നത്‌ 
ഏറെ ചിന്തനീയമാണ്‌. ദൈവത്തെ ഉള്ളില്‍ വഹിക്കു 
ന്നവര്‍ ആദരിക്കപ്പെടണം എന്ന ദൈവീക പദ്ധതി 
ഇവിടെ വ്യക്തമാകുന്നു. ദൈവീക പദ്ധതിയ്ക്ക്‌ സ്വയം 
സമര്‍പ്പിച്ച മറിയാമിനെ പരിശുദ്ധാത്മാവ്‌ ഏലിശബെ 
ത്തിന്റെ അധരങ്ങളില്‍ കൂടി ആദരിക്കുന്നു. ദൈവം 
മാലാഖ മുഖാന്തിരം സംസാരിച്ച രണ്ടുപേരെയും 
എലിശബെത്ത്‌ കണ്ടു. മാലാഖ പറഞ്ഞത്‌ 
വിശ്വസിക്കുവാന്‍ കൂട്ടാക്കാത്തതിനാല്‍ മൌനിയായ 
തന്റെ പുരോഹിതനുമായ സെഖര്യാവും, മാലാഖ 
തന്നോട്‌ പറഞ്ഞത്‌ ഹൃദയപൂര്‍വ്വം സ്വീകരിച്ച മറി 
യാമും. ആ വ്യക്തിത്വങ്ങള്‍ തമ്മിലുള്ള അന്തരം 
ശരിക്കും അറിയാവുന്ന എലിശബെത്താണ്‌ മറിയാ 
മിനെ ഏറെ ആദരിക്കുന്നത്‌ എന്നതും ശ്രദ്ധേയമാണ്‌. 
(വാ. 45) 


ദൈവാനുഭവം നിറഞ്ഞ സമാഗമം 


പരസ്പര അഭിവാദന നിമിഷം മുതല്‍ ദൈവാനു 
ഭവമാണ്‌ മറിയാമിന്റെയും എലിസബെത്തിന്റെയും 
സമാഗമം വ്യക്തമാക്കുന്നത്‌. പരിശുദ്ധ പൌലോസ്‌ 
ശ്ലീഹാ ഓര്‍മ്മിപ്പിക്കുന്നത്‌ ഇത്തരം ദൈവാനുഭവ 
മുള്ള കൂടിച്ചേരലാണ്‌ (എഫെ. 5:19) “ആത്മാവ്‌ 
നിറഞ്ഞവരായി സങ്കീര്‍ത്തനങ്ങളാലും സ്തുതിക 

ബഥേല്‍ പത്രിക 


ളാലും ആത്മീയ ഗീതങ്ങളാലും തമ്മില്‍ സംസാരിച്ചും 
നിങ്ങളുടെ ഹൃദയത്തില്‍ കര്‍ത്താവിനു പാടിയും 
കീര്‍ത്തനം ചെയ്തും ജീവിക്കുവാനാണ്‌ പൌലോസ്‌ 
ശ്ലീഹാ ആഹ്വാനം ചെയ്യുന്നത്‌. മറിയാം-എലിസ 
ബെത്ത്‌ പോലുള്ള വിശിഷ്ടവ്യക്തിത്വങ്ങളുടെ ഇത്തരം 
സമാഗമം ആകാം പൌലോസിനെ ക്രിസ്തീയ ജീവിതം 
ഇപ്രകാരം അലങ്കരിക്കണമെന്ന്‌ ആഹ്വാനം ചെയ്യാന്‍ 
സ്വാധീനിക്കുന്നത്‌. ദൈവാനുഭവമില്ലെങ്കില്‍നമ്മുടെ 
കണ്ടുമുട്ടലുകള്‍ വ്യര്‍ത്ഥഭാഷണങ്ങള്‍കൊണ്ടും, 
പരദൂഷണങ്ങള്‍ കൊണ്ടു നിറയും എന്നതില്‍ രണ്ട്‌ 
പക്ഷമില്ല. ദൈവത്തിന്റെ പ്രവര്‍ത്തന രീതിയും അവി 
ടുത്തെ മനസ്സും വ്യക്തമാക്കിത്തരുന്നതാണ്‌ മറിയാ 
മിന്റെ പുകഴ്ച. ദൈവം (പവര്‍ത്തിക്കുന്നത്‌ ലോക 
ത്തിലെ ശക്തന്മാര്‍ക്കും സമ്പന്നര്‍ക്കും വേണ്ടിയല്ല, 
മറിച്ച്‌ എളിയവര്‍ക്കും വിശന്നിരിക്കുന്നവര്‍ക്കും 
ദുരിതം പേറുന്നവര്‍ക്കും വേണ്ടിയാണ്‌. ഇത്തരത്തിലു 
ള്ളവര്‍ക്ക്‌ നന്മ ചെയ്യുക എന്നതാണ്‌ ഭൂമിയില്‍ ദൈവ 
ത്തിന്റെ പ്രവര്‍ത്തികള്‍ ചെയ്യുവാനുള്ള മാര്‍ഗം എന്ന്‌ 
മറിയാമിന്റെ കീര്‍ത്തനം വ്യക്തമാക്കുന്നു. ദൈവ 
ത്തിന്റെ പക്കല്‍ നില്‍ക്കുക എന്നതിനു ദരിദ്രനോട 
ചേര്‍ന്നു നില്‍ക്കുക എന്ന സന്ദേശവും മറിയാമിന്റെ 
പാട്ടില്‍ പ്രകടമാണ്‌. 


യോഹന്നാന്‍ മാംദാനയുടെ ജനനം 
(ലുക്കോസ്‌ 1:57-80) 

സെഖര്യാവ്‌ പുരോഹിതനു ദൈവത്തിന്റെ ദൂതന്‍ 
നല്‍കിയ അരുളപ്പാട നിറവേറി ആ ദമ്പതികള്‍ക്കു 
ഒരു പൈതല്‍ പിറക്കുകയും അവന്റെ നാമകരണവും 
തുടര്‍ന്നു നടക്കുന്ന സെഖര്യാവിന്റെ ്രവചനവുമാണ്‌ 
ഈ സുവിശേഷ ഭാഗത്തിന്റെ ഇതിവൃത്തം. 


സന്തോഷത്തിന്റെ കൂട്ടുത്സവമായ ജനനം 


സെഖര്യാവിനും എലിശബെത്തിനും ഒരു 
മകന്‍ പിറന്നു എന്ന വാര്‍ത്തയറിഞ്ഞ്‌ അവരുടെ 
ചാര്‍ച്ചക്കാരും അയല്‍ക്കാരും ചേര്‍ന്ന്‌ സന്തോഷി 
ക്കുന്നു. വൈകിയാണെങ്കിലും ലഭിക്കപ്പെട്ട സന്താന 
സനഭാഗ്യത്തെയോര്‍ത്ത്‌ ദൈവത്തെ സ്തുതിച്ചു. 
മുന്‍പ്‌ മറിയാം കടന്നു വന്ന്‌ എലിശബെത്തിനോ 
ടൊപ്പം സന്തോഷം പങ്കുവച്ചതിന്റെ പിന്നാലെ 
ഇപ്പോള്‍ ഒരു ജനസമൂഹം ആ കുടുംബത്തോടൊ 
ajo സന്തോഷത്തില്‍ ഒത്തുചേരുന്നു. അവര്‍ ഒരുമിച്ച്‌ 
ആ ശിശുവിന്റെ ജനനം, പരിഛേദന, പേരിടീല്‍ തുട 
ങ്ങിയ വേളകളെ സന്തോഷത്തോടെ സ്വാഗതം ചെയ്യു 
ന്നു. സന്തോഷമെന്നാല്‍ തീര്‍ത്തും ചെറുതാകുന്ന 
ഈ കാലത്ത്‌ “സന്തോഷത്തിന്റെ കൂട്ടുത്സവമായ്‌' 
ഈ ജനനം വലിയ സന്ദേശമാണ്‌ നല്‍കുന്നത്‌. അവ 

രുടെ ഒത്തുചേരല്‍ ആഘോഷങ്ങള്‍ക്കു പ്രാധാന്യം 
നല്‍കുന്നതിനുമപ്പുറം ദൈവകരുണയെ അനുസ്മ 
രിക്കുവാനുള്ള ഇടമായി പരിണമിക്കുന്നു എന്നതും 
ഈ കാലത്തിനു പിന്‍പറ്റാവുന്ന ഒരു മാതൃകയാണ്‌. 


ദൈവം പ്രസാദിച്ചിരിക്കുന്ന ജനനം 


ദമ്പതികളുടെ ചാര്‍ച്ചക്കാര്‍ ശിശുവിനു പരമ്പരാ 
ഗതമായി നാമകരണം നടത്തുവാന്‍ ഒരുങ്ങുമ്പോള്‍ 
മാതാപിതാക്കള്‍ തന്നെ അവനു വിളിക്കപ്പെടുവാനുള്ള 
നാമം അവര്‍ക്കു അനാവരണം ചെയ്യുന്നു. “ദൈവം 
അനുസ്മരിക്കുന്നു” എന്ന്‌ അര്‍ത്ഥമുള്ള സെഖര്യാവ്‌ 
എന്ന നാമത്തിനു പകരം “കര്‍ത്താവ്‌ പ്രസാദിച്ചി 
രിക്കുന്നു” എന്നര്‍ത്ഥമുള്ള യോഹന്നാന്‍ എന്ന പേര്‍ 
ശിശുവിന്റെ മാതാപിതാക്കള്‍ നിര്‍ദ്ദേശിക്കുന്ന. തന്റെ 
പുത്രന്‌ പാത ഒരുക്കുവാന്‍ നിയോഗിക്കപ്പെട്ട യോഹ 
ന്നാന്റെ ജനനം ശരിക്കും ദൈവം പ്രസാദിച്ചു ജനനമാ 
ണെന്ന്‌ വേദഭാഗം സാക്ഷിക്കും. നാമകരണത്തിലാണ്‌ 
ഒരു വ്യക്തിയുടെ വ്യക്തിത്വം നിര്‍ദ്ദേശിക്കപ്പെടുന്നത്‌. 
അപ്രകാരം ശിശുവിന്റെ നാമകരണത്തില്‍ ദൈവ 
പ്രസാദം നിവര്‍ത്തിക്കുന്നു, സെഖര്യാവിനു സനഖ്യം 
ലഭിക്കുന്നു. മാലാഖ അടച്ചു കളഞ്ഞ സെഖര്യാവിന്റെ 
അധരം യോഹന്നാന്റെ ജനനത്തിങ്കല്‍ തുറക്കപ്പെ 
ടുന്നു. ദൈവഹിതത്തിനനുയോജ്യമായി ആണ്‌ മാതാ 
പിതാക്കള്‍ അവനു യോഹന്നാന്‍ എന്ന്‌ പേരിടുന്ന 
ത്‌. അവന്റെ നിയോഗം പൂര്‍ത്തീകരിക്കപ്പെടത്തക്ക 
വിധത്തില്‍ മാതാപിതാക്കള്‍ ഏകാഭിപ്രായത്തില്‍ 
ശിശുവിനു നല്‍കിയ പേര്‍ സ്പഷ്ടമാക്കുന്നത്‌ സെഖ 
ര്യാവിന്റെ വിശ്വാസപൂര്‍ത്തീകരണവും എലിസബെ 
ത്തിന്റെ ദൈവേഷ്ടത്തോടുള്ള താദാത്മ്യപ്പെടലുമാണ്‌. 
ഒരു വ്യക്തിയുടെ നാമം, അയാളുടെ നിയോഗം 
തുടങ്ങിയവ ഏറെ പ്രാധാന്യമര്‍ഹിക്കുന്നതാണെന്ന്‌ 
ഈ വേദഭാഗം ചുണ്ടിക്കാണിക്കുന്നു. 


ദൈവസാന്നിദ്ധ്യത്തെ അനാവരണം ചെയ്യുന്ന ജനനം 


വി. ലൂക്കോസ്‌ മറ്റൊരു കീര്‍ത്തനം കൂടി അവ 
തരിപ്പിക്കുകയാണ്‌. മറിയാമിന്റെ ഗീതത്തിന്റെ ഒരു 
വിപുലീകരിക്കപ്പെട്ട ഭാവമാണ്‌ സെഖര്യാവിന്റെ 
പ്രവചന ഉള്ളടക്കം. മറിയാമിന്റെ ഗീതികയില്‍ എലി 
ശബെത്തിനോട്‌ പാടുന്നതുപോലെ തന്റെ ജനത്തെ 
സഹായിക്കുവാന്‍ ഇറങ്ങി വരുന്ന ദൈവത്തിന്റെ 
വാങ്മയ ചിത്രമാണ്‌ പ്രകടമാകുന്നത്‌. യോഹന്നാന്റെ 
ദനതൃനിയോഗം കൂടിച്ചേര്‍ത്താണ്‌ സെഖര്യാവിന്റെ 
പ്രവചന കീര്‍ത്തനം അവസാനിക്കുന്നത്‌. വാര്‍ദ്ധക്യ 
ത്തില്‍ തങ്ങള്‍ക്കു ലഭിച്ച മകന്‍ ദൈവപദ്ധതിയുടെ 
നവീന ഭാവമാണെന്ന്‌ ഒരു ചെറിയ സമൂഹം മനസ്സി 
ലാക്കുന്നു. യഥാര്‍ത്ഥത്തില്‍ ഇതൊരു ചങ്ങലയായി 


നീളുകയാണ്‌. മറിയാമിന്റെ പാട്ട എലിശബെത്ത്‌ 
കേള്‍ക്കുന്നു, ചിലപ്പോള്‍ സെഖര്യാവും. സെഖര്യാ 
വിന്റെ പ്രവചനത്തില്‍ ഒരു ചെറിയ ജനസമൂഹം 
ശേഷം യോഹന്നാന്‍ സ്നാപകന്റെ അറിയിപ്പില്‍ 
മറ്റൊരു വലിയ സമൂഹം അങ്ങനെ ക്രിസ്തുവിനെ 
വരവേല്‍ക്കാന്‍ ഒരുങ്ങുന്നവരുടെ ചങ്ങല സൃഷ്ടിക്ക 
പ്പെടുകയാണ്‌. ദൈവനിയോഗമനുസരിച്ച്‌ ശിശുവിനെ 
വളര്‍ത്തിക്കൊള്ളുമെന്ന നിശ്വയദാര്‍ഡ്യവും പൈ 
തലിനെ ദൈവത്തിനു സമര്‍പ്പിക്കുമെന്ന ഉറച്ച വിശ്വാ 
സവും ഈ കീര്‍ത്തനത്തിന്റെ സന്ദേശമാണ്‌. മക്കള്‍ 
ദൈവഹിതത്തിനനുസരിച്ച വളര്‍ത്തപ്പെടണമെന്ന 
ആഴമായ സന്ദേശം ഈ വചനഭാഗം പങ്കുവയ്ക്കു 
ന്നത്‌ വര്‍ത്തമാനകാലത്തിന്‌ ഒരു ബദലാണ്‌. 


ഏകദിന സമ്മേളനം 

ഭദ്രാസന ബാലസമാജത്തിന്റെ ഏകദിന സമ്മേളനം 
2018 നവംബര്‍ 6-90 തീയതി കുടശ്ശനാട്‌ സെന്റ്‌ 
സ്റ്റീഫന്‍സ്‌ കത്തീഡ്രലില്‍ വെച്ച്‌ നടത്തപ്പെട്ടു. 
ബാലസമാജം കേന്ദ്ര ജനറല്‍ സെക്രട്ടറി ഫാദര്‍ 
ജിത്തു തോമസ്‌, ഭദ്രാസന സെക്രട്ടറി ഫാദര്‍ മാത്യു 
ഏര്രഹാം, ഫാദര്‍ ഡോ. ജോണ്‍ തോമസ്‌ കരി 
ങ്ങാട്ടിൽ, ഫാദര്‍ തോമസ്‌ പി. നൈനാന്‍, ഫാ. 
ജോണ്‍ സ്ലീബാ, അഡ്വ. ഡോ. ജെയ്സി കരി 
ങ്ങാട്ടില്‍ തുടങ്ങിയവര്‍ നേതൃത്വം നല്‍കി. വിവിധ 
യൂണിറ്റുകളില്‍ നിന്ന്‌ ഇരുന്നൂറിലധികം കുട്ടികള്‍ 
പങ്കെടുത്തു. ക്യാമ്പില്‍ പങ്കെടുത്തവര്‍ക്ക്‌ സര്‍ട്ടി 
ഫിക്കറ്റ്‌ വിതരണം ചെയ്തു. 


പരിശുദ്ധാത്മാവിനോടുള്ള 
പ്രാര്‍ത്ഥന പ്രാര്‍ത്ഥിച്ചതിന്റെ 


ഫലമായി ഉദ്ദിഷ്യകാര്യസാദ്ധ്യം 


മോളി റോയി, കുറിച്ചിമുട്ടം 








ബഥേല്‍ പത്രിക 
രക്ഷാപ്രവര്‍ത്തകരെ ആദരിച്ച്‌ 
സെന്റ്‌ ഇഗ്നേഷ്യസ്‌ യുവജനപ്രസ്ഥാനം 
ET Co he 

ചെങ്ങന്നൂര്‍ : പ്രളയകാലത്തു നാടിന്റെ രക്ഷകരായി 
നിന്ന മത്സ്യത്തൊഴിലാളികളെ ചെങ്ങന്നൂര്‍ സെന്റ്‌ 
ഇഗ്നേഷ്യസ്‌ ഓര്‍ത്തഡോക്സ്‌ കത്തീഡ്രല്‍ യുവ 
ജനപ്രസ്ഥാനത്തിന്റെ നേതൃത്വത്തില്‍ ആദരിച്ചു. 
ഇടവക വികാരി ഫാ. കുര്യന്‍ ജോസഫ്‌ അദ്ധ്യക്ഷത 
വഹിച്ചു. സമ്മേളനത്തിന്റെ ഉദ്ഘാടന കര്‍മ്മം സജി 
ചെറിയാന്‍ എം.എല്‍.എ. നിര്‍വ്ൃഹിച്ചു. ചെങ്ങന്നൂര്‍ 
സി.ഐ. സുധിലാലിനെയും യോഗത്തില്‍ ആദരി 
ച്ചു. ഇടവക ട്രസ്റ്റി ഒ.ജി. അലക്സാണ്ടര്‍, സെക്ര 
SO] ദാനിയേല്‍ ജോര്‍ജ്ജ്‌, യുവജനപ്രസ്ഥാനം 
വൈസ്പ്രസിഡന്റ്‌ ജിജി കാടുവെട്ടൂര്‍, സ്രെകട്ടറി 
മെല്‍വിന്‍ ജോണ്‍ മാത്യു, (ടഷറാര്‍ ടോം കോശി 
എന്നിവര്‍ പ്രസംഗിച്ചു. ഭദ്രാസന സെക്രട്ടറി ഫാ. 
മാത്യു ഏ്രഹാം കാരയ്ക്കല്‍ മുഖ്യപ്രഭാഷണം 
നടത്തി. 


സമ്പര്‍ക്ക വിവരങ്ങള്‍ പൂര്‍ണ്ണമാക്കുക 


2019 ലെ ഭദ്രാസന ഡയറി തയ്യാറാക്കുകയാണ്‌. 
എല്ലാ വൈദികരും സംഘടനാ ഭാരവാഹികളും 
സുവിശേഷസംഘ അംഗങ്ങളും മെത്രാസന 


പ്രതിനിധികളും തങ്ങളുടെ ലാന്‍ഡ്‌ ഫോണ്‍ - 


മൊബൈല്‍ ഫോണ്‍ നമ്പറുകള്‍, ഇ മെയില്‍ 
അഡ്രസ്‌ തുടങ്ങിയ വിവരങ്ങള്‍ നല്‍കി സമ്പര്‍ക്ക 
വിവരങ്ങള്‍ പൂര്‍ണ്ണമാക്കണമെന്ന്‌ അഭ്യര്‍ത്ഥിക്കുന്ന. 
നേരത്തെ തന്നിട്ടുള്ള വിവരങ്ങളില്‍ മാറ്റമോ 
പിശകോ ഉണ്ടെങ്കില്‍ അവ തിരുത്തുകയും മറ്റു 
വിവരങ്ങള്‍ നല്‍കുകയും വേണം. 


ചെറു തേനീച്ച വളര്‍ത്തല്‍ 


ഭദ്രാസന ഇക്കോളജിക്കല്‍ കമ്മീഷന്റെ നേതൃത്വ 
ത്തില്‍ ഒരു മണിക്കൂര്‍ ദൈര്‍ഘ്യമുള്ള ചെറുതേ 


നീച്ച വളര്‍ത്തല്‍ പരിശീലന ക്ലാസ്‌ 08-12-2018 
ശനിയാഴ്ച 10 ന്‌ ബഥേല്‍ അരമനയില്‍ നടത്ത 
പ്പെടും. താല്പര്യമുള്ളവര്‍ നേരത്തേ അറിയിച്ചാല്‍ 
ഉപകാരമായിരിക്കും. 9447347899 

ആനി ജേക്കബ്‌ ചാരുനില്‍ക്കുന്നതില്‍ 


സ്ഭനഹമുള്ള കൂട്ടുകാരെ, 

വളരെ പ്രപ്പന്നമാച ഒരു ദിവസ്പത്തിന്െറെ 
സ്ന്ധ്യാസ്ഥഖത്ത സ്പൂര്യസ മറ്റുളളവരെ വിളിച്ചു 
കൂട്ടി ഇപ്രകാരം പറഞ്ഞു. 

“നസസുഹൃത്തുകാകളെ, ഈ ദിവസം അസ്ത 
മിക്കുവാന തുടങ്ങുന്നു. അടുത്ത പന്ത്രണ്ട്‌ 
മണിക്കുറുകള്‍ ഞാന വിശ്രമത്തിനാകി 
പോക്ഷാണ്‌. എന്റ ചുമതല ഏറ്റെടുത്ത്‌ 
ടലാകത്തിന്‌ പ്രകാശം നആകുവാ൯ ആര്‍ക്ക്‌ 
AGZ?” 

ചന്ദ്രനും നക്ഷത്രങ്ങളും IANA 
ഭപരുമുള്ള സ്ദസ്റ്റിത ഏവരും നിശങ്്ദരാകി 
ഇരുന്നു. കൂട്ടത്തില്‍ നിന്നും ഒരു മിന്നാമി 
നുങ്ങ്‌ ചാടി എഴുന്നെറ്റു പറഞ്ഞുഃ 

“പ്രഭാ, ഞാനും എന്നെ ഷചെമുള്ളവരും 
ത്ത ദനത്യം ഏറ്റുടുക്കുന്നു. ഞങ്ങള്‍ രാത്രി 
കിആ പ്രകാശം MTAJI സന്നദ്ധരാണ്‌.” 

രാത്രി തകടഷാള്‍ ചന്ദ്രനും 
നക്ഷത്രങ്ങളും പ്രകാശിച്ചു. അത്യാവശ്യം 
വെളിച്ചം ലഭിച്ചു. ഒഷം അനേകം മിന്നാമിനു 
ങ്ങുകള്‍ MOND പ്രകാശം ൭ചാരിഞ്ഞുകകാണ്ട്‌ 
തലങ്ങും വിലങ്ങും പാറി പറന്നു. അവിടെ 
ലഭിച്ച പ്രകാശത്തിനു ഉത്ഭവം തങ്ങള്‍ക്കു 
കൂടി അവകാശപടെട്ടതാണെന്ന്‌ അവ൪ 
അഭിമാനിച്ചു. 

ചന്ദ്രനും നക്ഷത്രങ്ങളും തങ്ങളുടെ കഴി 
വിനെചറ്റി അറിഖാതെ മടിച്ചു നിന്നട-ഷാള്‍ 
കൊച്ചു മിന്നാമിനുങ്ങ്‌ ധൈര്യപൂര്‍വം 
മുഭന്നാട്ടുവന്ന്‌ അഭിമാനമാകി മാറി. 

ഇതു നല്‍കുന്ന സടന്ദശം ശ്രഭദ്ധകമാണ്‌, 

“ഈ സമൂഹം ഇങ്ങകനകാണ്‌; ഞൊ൯ 

ബാലപത്രിക 


ഒരാളാകി ഇതിനെ മാറ്റുവാ൯ കട്ടികുകകില്ക”” 
എന്നു പറഞ്ഞ്‌ ഓടഭരാരുര്തരും മാളര്തിത 
ഒളിക്കുട്പാഗ നമ്മുടെ സമൂഹം വീണ്ടും 
രുളിലെക്ക്‌ മാറുക്ഖാണ്‌. 

ഒരു മെഴുകുതിരി തെളിക്കുവാസ ശ്രമി 
കാാാതെ ഇരുളിനെ ശപിക്കുന്നവരാണ്‌ 
സമുഹര്തിത അധിക്മാളുകളും. 

“ഖചൊലപത്രിക്കചുടെ തുടക്കം മുതത 
ഇതുവമര ഒരു ദീരഘമാക കാലക്ളവിതത ഈ 
പംക്തി കെകുകാര്യം ചെക്ടുവാസ അവസരം 
ലഭിച്ചത്‌ ഒരു കൈവനിഷഖോഗമാകി കരുതുന്നു. 

MWET പത്രിക്ഷുടെ ഒരു പത്രാധിപ 
മീററിംഗിനുശെഘം ബലഗലിത ചെന്ന എന്നെ 
കുട്ടികള്‍ക്കു ടവണ്ടികുള്ള പംക്തി കൈകാര്യം 
ചെട്ടയുവാ൯ ടരശഷട്ഠസൂര്യനാക അത്താനാ 
സിഭഖാസ്‌ തിരുഭാനി -ഏുല്പിച്ചചോഗശ ഒരു 
മിന്നാഠിനുങ്ങിനെചോലെ ഞാന തത BVM so 
ഏറ്റെടുത്തു. 

ചന്ദ്രനും നക്ഷത്രങ്ങളും മറ നിറഞ്ഞു 
നിരക്കുന്ന ബത പത്രിക്ഖിത “ഖൊലപ 
(OIE? എന്ന പെരിത്ത അവസ്പാന താളുകളി 
ലൂടെ മിന്നിമറകുവാ൯ കഴിഞ്ഞത്‌ ഒശ്രഹ്ഠ 
മാക തഭനുഭവമാകിരുന്നു. 

ആദ്യ ലക്കങ്ങള്‍ കുഴിഞ്ഞഭഷ്ചാശ അഭിവന്ദ്യ 
പിതാവും മറ്റു ചുമതലക്ടചെട്ടവരും അഭിനന്ദന 
വും ഒപ്രാത്ഡാഹനവും തന്നത്‌ മുഭന്നാട്ടുള്ള 
കാത്രക്ക്ക്‌ കര്യം നല്‍കി. 

DOW കൂട്ടുകാ൪ക്ക്‌ ജീവിതത്തില്‍ എന്നെ 
കിലും അല്പം പ്രകാശം ലഭിക്കുവാസ ഈ 
പംക്തികിലൂടെ കഴിഞ്ഞുവെമ്കിത ഞാ൯ 
കൃതാ൪ത്ഥകാകി. തരുക്കാലം വിടപറകുന്നു. 

എല്ലാ കൂട്ടുകാരക്കുടവണ്ടികും പ്രടത്യകം 
പ്രാരത്ഥിക്കുന്നു. ദൈവം ര്അനുഗ്രഹിക്ാടട്ട! ote 


ബാലപ്രതികയുടെ തുടക്കം 


മുതല്‍ ഈടുറ്റ ആശയങ്ങള്‍ ന 
ല്‍കി സഹകരിച്ച ആനി ജേക്കബ്‌ 
ചാരുനില്‍ക്കുന്നതില്‍ - പിരള 
ശ്ശേരി സെന്റ്‌ ജോര്‍ജ്ജ്‌ ഓര്‍ത്ത 


ഡോക്സ്‌ കാതോലിക്കേറ്റ്‌ 
സിംഹാസനപ്പള്ളി അംഗമാണ്‌. 

ഇന്‍ഡ്യന്‍ ഓവര്‍സീസ്‌ ബാങ്ക സീനിയര്‍ മാനേജര്‍ 
ആയി പ്രവര്‍ത്തിക്കുന്നു. പ്രതാധിപസമിതിയുടെ 
നന്ദി അറിയിക്കുന്നു. 





ബഹു. സണ്ടേസ്‌കൂള്‍ പ്രവര്‍ത്തകരേ, 


സണ്ടേസ്‌കൂളിന്റെ പ്രവര്‍ത്തനങ്ങള്‍ വര്‍ഷാ 
വസാനത്തിലേക്ക്‌ എത്തിയിരിക്കുകയാണ്‌. കഴിഞ്ഞ 
ഒരു വര്‍ഷം വീണ്ടും ദൈവം നമുക്കു നല്‍കിയ 
അവസരങ്ങള്‍ക്ക്‌ ഒരിക്കല്‍ക്കൂടി നന്ദി അര്‍പ്പി 
ക്കാം. പ്രത്യേകിച്ച്‌ 2018 ലെ വാര്‍ഷിക പരീക്ഷ 
ഡിസംബര്‍ 2-00 തീയതിയും മത്സര പരീക്ഷ ഡിസം 
ബര്‍ 29-00 തീയതിയും നടത്തപ്പെടുന്നതാണ്‌. 


ഡിസ്ട്രികറ്റ സമ്മേളനം 


ഇടവങ്കാട്‌ ഡിസ്ട്രികറ്റ്‌ അദ്ധ്യാപക വാര്‍ഷിക 
സമ്മേളനം പുലിയൂര്‍ സെന്റ്‌ മേരീസ്‌ & സെന്റ്‌ 
ജോര്‍ജ്ജ്‌ ഇടവകയില്‍ വച്ച്‌ നടത്തപ്പെട്ടു. സമ്മേ 
ളനത്തിന്റെ അനുഗ്രഹപ്രദമായ നടത്തിപ്പിന്‌ ആതി 
ഥേയത്വം വഹിച്ച ഇടവകയോടും, ബഹു. വികാരി, 
മാനേജിംഗ്‌ കമ്മറ്റി, സണ്ടേസ്‌കൂള്‍ പ്രവര്‍ത്തകര്‍ 
എന്നിവരോടുമുള്ള നന്ദി പ്രത്യേകം അറിയിക്കുന്നു. 


ഭ്രാസന സഹപാഠൃമത്സരം 


ഭദ്രാസന സണ്ടേസ്കൂള്‍ സഹപാഠ്യമത്സരം 
ഒക്ടോബര്‍ 13-00 തീയതി ശനിയാഴ്ച പുത്തന്‍കാവ്‌ 
മെട്രോപ്പോലീത്തന്‍ ഹയര്‍ സെക്കന്ററി സ്കൂളില്‍ 
വച്ച്‌ നടത്തപ്പെട്ടു. താഴെ പറയുന്നവര്‍ ഒന്നും 
രണ്ടും സ്ഥാനം കരസ്ഥമാക്കി. ഡിസ്ര്രികു ഇടവക 
പ്രവര്‍ ത്തകരേയും, മാതാപിതാക്കളേയും പങ്കെടുത്ത 
വിദ്യാര്‍ത്ഥികളെയും അനുമോദനം അറിയിക്കുന്നു. 


സബ്‌ ജൂനിയേഴ്സ്‌ :- സംഗീതം - ജിയാ മേരി 
ഫിലിപ്പ്‌, സെന്റ്‌ ജോര്‍ജ്ജ്‌ പിരളശ്ശേരി (1st) ജിയാ 
ബിനു, സെന്റ്‌ ജോര്‍ജ്ജ്‌ അറത്തില്‍ (2nd). ഗ്രസംഗം 
:- അലീന സൂസന്‍ ml., സെന്റ്‌ ഗ്രീഗോറിയോസ്‌ 
കാരയ്ക്കാട്‌ (1st), ഹനോ മാത്യു അലക്‌സ്‌, സെന്റ 
തോമസ്‌ കുരമ്പാല (2nd). 

ജൂനിയേഴ്സ്‌ :- സംഗീതം - ബ്ലസ്സന്‍ ജെ. 
സന്തോഷ്‌, സെന്റ്‌ ജോര്‍ജ്ജ്‌ പിരളശ്ശേരി (1st). 
ഗിഫ്റ്റി മെറിയ മിനു, സെന്റ്‌ മേരീസ്‌ പ്രകാശഗിരി 
കോടുകുളഞ്ഞി (2nd). പ്രസംഗം :- ഗിഫ്റ്റി മറിയ 
മിനു, സെന്റ്‌ മേരീസ്‌ പ്രകാശഗിരി കോടുകുളഞ്ഞി 
(1st), ജോയല്‍ ജോര്‍ജ്ജ്‌ മാത്യു, സെന്റ്‌ തോമസ്‌ 
കുരമ്പാല (2nd). 


സണ്ടേസ്‌കൂള്‍ വാര്‍ത്തകള്‍ 


വറുഗീസ്‌ ജി. കാവുംപുറം 
ഭദ്രാസന ഡയറക്ടര്‍ 


സമൂഹഗാനം :- മഹിമ എല്‍സാ മാമ്മന്‍, മേഘ 
സൂസന്‍ ബിജു & ഏയ്ഞ്ചലാ മേരി ഇവാന്‍സ്‌, 
എം.ജി.എം. പേരിശ്ശേരി (1st), ഏബല്‍ ബിനോയി 
ജോര്‍ജ്ജ്‌, ഹാനോക വി. സ്റ്റീഫന്‍ & ഹെവിന്‍ സാം 
ലിനു, സെന്റ്‌ സ്റ്റീഫന്‍സ്‌ കുടശ്ശനാട്‌ സെന്‍ട്രല്‍ 
(2nd). വേദവാക്യം :- ഹന്നാ മറിയം മാത്യു, സെന്റ 
മേരീസ്‌ ഇടനാട്‌ (1st), കൃപ മറിയം മാത്യു, സെന്റ്‌ 
മേരീസ്‌ ഇടനാട്‌ (2nd). 


സീനിയേഴ്സ്‌ :- സംഗീതം - ക്രിസ്റ്റോ മേരി 
ബിജു, ഹോളി ഇന്നസെന്റസ്‌ മെഴുവേലി (1st), 
ലിന്‍ഷാ എ., മാര്‍ ഗ്രീഗോറിയോസ്‌ തൈമറവുംകര 
(2nd), പസംഗം :- മെറിന്‍ സൂസന്‍ ബാബു, സെന്റ്‌ 
സ്റ്റീഫന്‍സ്‌ കുടശ്ശനാട്‌ വെസ്റ്റ്‌ (1st), ഷാരോണ്‍ റ്റോം 
തോമസ്‌, സെന്റ്‌ ആന്‍ഡ്രൂസ്‌, പുത്തന്‍കാവ്‌ (2nd). 
സമൂഹഗാനം :- സഞ്ജു മരിയ സജി, മെല്‍ബി 
അന്ന മാത്യു & ജീന എം. ശാമുവേല്‍, സെന്റ്‌ 
തോമസ്‌ കുരമ്പാല (1st), ക്രിസ്റ്റോ മേരി ബിജു, 
ചിഞ്ചു വര്‍ഗ്ഗീസ്‌ & ആന്‍ സൂസന്‍ ഏബ്രഹാം, 
ഹോളി ഇന്നസെന്റ്‌സ്‌, മെഴുവേലി (2nd). വേദവാക്യം 
:- ഇവാന്‍സ്‌ ചാക്കോ മാത്യു, സെന്റ്‌ മേരീസ്‌ 
പുത്തന്‍കാവ്‌ (1st), ക്രിസ്റ്റോ മിനു, സെന്റ്‌ മേരീസ്‌ 
കോടുകുളഞ്ഞി (2nd). പൊതുവിജ്ഞാനം :- ബ്യൂള 
ഹന്നാ രാജ്‌, സെന്റ്‌ ജോര്‍ജ്ജ്‌ ആലാ (1st), സോഫി 
അന്ന കുര്യന്‍, എം.ജി.എം. തോട്ടപ്പുഴ (2nd). 


ഹയര്‍ സെക്ക൯റി :- ഉപന്യാസം - അനിജ 
എം. വര്‍ഗ്ഗീസ്‌, സെന്റ്‌ തോമസ്‌ മാന്തളിര്‍ (1st), 
എയ്ഞ്ചല്‍ മറിയം വില്‍സണ്‍, സെന്റ്‌ തോമസ്‌ കുര 
മ്പാല (2nd), പൊതുവിജ്ഞാനം :- ശില്പ സൂസന്‍ 
ജോണ്‍, സെന്റ്‌ മേരീസ്‌ വെണ്മണി (1st), ആരോണ്‍ 
തോമസ്‌ ഏബ്രഹാം, ഹോളി ഇന്നസെന്റ്‌സ്‌, DAN) 
വേലി (2nd). മാര്‍ ഓഗേന്‍ പ്രസംഗം :- അഞ്ജു 
എലിസബ്േത്ത്‌ യോഹന്നാന്‍, എം.ജി.എം. മാന്തളിര്‍ 
(1st), നിയ അന്നാ തോമസ്‌, സെന്റ്‌ ജോര്‍ജ്ജ്‌ പിര 
ളശ്ശേരി (2nd), വേദവാക്യം :- ജിബിന്‍ പി. ബാബു, 
സെന്റ്‌ ജോര്‍ജ്ജ്‌ അറത്തില്‍ (1st), കെന്‍ മറിയം 
റോയി, സെന്റ്‌ മേരീസ്‌ കുട്ടംപേരൂര്‍ (2nd). 


സനത്ത്‌ സെന്ദ്രല്‍ സോണില്‍ ചെങ്ങന്നൂര്‍ 
ഭദ്രാസനം 36 പോയിന്റോടെ ഒന്നാം സ്ഥാനം 
നേടിയെന്നത്‌ നമുക്ക്‌ അഭിമാനകരമാണ്‌. 

ബഥേല്‍ പത്രിക 


മാര്‍ അത്താനാസിയോസിന്റെ വേര്‍പാട്‌ തീരാനഷ്ടം: ഉമ്മന്‍ ചാണ്ടി 





ചെങ്ങന്നുര്‍:- മലങ്കര ഓര്‍ത്തഡോക്സ്‌ സഭയുടെ 


സീനിയര്‍ മ്രെതാപ്പൊലീത്തായും ചെങ്ങന്നൂര്‍ 
ഭദ്രാസനത്തിന്റെ പ്രഥമ മ്മെതാപ്പൊലീത്തായുമായ 
തോമസ്‌ മാര്‍ അത്താനാസിയോസിന്റെ വേര്‍പാട്‌ 


പൊതുസമൂഹത്തിന്‌ തീരാനഷ്ടമാണെന്ന്‌ 
മുന്‍ മുഖ്യമന്ത്രി ഉമ്മന്‍ ചാണ്ടി പ്രസ്താവിച്ചു. 
ഓര്‍ത്തഡോക്‌സ്‌ ക്രൈസ്തവ യുവജന്രപ 


സ്ഥാനം സംഘടിപ്പിച്ച മാര്‍ അത്താനാസിയോസ്‌ 
അനുസ്മരണ സമ്മേളനം ഉത്ഘാടനം ചെയ്തു 
സംസാരിക്കുകയായിരുന്നു അദ്ദേഹം. വ്യക്തമായ 
നിലപാടുകളില്‍ ഉറച്ചു നില്ക്കുമ്പോഴും മറ്റുള്ളവ 
രുമായി സഹൃദം കാത്തു സൂക്ഷിക്കുവാന്‍ മാര്‍ 
അത്താനാസിയോസ്‌ ശ്രദ്ധിച്ചിരുന്നതായി അദ്ദേഹം 


പറഞ്ഞു. ഭദ്രാസന സെക്രട്ടറി ഫാ.മാത്യു ഏ്രഹാം 
കാരയ്ക്കല്‍ അദ്ധ്യക്ഷത വഹിച്ച യോഗത്തില്‍ ഡോ. 
മാത്യൂസ്‌ മാര്‍ തീമോത്തിയോസ്‌ മെത്രാപ്പോലീത്താ 
അനുഗ്രഹ പ്രഭാഷണം നടത്തി. ശ്രീമതി വീണാ 
ജോര്‍ജ്‌ എം.എല്‍.എ. ഫാ.ഡോ.ഫിലിക്സ്‌ 
യോഹന്നാന്‍, ഫാ.മാത്യു വര്‍ഗീസ്‌, ഫാ.മത്തായി 


കുന്നില്‍, യുവജനപ്രസ്ഥാനം കേന്ദ്ര ജനറല്‍ 
MLSA ഫാ.അജി.കെ.തോമസ്‌, ഫാ.സ്ററീഫന്‍ 


വര്‍ഗീസ്‌, ഭദ്രാസന വൈസ്‌ പ്രസിഡന്റ്‌ ഫാ. ടിജു 
ഏബ്രഹാം, ജോബിന്‍ കെ.ജോര്‍ജ്‌, സജി പട്ടരുമഠം, 
അപ്രേം മത്തായി കുന്നില്‍, ബിനി സോളമന്‍ , ടിന്‍ജു 
ശമുവേല്‍, ബിനോ കുര്യന്‍, ജിബിന്‍ മാത്യു , റിബു 
ജോണ്‍, സന്തോഷ്‌ മേട്ടില്‍, റോബിന്‍ ജോ വര്‍ഗീസ്‌, 
സ്നേഹ മറിയം ഷാജി, റിജോഷ ഫിലിപ്പ്‌ എന്നിവര്‍ 
പ്രസംഗിച്ചു. യുവജനപ്രസ്ഥാനം എര്‍പ്പെടുത്തിയ 
പ്രഥമ അത്താനാസിയോസ്‌ സ്മാരക കര്‍ഷക 
അവാര്‍ഡ്‌ ഫാ.എബി.സി.ഫിലിപ്പിനും, വിദ്യാഭ്യാസ 
അവാര്‍ഡ്‌ പുത്തന്‍കാവ്‌ മെട്രോപ്പൊലീത്തന്‍ സ്കൂള്‍ 
പ്രിന്‍സിപ്പാള്‍ ശ്രീമതി പ്രിയാ ജേക്കബിനും നല്കി. 
ഗായിക കുമാരി ശ്രേയ അന്ന ജോസഫ്‌, ഗിന്നസ്‌ 
ബുക്കില്‍ ഇടം നേടിയ ഡോ.ജോണ്‍സന്‍ ജോര്‍ജ്‌, 
ബെസ്റ്റ്‌ യൂണിറ്റ്‌ അവാര്‍ഡ്‌ നേടിയ യൂണിറ്റുകള്‍, 
കേന്ദ്ര ഭ്രാസന കലാ മത്സര വിജയികള്‍ എന്നിവരെ 
യോഗം അനുമോദിച്ചു. 


യുവാക്കള്‍ സമുഹത്തിന്റെ ചാലകശക്തി - ആന്റോ ആന്റണി 






ഓതറ:- പ്രതിസന്ധി ഘട്ടങ്ങളില്‍ ഉത്തരവാദിത്വങ്ങള്‍ 
ഏറ്റെടുത്ത്‌ സമൂഹത്തിന്റെ ചാലകശക്തികളാകുവാന്‍ 
യുവജനങ്ങള്‍ക്ക്‌ കഴിയണമെന്ന്‌ ശ്രീ.ആന്റോ ആന്റണി 
എം.പി. പ്രസ്താവിച്ചു. ഓര്‍ത്തഡോകസ്ക്രൈസ്തവ 
യുവജനപ്രസ്ഥാനം ചെങ്ങന്നൂര്‍ ഭ്ര്രാസന വാര്‍ഷിക 
സമ്മേളനം ഓതറ സെന്റ്‌ ജോര്‍ജ്‌ ദയറായില്‍ 

ഉത്ഘാടനം ചെയ്തു സംസാരിക്കുകയായിരുന്നു 
അദ്ദേഹം. അഭി.ഡോ.മാത്യൂസ്‌ മാര്‍ തീമോത്തിയോസ്‌ 
മ്രെതാപ്പൊലീത്താ യോഗത്തില്‍ അധ്യക്ഷം വഹിച്ചു. 
“നന്മയുടെ നീര്‍ച്ചാലുകള്‍” എന്നതായിരുന്നു മുഖ്യ 
ചിന്താവിഷയം. ശ്രീ.സജി ചെറിയാന്‍ എം.എല്‍.എ, 
സഭാ സെക്രട്ടറി അഡ്വ.ബിജു ഉമ്മന്‍, ഭദ്രാസന 
സെക്രട്ടറി ഫാ.മാത്യു ഏ്രഹാം കാരയ്ക്കല്‍, വൈ 
സ്‌ പ്രസിഡന്റ്‌ ഫാ. ടിജു ഏ്രഹാം, ഫാ.തോമസ്‌ 
കൊക്കാപ്പറമ്പില്‍, ഫാ.ബിജു റ്റി മാത്യു, OCYM 
ഭര്ദാസന സെക്രടുറി ജോബിന്‍ കെ.ജോര്‍ജ്‌, കേന്ദ്ര 
ട്രഷറര്‍ ജോജി പി.തോമസ്‌ , അപ്രേം മത്തായി 
കുന്നില്‍, റോബിന്‍ ജോ വര്‍ഗീസ്‌, ടിന്‍ജു പനംകുറ്റി 
യില്‍ എന്നിവര്‍ പ്രസംഗിച്ചു. ശ്രീ.ടെന്നി തരകന്‍ 
ക്ലാസെടുത്തു.ഭ്രാസനത്തിലെ 50 ദേവാലയങ്ങളില്‍ 
നിന്നും യുവജനങ്ങള്‍ സമ്മേളനത്തില്‍ പങ്കെടുത്തു 


തൊഴില്‍ പത്രിക 


രോഗ്യമേഖലയില്‍ 

നേഴ്‌ സുമാര്‍ക്കായി 
യുറോപ്പ അതിന്റെ വാതിലുകള്‍ 
തുറന്നിടുന്നു. നാട്ടിലുള്ളവര്‍ക്ക്‌ 
ഏറ്റവും പ്രയാസകരമായി തോന്നു 
ന്നതും യൂറോപ്പിലേക്കുള്ള ആദ്യത്തെ 
പ്രവേശന കടമ്പയുമാണ്‌ ഭാഷാ 
പ്രാവീണ്യം തെളിയിക്കുന്ന IELTS 
അല്ലെങ്കില്‍ OET പരീക്ഷ. എന്നാല്‍, 
ശ്രമിച്ചാല്‍ ആര്‍ക്കും നേടിയെടുക്കാ 
വുന്നതാണ്‌ ഈ പരീക്ഷ. ആദ്യത്തെ 
തവണ തന്നെ വിജയിക്കണമെന്ന്‌ 
വാശി പിടിക്കാതിരുന്നാല്‍ മാത്രം 
മതി. നല്ല ഒരു കോച്ചിംഗ്‌ സെന്റ 
റില്‍ പോയി പഠിക്കുന്ന സമയവും, 
ധനവും അത്‌ ഒരിക്കലും പാഴായി 
പോവുകയില്ല. ഒരു തവണ IELTS 
പരീക്ഷ എഴുതുന്നതിന്‌ 13,000/- രൂപ 
യും OET പരീക്ഷയ്ക്ക്‌ ഏകദേശം 
30,000/- രൂപയുമാണ്‌ ചിലവ്‌. ഇതില്‍ 
ഏതെങ്കിലും ഒന്നിന്‌, ഓരോ രാജ്യ 
ത്തെയും നേഴ്‌സിംഗ്‌ കാണ്‍സിലുകള്‍ 
നിര്‍ ദ്ദേശിക്കുന്ന സ്കോര്‍ ആവശ്യമാ 
ണ്‌. ഭീമമായ പരീക്ഷാ ഫീസ്‌ ഉള്ളതു 
കൊണ്ട്‌ തന്നെ, നന്നായി പഠിച്ചിട്ട, ഒരു 
ആത്മധൈര്യം ഉണ്ടാക്കിയെടുത്തിട്ട്‌ 
പരീക്ഷയ്ക്ക്‌ ഡേറ്റ്‌ എടുക്കുന്നതായി 
രിക്കും അഭികാമ്യം. ഇപ്പോള്‍ ധാരാളം 
രാജ്യങ്ങള്‍ സൌജന്യമായി ഇന്‍ഡ്യന്‍ 
നേഴ്‌സിനെ റിക്രൂട്ട ചെയ്യുന്നുണ്ട്‌. 
ഉദാഹരണത്തിന്‌ യു.കെ.യിലെ NHS 
ആശുപത്രികള്‍, അയര്‍ലന്റിലെ HSE 
ആശുപത്രികള്‍ ഒരു പൈസപോലും 
മുടക്കില്ലാതെ വമ്പിച്ച അവസരങ്ങളു 


റുോദി8ല 
cms mlog) 
അവസരങ്ങള്‍ 






മായി രംഗത്തുണ്ട്‌. എന്നാല്‍ ഈ അവസരങ്ങള്‍ ഇനിയും വര്‍ഷ 
ങ്ങള്‍ തുടരുമെന്ന പ്രതീക്ഷ വേണ്ട. ഒരു അഞ്ചു വര്‍ഷങ്ങള്‍ക്കു 
മുന്‍പ്‌ 6, 7 ലക്ഷം രൂപ ചിലവു വരുന്ന Process ആണ്‌ ഒരു 
രൂപ മുടക്കില്ലാതെ നമ്മുടെ മുന്‍പില്‍ ഉള്ളത്‌. 


ഗള്‍ഫ്‌ രാജ്യങ്ങളെ അപേക്ഷിച്ച്‌ ഇവിടുത്തെ വേതവും 
ഉയര്‍ന്നതാണ്‌. മണിക്കൂറിന്‌ 16 മുതല്‍ 18 യൂറോ വരെ തുടക്ക 
ക്കാര്‍ക്ക്‌ ലഭിക്കുന്നതാണ്‌. അതായത്‌, നമ്മുടെ നാട്ടിലെ രണ്ട്‌ 
ലക്ഷത്തിന്‌ മുകളില്‍ മാസശമ്പളം ലഭിക്കുന്നു. എന്നാല്‍ ഗള്‍ഫ്‌ 
രാജ്യങ്ങളില്‍ ലഭിക്കുന്ന മറ്റ ആനുകൂല്യങ്ങളൊന്നും യൂറോപ്യന്‍ 
രാജ്യങ്ങളില്‍ ഇല്ല. ഉദാഹരണത്തിന്‌, ഗള്‍ഫില്‍ ഓരോ വര്‍ഷവും 
തൊഴിലുടമ നല്‍കുന്ന വിമാനടിക്കറ്റുകള്‍ താമസ, ഭക്ഷണ 
അലവന്‍സുകള്‍ ഇതൊന്നും ഇവിടെയില്ല. 


നേഴ്‌സിംഗ്‌ ജോലിയെപ്പറ്റി പറയുകയാണെങ്കില്‍ ഇവിടെ 
പ്രധാനമായും ഗവണ്‍മെന്റ്‌ ആശുപത്രികളും (HSE), പ്രൈവറ്റ്‌ 
ആശുപത്രികളും, നേഴ്‌സിംഗ്‌ ഹോമുകളുമാണ്‌ നേഴ്സുമാരെ 
റിക്രൂട്ട ചെയ്യുന്നത്‌. എല്ലാടിയത്തേയും ബേസിക പേ ഒരേ 
പോലെയാണ്‌. IELTS അല്ലെങ്കില്‍ OET യോഗ്യത നേടിയെടുത്ത 
തിനുശേഷം ഇവിടുത്തെ നേഴ്സിംഗ്‌ കണ്‍സിലില്‍ പ്രാരംഭ 
രജിസ്ട്രേഷന്‍ ചെയ്യണം. ഇതിന്‌ ഏകദേശം 25,000/- രൂപയാണ്‌ 
ചിലവ്‌. ഗവണ്‍മെന്റ്‌ ഹോസ്പിറ്റലുകള്‍ ഈ തുകയടക്കം നമുക്ക്‌ 
തിരികെ തരുന്നതാണ്‌. ഈ നടപടികള്‍ക്കായി നമ്മള്‍ പഠിച്ച 
സ്ഥലങ്ങളേയും, ജോലി ചെയ്ത സ്ഥലത്തേയും റഫറന്‍സുകള്‍ 
ആവശ്യമാണ്‌. അവര്‍ ഇതെല്ലാം പരിശോധിച്ച്‌ ബോദ്ധ്യപ്പെട്ടതിനു 
ശേഷം ഡിസിഷന്‍ ലെറ്റര്‍ നമുക്ക്‌ തപാല്‍ വഴി അയച്ചു 
നല്‍കും. ഇതുകൊണ്ട്‌ നമുക്ക്‌ ഇവിടെയുള്ള ആശുപത്രിക 
ളിലോ നേഴ്സിംഗ്‌ ഹോമിലോ ജോലിക്ക്‌ ശ്രമിക്കാവുന്നതാണ്‌. 
ഇതിനായി വിശ്വസനീയമായ ഏജന്‍സികളുടെ സഹായവും 
നേടാവുന്നതാണ്‌. ഇന്റര്‍വ്യൂ കഴിഞ്ഞ്‌ ഓഫര്‍ ലെറ്റര്‍ കിട്ടുന്ന 
തോടെ വിസയ്ക്ക്‌ അപേക്ഷിക്കാവുന്നതാണ്‌. ഇപ്പോള്‍ നമുക്ക്‌ 
ലഭിക്കുന്ന വിസ (Atypical work permit) ഇവിടെ എത്തുന്നതിനും, 
ഇവിടെ മൂന്നുമാസം താമസിച്ചു അഡാപ്‌റ്റേഷന്‍ കോഴ്സിനു 
വേണ്ടിയുള്ളതാണ്‌. ഇത്‌ വിജയകരമായി പൂര്‍ത്തിയാക്കിയതിനു 
ശേഷമേ ഇവിടെ നില്‍ക്കുന്നതിനും ജോലി ചെയ്യുന്നതിനുമാ 
യുള്ള വര്‍ക്ക്‌ പെര്‍മിറ്റിനുവേണ്ടി അപേക്ഷിക്കുവാന്‍ സാധി 





ബഥേല്‍ പത്രിക 


ക്കുകയുള്ളു. Aptitude Test ഇവിടെയെത്തിയതിനു 
ശേഷമുള്ള അടുത്ത വലിയ കടമ്പയാണ്‌. ഇതിന്‌ 
തിയറിയും പ്രാക്ടിക്കല്‍ സെഷനും ഉണ്ട്‌. നിങ്ങള്‍ 
യു.കെ. യില്‍ ആണ്‌ ജോലിക്കു ശ്രമിക്കുന്നതെങ്കില്‍ 
ഇതിന്റെ തിയറി ഭാഗം നാട്ടില്‍ പൂര്‍ത്തിയാക്കാ 
വുന്നതാണ്‌ (CBT) അയർലന്റിൽ ഈ തിയറിയും 
പ്രാക്ടിക്കലും വിജയിക്കുവാന്‍ രണ്ടില്‍ കൂടുതല്‍ 
അവസരങ്ങളില്ല. അതുകൊണ്ട്‌ തന്നെ IELTS അല്ലെ 
ങ്കില്‍ OET യോഗ്യത നേടിക്കഴിഞ്ഞാല്‍ ഉടന്‍ തന്നെ 
ഈ പരീക്ഷയ്ക്കായുള്ള ഒരുക്കങ്ങള്‍ തുടങ്ങേണ്ടു 
ന്നതാണ്‌. ഈ പരീക്ഷയുടെ ചിലവ്‌ ഏകദേശം 
2 ലക്ഷം രൂപയാണ്‌. ഈ ചിലവും ഇപ്പോള്‍ വരെ 
ഗവണ്‍മെന്റ്‌ ആശുപത്രികള്‍ നമുക്കായി മുടക്കുന്നു. 
ജോലിയില്‍ പ്രവേശിച്ചു കഴിഞ്ഞാല്‍ ഇപ്പോഴുള്ള 
വിസാ മാറ്റി വര്‍ക്ക്‌ പെര്‍മിറ്റിനുവേണ്ടി അപേക്ഷിക്കാ 
വുന്നതാണ്‌. ഇത്‌ മുന്നു മുതല്‍ ആറു മാസത്തിനു 


18-90 പേജില്‍ നിന്നും തുടര്‍ച്ച 

പഠിപ്പിക്കുന്നുമില്ല. പോരെ “മതി', കുമാരന്മാര്‍ക്കു 
സന്തോഷമായി. എന്നാല്‍ ഒരു കഥ പറഞ്ഞാലോ 
എത്രകഥ പറഞ്ഞാലും ഞങ്ങള്‍ക്ക്‌ പ്രശ്നമില്ല. 
ഞങ്ങള്‍ കേട്ടോളാം. ഓരോ ദിവസം ഓരോ കഥ. 
കഥകളില്‍ നിന്ന്‌ ഉപകഥകളിലേക്ക്‌. ഓരോ കഥയില്‍ 
നിന്നും കുമാരന്മാർ ഒരുപാട്‌ പഠിച്ചു. പഠിക്കുക 
യാണെന്ന്‌ അവരറിഞ്ഞതേയില്ല. പാഠശാലയുടെ 
ചിട്ടവട്ടങ്ങളില്ല. മനുഷ്യര്‍ നേരിടുന്ന പ്രശനങ്ങളും 
അവയ്ക്കുള്ള പ്രതിവിധികളും പഞ്ചതന്ത്രം കഥാ 
കദന രീതിയുടെ പ്രത്യേകതകളായിരുന്നു. 


ഭാരതത്തിന്റെ സ്വന്തം പഞ്ചതന്ത്രം 


എ.ഡി. ടാം നൂറ്റാണ്ടില്‍ പഞ്ചതന്ത്രം സംസ്കൃ 
തത്തില്‍ നിന്നും പേര്‍ഷ്യന്‍ ഭാഷയായ പാലവി 
ഭാഷയിലേക്ക്‌ ഭാഷാന്തരം ചെയ്യപ്പെട്ടു. ഈ 
വിവര്‍ത്തനത്തിനു പിന്നിലും ആകര്‍ഷകമായ ഒരു 
ഐതിഹ്യമുണ്ട്‌. 

പേര്‍ഷ്യ ഉള്‍പ്പെടുന്ന ഇറാന്‍ ഭരിച്ചിരുന്ന 
അനുശീര്‍മാന്‍ എന്ന ചക്രവര്‍ത്തിക്ക്‌ ഒരാള്‍ ഒരു 
പുസ്തകം സമ്മാനിച്ചു. ആ പുസ്തകത്തില്‍ 
മരിച്ചവരെ ജീവിപ്പിക്കാന്‍ ശക്തിയുള്ള ഒരു രസായ 
നത്തെക്കുറിച്ചു പറയുന്നുണ്ട്‌. ഭാരതത്തില്‍ മാത്രം 
വളരുന്ന ഓഷധച്ചെടികള്‍ ഉപയോഗിച്ചാണ്‌ ഈ 
രസായനമുണ്ടാക്കുന്നത്‌. രസായനവിദ്യയുടെ യാ 
ഥാര്‍ത്ഥ്യമറിയുവാന്‍ രാജാവിനു തിടുക്കമായി. 
രാജാവ്‌ ബര്‍സോയി എന്നു വിശ്വസ്തനായ തന്റെ 
മന്ത്രിയെ ഇന്‍ഡ്യയിലേക്ക്‌ അയച്ചു. ഇന്‍ഡ്യയിലെ 

ള്ളില്‍ ലഭിക്കുന്നു. അത്‌ കഴിഞ്ഞാല്‍ കുടുംബത്തെ 
കൊണ്ടുവരുവാനുള്ള ഡിപന്‍ഡെന്‍ വിസായ്ക്കു 
വേണ്ടി അപേക്ഷിക്കാവുന്നതാണ്‌. 


യൂറോപ്പിലെ ഏറ്റവും സവിശേഷകരമായ 
കാര്യം ഇവിടെ ജനറല്‍ നേഴ്സുമാര്‍ക്കും, B.Sc 
നേഴ്സുമാര്‍ക്കും ഒരേ ശമ്പളവും ആനുകൂല്യങ്ങളും 
ആണ്‌. അതുകൊണ്ടു തന്നെ മികച്ച ജീവിതസാഹ 
ര്യങ്ങളിലേക്കുള്ള വലിയ വാതിലുകളാണ്‌ യുറോപ്പ്‌ 
തുറന്നിടുന്നത്‌. 

അയര്‍ലന്റില്‍ പോകുവാന്‍ ആഗ്രഹിക്കുന്ന 
ഉദ്യോഗാര്‍ത്ഥികള്‍ IELTS ന്‌ ഓവറോള്‍ Speaking 
& Writing 7, Reading + Listening 6.5, അഥവാ OET 
Score, Writing + Speaking B, Reading + Listening C+ 
യോഗ്യത നേടിയവര്‍ ബന്ധപ്പെടുക. 


0091 - 9446312422 അലെങ്കില്‍ 0873235901 4% 
+ 


ത്തിയ രാജാവ്‌ ഭാരതം മുഴുവനും യാത്ര ചെയ്തു. 
അരിച്ചുപെറുക്കി നോക്കിയെങ്കിലും രസായനവിദ്യ 
മാത്രം ലഭിച്ചില്ല. 


വിഷണ്ണനായി സ്വന്തനാട്ടിലേക്ക്‌ മടങ്ങുവാന്‍ 
തുനിയുമ്പോള്‍ ബര്‍സോയി ജ്ഞാനിയായ ഒരു 
സന്യാസിയെ കണ്ടുമുണ്ടി. സന്യാസിയും ഏറെ 
നാളുകള്‍ ഈ രസായന വിദ്യ തേടി അലഞ്ഞ 
തായിരുന്നു. അദ്ദേഹം ബര്‍സോയിയെ ഉപദേശി 
ച്ചു. നിങ്ങളുടെ രാജാവ്‌ വായിച്ച പുസ്തകത്തില്‍ 
പറയുന്ന ജീവദായകമായ രസായനം മുഴുവന്‍ ഒരു 
പുസ്തകത്തിലുണ്ട്‌. അതിന്റെ പേരാണ്‌ പഞ്ചതന്ത്രം. 
മരിച്ചവര്‍ ബുദ്ധിമരവിച്ചവരാണ്‌. കഥയിലെ AY 
തങ്ങള്‍ ജ്ഞാനികളായ മനുഷ്യരാണ്‌. ഓഷ 
ധച്ചെടികള്‍ അവരെഴുതിയ മഹത്ഗ്രന്ഥങ്ങളാണ്‌. 
ആ ഗ്രന്ഥങ്ങളുടെ സത്തയായ പഞ്ചതന്ത്രത്തിന്റെ 
ഒരു പ്രതി ബര്‍സോയിക്ക്‌ സമ്മാനിച്ചു. അങ്ങനെ 
മരിച്ചവരെ ജീവിപ്പിക്കുന്ന രസായനം പേര്‍ഷ്യയിലെ 
ത്തി. എ.ഡി. 8-00 നൂറ്റാണ്ടില്‍ പേര്‍ഷ്യയില്‍ നിന്നും 
അറബിയിലേക്കും 11-90 നൂറ്റാണ്ടില്‍ ഗ്രീക്കുഭാഷ 
യിലേക്കും തുടര്‍ന്നു യൂറോപ്പിലേക്കും മൊഴിമാറ്റം 
നടന്നു. മാനവീക സംഘര്‍ഷങ്ങള്‍ക്കും പിരിമുറു 
ക്കങ്ങള്‍ക്കും അയവു വരുത്തുവാനും വായനയുടെ 
പരന്ന ലോകത്തേക്ക്‌ കൈപിടിച്ച്‌ നയിക്കുവാനും 
ക്രിസ്തുനാഥന്റെ കഥകളും ഭാരതത്തില്‍ പ്രചാര 
ത്തിലിരിക്കുന്ന പഞ്ചതന്ത്രം കഥകളും ഏറെ സഹാ 


യകരമാണ്‌. കം 


ഹരിതപത്രിക 


വള്ളിച്ചീര 


(ബാനല്ല) 


പി.എ. ഐസക കുറ്റൂര്‍ 


ചീര ഇനങ്ങള്‍ എല്ലാം തന്നെ പോഷക ഗുണ 

ങ്ങള്‍ ഉള്ളവയാണ്‌. ഇതിലെ ഒരു പ്രധാനിയാണ്‌ 
ബാസല. 
൨ 


പ്രധാനമായും രണ്ട്‌ തരത്തിലുള്ള ബാസല്ല 
ഉണ്ട്‌. പച്ച നിറത്തിലുള്ളവയും ചുവപ്പു നിറത്തി 
ലുള്ളവയും. ഉഷണമേഖല പ്രദേശങ്ങളില്‍ ഇത്‌ 
ഒരു വാര്‍ഷിക വിളയായി കൃഷി ചെയ്യുന്നു. പത്തു 
മീറ്ററോളം വളരുന്ന വള്ളിച്ചെടിയാണ്‌. ചൂടിനെ 
പൊതുവെ ഇഷ്ടപ്പെടുന്നു. വളരെ താഴ്ന്ന 
ഈഷ്മാവില്‍ ചെടി നശിച്ചു പോകുന്നു. ഭാഗിക 
മായ തണലില്‍ ത്വരിത വളര്‍ച്ച ഉണ്ടാകുന്നു. കമ്പ്‌ 
മുറിച്ച്‌ നട്ടോ വിത്തുവഴിയോ പ്രജനനം നടത്താം. 
വാണിജ്യാടിസ്ഥാനത്തില്‍ കൃഷിക്ക്‌ വിത്ത്‌ 
ഉപയോഗിക്കുന്നു. അടുക്കള തോട്ടങ്ങള്‍ക്ക്‌ ചാരുത 
ഏകാന്‍ ചുവന്ന ബാസല്ല നടുന്നതാണ്‌ നല്ലത്‌. 
ചട്ടിയില്‍ നട്ട അലങ്കാരച്ചെടിയായും വളര്‍ത്താം. 
മൂക്കാത്ത ഇലയും തണ്ടും വേവിച്ചും വേവിക്കാ 
തെയും കഴിക്കാം. ബാസല്ല ചീരയുടെ തണ്ടുക 
ളില്‍ ധാരാളം ജീവകം “എ', കാത്സ്യം, ഇരുമ്പ്‌ 
മുതലായവ അടങ്ങിയിട്ടുണ്ട്‌.ബാസല്ലചീരക്ക്‌ ധാരാളം 
ഓഷധഗുണങ്ങളും ഉണ്ട്‌. 

ബാസല്ലയുടെ ഓഷധഗുണങ്ങളില്‍ ചിലവ 
വാര്‍ദ്ധകൃപ്രകിയയെ മന്ദഗതിയിലാക്കുന്നു, 
ഹൃദ്രോഗത്തെ കുറയ്ക്കുന്നു, മലബന്ധത്തെ 
ഇല്ലാതാക്കുന്നു, പ്രമേഹരോഗത്തെ കുറയ്ക്കുന്നു. 


ചുരുക്കം ചിലര്‍ക്ക്‌ ചര്‍മ്മത്തില്‍ അലര്‍ജി ഉണ്ടാ 
കാറുണ്ട്‌. ഗര്‍ഭിണികള്‍ ഇത്‌ കഴിക്കുന്നതിനു മുമ്പ്‌ 
ഡോക്ടറുടെ ഉപദേശം സ്വീകരിക്കേണ്ടതാണ്‌. 


അവലംബം - ഹരിതഭൂമി 








ബഥേല്‍ പത്രിക 
ദിവ്യബോധനം സെമിനാര്‍ 


ദിവ്യബോധന പഠിതാക്കളുടെ POCE / DOCE 
എന്നീ കോഴ്‌സിന്റെ ജീവിതപാതയില്‍ / ഭൂമിയില്‍ 
പറുദീസാ എന്നീ പുസ്തകങ്ങളുടെ സെമിനാര്‍ 
08/12/2018 ശനിയാഴ്ച രാവിലെ 10 മണി മുതല്‍ 
ബഥേല്‍ അരമനയില്‍ വച്ചു നടത്തുന്നതാണ്‌. 
ഫാ. ഗീവര്‍ഗ്ഗീസ്‌ ജോണ്‍ സെമിനാറിനു നേതൃത്വം 
നല്‍കുന്നതാണ്‌. 


മാര്‍ അത്താനാസിയോസ്‌ സ്മാരക 
മെറിറ്റ്‌ സ്കോളര്‍ഷിഷ്‌ പരിക്ഷ 


കൂര്‍ത്തമല :- സെന്റ ജോര്‍ജ്ജ്‌ ഓര്‍ത്തഡോക്സ്‌ 
യുവജന്പരപസ്ഥാനത്തിന്റെ ആഭിമുഖ്യത്തില്‍ 
ഭാഗ്യസ്മരണാർഹനായ അഭിവന്ദ്യ തോമസ്‌ മാര്‍ 
അത്താനാസിയോസ്‌ തിരുമേനിയുടെ സപ്ത 
തിയോടനുബന്ധിച്ചു 2008 ല്‍ ആരംഭിച്ച മെറിറ്റ്‌ 
സ്കോളര്‍ഷിപ്പ്‌ പരീക്ഷയുടെ 10-000) പരീക്ഷ 2018 
നവംബര്‍ മാസം 20-90 തീയതി പകല്‍ 10.00 മുതല്‍ 
12 വരെ നടത്തുന്നതായിരിക്കും. അഭിവന്ദ്യ തിരു 
മേനിയുടെ വിയോഗം മൂലം ഈ വര്‍ഷം മുതല്‍ 
പ്രസ്തുത സ്കോളര്‍ഷിപ്പ്‌ മാര്‍ അത്താനാസിയോസ്‌ 
സ്മാരക സ്കോളര്‍ഷിപ്പ്‌ എന്ന നാമധേയത്തിലാവും 
അറിയപ്പെടുക. സെക്കുലര്‍ ക്ലാസ്സ്‌ 10, 12 ക്ലാസ്സു 
കളില്‍ പഠിക്കുന്ന ഓരോ വിദ്യാര്‍ത്ഥിക്ക്‌ വീതം 
യഥാക്രമം 7,000, 10,000 രൂപാ ലഭിക്കുന്നതാണ്‌ 
സ്കോളര്‍ഷിപ്പ്‌. വിശദ വിവരങ്ങള്‍ക്ക്‌ ബന്ധപ്പെ 
ടേണ്ട നമ്പറുകള്‍ :- 9447796113, 8281854145 


വള്ളംകുളം സെന്റ്‌ മേരീസ്‌ പള്ളിയുടെ 
കണ്‍വന്‍ഷന്‍ സെന്‍റര്‍ ശിലാസ്ഥാപനം 

അഭി. ഡോ. മാത്യുസ്‌ മാര്‍ തീമോത്തിയോസ്‌ 
മ്രെതാപ്പോലീത്ത നിര്‍വ്വഹിക്കുന്നു. 

എം.വി. മാത്വമുസ്‌ 


മാനാമ്പുറത്ത്‌ വാഴപ്പറമ്പില്‍ 
കുട്ടംപേരൂര്‍, മാന്നാര്‍ 

(W/o LATE DR. GEORGE MATHEW) 


ഞങ്ങളുടെ പ്രിയമാതാവ്‌ 2.11.2018-ല്‍ കര്‍ത്താവില്‍ നിദ്ര പ്രാപിച്ചു. 
സംസ്കാരശുശ്രൂഷ 8.11.2018-ല്‍ ചെങ്ങന്നൂര്‍ മെത്രാസന സഹായ മെത്രാപ്പോലീത്താ 
അഭിവന്ദ്യ ഡോ. മാത്യൂസ്‌ മാര്‍ തിമോത്തിയോസിന്റെ പ്രധാനകാര്‍മികത്വത്തില്‍ 
പിരളശ്ശേരി സെന്റ്‌ ജോര്‍ജ്ജ്‌ കാതോലിക്കേറ്റ്‌ സിംഹാസനപള്ളിയില്‍ നിര്‍വഹിക്കപ്പെട്ടു. 
പരേത വെണ്മണി മലയില്‍ പള്ളത്ത്‌ കുടുംബാംഗമാണ്‌. 


മരണാനന്തര ചടങ്ങുകളില്‍ സഹകരിച്ച അഭിവന്ദ്യ തിരുമേനി, ബഹു. കോര്‍-എപ്പിസ്കോപ്പമാര്‍, 
ശ്രേഷ്ഠ വൈദികര്‍, പേരൂര്‍ക്കട (തിരുവനന്തപുരം) സെന്റ്‌ ഡയനീഷ്യസ്‌ ഓര്‍ത്തഡോകസ്പള്ളി 
വികാരി, ഇടവകാംഗങ്ങള്‍ എന്നിവരോടും ചെങ്ങന്നൂര്‍ മെത്രാസന സുവിശേഷ സംഘാംഗങ്ങളോടും, 
പിരളശ്ശേരി സിംഹാസന പള്ളി വികാരി, മാനേജിംഗ്‌ കമ്മറ്റി, ഇടവകാംഗങ്ങള്‍, ബന്ധുമിത്രാദികള്‍ 
എന്നിവരോടുമുള്ള കൃതജ്ഞത അറിയിക്കുന്നു. 


സന്തപ്ത കുടുംബാംഗങ്ങള്‍ (കിണറ്റുംകര) 

Ordination to the 


PRIESTHOOD 


KA S HEE S ആ 
by 
H.G. Dr. Zachariah Mar Aprem 


Metropolitan 
(Diocese of Adoor-Kadampanad & Asst. South West America) 











Dn. George Ninan Manampuram 


S/o. Ninan Mathews Manampuram 


at St. Mary’s Orthodox Church, Kuttemperoor, Mannar & Jessie Ninan 
= Manampureth Vazhaparampil, 


st 
On 21* December 2018 Kuttemperoor, Mannar 

